


کتابنامہ اسلامی

میاں بشیر احمد

551 U



U 15α

DATUM: 15/11/2010

کتابنامہ اسلام

MEN
5655

فہرس

۹	تمہید	۱
	نقشہء تاریخ اسلام	۲
۱۲	کارنامہ اسلام	۳
	نقشہء عرب	۴
۲۲	پیغمبر اسلام	۵
۲۵	سوانح حیات آنحضرتؐ	۶
۳۰	اسلامی تاریخ کے دور اور فرماں روا بیان اسلام	۷
۳۶	اسلامی تاریخ پر ایک نظر	۸
۴۳	اسلامی تاریخ کے اہم واقعات ۵۷۱ء تا ۱۹۴۸ء	۹
۶۹	اسلامی فتوحات	۱۰
۷۴	عہد حاضر میں اسلامی دنیا کی بیداری	۱۱

	نقشہ عالم اسلام	۱۲
۸۸	دنیا کی مسلم آبادی	۱۳
۹۵	ہند میں اسلامی حکومت کی تاریخ	۱۴
۱۰۲	ہند میں اسلامی تمدن	۱۵
۱۱۱	جدید ہند کی تاریخ کے اہم واقعات	۱۶
۱۲۵	آل انڈیا مسلم لیگ (اہم واقعات)	۱۷
	نقشہ پاکستان	۱۸
۱۳۹	اسلامی ہند کی بیداری اور تشکیل پاکستان	۱۹
۱۵۳	قائد اعظم کی داستانِ حیات	۲۰
۱۷۲	محمد علی جناحؒ	۲۱
۱۷۹	قائد اعظم کے ارشادات	۲۲
۲۰۲	اقبال کا پیغام قوم کے نام	۲۳

تعمیر

میری یہ تالیف اپنی ابتدائی صورت میں دراصل آل انڈیا مسلم لیگ کے اُس سالانہ اجلاس کے موقع پر معرض وجود میں آئی جو مارچ ۱۹۵۷ء میں لاہور میں منعقد ہونا تھا لیکن جو قائد اعظم کی بے وقت اور تشویش ناک علالت کی وجہ سے منعقد نہ ہو سکا اور ملتوی ہو گیا۔ مجوزہ اجلاس میں ایک قومی نمائش کی تشکیل اور اُس کا اہتمام میں نے اپنے ذمے لیا اور اس سلسلے میں ہندوستان کے کئی اسلامی اداروں سے خط و کتابت شروع کی۔ اپنی جگہ میں نے دنیائے اسلام اور اسلامی ہند کے تاریخ و تمدن کے ۲۴ چارٹ تیار کرنے کا تہیہ کیا، اُن کا ایک منصوبہ بنایا اور اُن میں سے بیشتر کو مکمل کر لیا۔

اپریل ۱۹۵۷ء میں جب میں نئی دہلی میں قائد اعظم کی عیادت کے لئے حاضر ہوا تو میں نے مجوزہ نمائش اور اپنی اس ناپتیر کوشش کا ذکر کیا۔ انہوں نے اُسی شفقت اور حوصلہ افزائی سے جو اُن کا معمول تھی میرے منصوبے کی تفصیلات دیکھنے کی خواہش ظاہر کی اس پر میں نے اُن کی خدمت میں آٹھ چارٹوں کے ساتھ انگریزی میں لکھا ہوا ۲۷ x ۱۷ کا ایک نقشہ

پیش کیا ہے *"The Achievement of Islam and the Awakening of muslim India"*
 کا جلی عنوان دیا گیا تھا

مجھے خوب یاد ہے کہ کوٹھی نمبر ۱۱ اورنگ زیب روڈ نئی دہلی میں جب
 میں وقت مقرر کرنے کے بعد حاضر ہوا تو قائد اعظم اوپر کی منزل میں اپنے
 سونے کے کمرے میں آرام فرما رہے تھے۔ طبیعت ہنوز کمزور تھی لیکن
 قومی ترقی کے لئے وہی پہلی سی ٹرپ موجود تھی جس فاطمہ جناح نے
 مجھے کہا کہ عام ملاقاتوں کا سلسلہ بند ہے، اُن کی طبیعت ابھی بحال
 نہیں ہوئی، مناسب نہیں کہ چند منٹ سے زیادہ انہیں تکلیف دی
 جائے۔ میں نے اتفاقاً ظاہر کیا۔ میں کمرے میں گیا تو لیٹر پر لیٹے تھے
 گولباس باقاعدہ طور پر زیب تن تھا اور نگاہ میں چمک تھی میں نے
 مزاج پرسی کی۔ فرمایا میں اب بالکل اچھا ہوں۔ چند باتیں کرنے کے
 بعد میرے نقشے کو دیکھا پھر مسلمانوں کی نشاۃ الثانیہ پر پورے گھنٹہ بھر
 اظہار خیالات کیا اور یہ کہہ کر میرا دل بڑھایا کہ اس چیز کو ضرور شائع
 کرو، یہ مفید ثابت ہوگی۔

کچھ عرصہ بعد جب جناب بیباقت علی خاں سے جو اُس وقت مسلم
 لیگ کے سکریٹری اور قائد اعظم کے دستِ راست تھے، مسلم لیگ

پیش کردہ

Bin

کا جائزہ

ہے

میں دو دفعہ

سوئے

وقتی تیار

تھے کہ

نہیں

جائے

گولیاں

منہج

بیماریہ

اظہار

کرو

یہ

کی مجلسِ عاملہ کے ایک جلسے میں ملاقات ہوئی تو انہوں نے بھی ان میں سے بعض چارٹ دیکھے اور نہایت حوصلہ افزا الفاظ میں اظہارِ رائے کیا۔ لیکن وقت گزرتا گیا، مسلم لیگ کی جدوجہد تیز سے تیز تر ہوتی گئی، میں بھی بطور ایک کارکن کے اس قومی کشمکش میں شریک تھا۔ قوم سیاسی واقعات کے نشیب و فراز میں سے ہو کر گزری۔ پیچ در پیچ مذاکرات، تقسیم ملک کے بارے میں مفاہمت، پھر قتل و غارت اور پھر پاکستان اور اس کی ابتدائی آزمائشیں ان سب سے واسطہ — یہاں تک کہ قوم نے ہوش سنبھالا اور آج وہ تمام مشکلات و ممکنات کا سامنا کرنے ہوئے اپنی منزلِ مقصود کی طرف گام زن ہے۔ خدا اس کا محافظ و معاون ہو!

المنظر لاہور

۲۳ مارچ ۱۹۶۹ء

بشیر احمد

کارنامہ اسلام

”اسلام مذاہب میں سب سے آخری مذہب ہے اور سب سے بڑا مذہب“۔ ”اسلام کا عروج سب معجزوں سے بڑا معجزہ ہے“۔ ”اسلام کی حیرت انگیز کامیابی زیادہ تر اُس کے انقلابی مفہوم کی وجہ سے تھی نیز اس وجہ سے کہ اُس نے عوام الناس کو اُس ناگفتہ بہ حالت سے رہائی دلائی جو قدیم تہذیبوں کے زوال و تخریب سے پیدا ہو گئی تھی“۔ ”اسلام کے انقلاب نے نوع انسان کو سچا لیا“۔ ”دنیا کی تاریخ میں کسی شخص نے نوع انسان پر اتنا گہرا اثر نہیں ڈالا جتنا بانی اسلام نے“۔ ”عرب لوگ یہ آدمی محمد اور وہ ایک صدی اکیس معلوم نہیں ہوتا گویا ایک چنگاری تھی کہ دنیا پر گری، صرف ایک چنگاری اُس دنیا پر جو سیاہ فضول سی ریت معلوم ہوتی تھی لیکن نہیں دیکھو کہ وہی ریت بھک سے اڑنے والی بارود ثابت ہوئی جو دہلی سے لے کر غرناطہ تک شعلہ بن کر آسمان تک جا پہنچی“۔ ایسی ہیں بعض غیر مسلموں کی رائیں اسلام اور بانی اسلام کے متعلق۔ یہ اب ایک مسلمہ امر ہے کہ اسلام ایک انقلابی تحریک تھی جس نے

دنیا کی کاپیا پلٹ دی۔ اسلام کا کارنامہ تاریخ عالم کا سب سے زہریلے ورق ہے۔ اسلام کی آمد دنیا کے قدیم کی موت تھی اور دنیا کے جدید کی آفرینش۔ جسمانی طاقت، روحانی قوت کے آگے سرنگوں ہو گئی، دنیا نے علم کی درس گاہ میں پھر اخلاق کا سبق پڑھا، اسلام بڑے چھوٹے کالے گورے سب کے لئے خدا کی وحدانیت اور انسان کی اخوت کا زندگی بخش پیغام لے کر آیا۔

مبت پرستی، اکابر پرستی، خود پرستی سب مٹ گئیں، صرف خدا پرستی اور خود اعتمادی رہ گئی۔ اسلام انسان کو خدا کے قریب لے گیا اور پھر اس قربت میں اسے اتنا چھوڑ دیا کہ آپ اپنی زندگی کو بنائے یا بگاڑے۔ لیسے
لِلْإِنْسَانِ الْإِسْحَاقِ رَانَ كَوَشَشِ كَيْفَ كَيْفَ نَهَى يَأْكُتَا
توہیں بھی آپ اپنی مختار نہیں کیا لَعِبَرِ اللّٰهُ مَا لِقَوْمٍ حَتَّىٰ يُغَيِّرُوا مَا
بِأَنْفُسِهِمْ (خدا کسی قوم کی حالت نہیں بدلتا جب تک وہ آپ اپنی
حالت نہ بدلے) اپنا وجدان، قدرت کا مشاہدہ، تاریخ کا مطالعہ، ٹھوس
چیزوں پر نظر، عقل کی کسوٹی، اسلام نے نوع انساں کو یہ تحائف دیئے
یعنی سمجھا دیا کہ کائنات جس کی روح خدا ہے ایک بڑھنے والی حرکت کرنے
والی نشوونما پاتی ہوئی برادری ہے جو مربوط بھی ہے اور آزاد بھی۔

یہ زمین و آسماں، یہ ساری دیکھی اور آن دیکھی کائنات، ایک سمنرے
رشتے میں پروٹی ہوئی ہے اور وہ رشتہ خدا ہے۔ خدا ایک ہے، یہ کائنات

اپنی تمام پوزیشنوں کے ساتھ ایک ہے اور نوع انساں بھی فی الحقیقت
 سب کی سب ایک ہی جماعت ہے۔ "اُمت واحدہ" سچے مذہب کا
 مقصد صرف یہ ہے کہ انسان کا رشتہ براہ راست خدا اور ساری کائنات
 سے پیدا کر دے جس سے اُس کے نفس کے اندر ایک ہمہ گیر روح دور جائے
 یہ ہے وحدت! اسلام میں وحدت ہی کے سرچشمے سے اُخوت اور حریت
 اور مساوات کی ندیاں لہرائی ہوئی بہتی ہیں۔ توحیدِ الہی کا لازمی نتیجہ
 توحیدِ انسانی ہے۔

اس انسانی حریت اور اُخوت و اتحاد کو ہر وقت زندہ و تابندہ رکھنے
 کے لئے اسلام نے فرض کا ایک نظام قائم کیا جس سے بیک وقت فرد
 اور جماعت کی بہتری مقصود تھی۔ نماز، روزہ، زکوٰۃ، حج، انہیں سے فرد
 میں وہ تزکیہ نفس اور جماعت میں وہ ایثار و اتحاد پیدا ہوا جس نے امیر
 و فقیر کو پہلو پہ پہلو کھڑا کر کے مسلمانوں کی جماعت کو اپنے لئے مربوط و مضبوط
 اور دنیا کے لئے ایسے رحمت بنا دیا۔

اسلام نے انفرادی و اجتماعی زندگی میں اعتدال کی راہ دکھائی اور
 اس طرح فطرت کو آزادی لیکن وہ مناسب و معتدل آزادی بخشی جو
 صراطِ مستقیم میں اُس کی دورانِ اندیش رہنما ثابت ہوئی۔ ان حدود کے
 ہونے ہوئے اسلام مادی خوشیوں کو بھی جائز اور مستحسن قرار دیتا ہے۔

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً ۖ إِنَّ هَذَا لَوَدُو

ہمیں دنیا میں بھی اچھی چیزیں دے اور آخرت میں بھی اچھی چیزیں) اسلام پہلا دین ہے جس نے دنیا سے صحیح ربط پیدا کیا، اسلام میں دین و دنیا دونوں مل گئے، دونوں ایک ہو گئے کہ اسلام میں دوئی ناممکن تھی۔

انسانی دنیا غلامی سے آزاد ہو گئی۔ اسلام نے عالم بشریت کی اجتماعی زندگی میں ایک تدریجی مگر اساسی انقلاب پیدا کیا جس نے اُس کے قومی و نسلی نقطہ نظر کو یکسر بدل کر اُس میں خالص انسانی ضمیر کی تخلیق کی۔ اسلام نے عرب و عجم کی تفریق مٹا کر عالمگیر قومیت کی بنیاد رکھی۔ اس نے کمزوروں کو صریح حقوق دے کر انہیں گردن فراروں کے ظلم و ستم سے بچا لیا۔ عورتوں کو جائیداد میں متین حصہ دیا، غلاموں کی آزادی کا رستہ کھول دیا۔ زکوٰۃ اور تقسیم وراثت سے اور سود کو ناجائز قرار دے کر سچی اشتراکیت کی بنا ڈالی حکومت کو انتخاب اور کار حکومت کو صلاح و مشورہ پر مبنی کر کے عجم و عجم کی جمہوریت تعمیر کی، حتیٰ کہ ایک ادنیٰ سے ادنیٰ عورت علانیہ خلیفہ وقت کے روبرو اس پر نکتہ چینی کر سکتی تھی۔ اسلام نے رواداری کو مذہب کا جزو قرار دیا اور یہ کہہ کر کہ ذمی کا خون ملنا کا خون ہے مغتوحہ ممالک کے تمام باشندوں کو اپنے سایہ عاطفت میں لے لیا۔

یہ تھے اسلام کے وہ روشن اصول جو پیغمبر اسلام اور خلفائے راشدین نے اپنے قول و عمل سے قائم کئے اور جن کے طلسمی اثر سے جاہلوں کی ایک نبردوں قوم صدیوں تک دنیا بھر کی معلم و رہنمائی رہی مسلمانوں کی روحانی و اخلاقی قوت کا سیلاب ہر قسم کے خس و ہاشاک کو بہالے گیا۔ تھمتانہ تھا کسی سے سیل رواں ہمارا۔ مسلمان اُدھر طور کی چوٹی سے گزر کر سپانیہ اور اطالیہ اور فرانس اور سوٹزر لینڈ اور وی اینا تک جا پہنچے اور ادھر سندھ کا صحرا پار کر کے دہلی اور بنگالہ میں اور بحر ہند پار کر کے جزائر شرق الہند میں برسرِ اقتدار ہو گئے۔ ساتویں سے سترہویں صدی عیسوی تک برابر ایک ہزار سال اسلامی فتوحات کی گن گرنج دنیا کے مختلف حصوں میں جا بجا سنائی دیتی رہی۔

اسلامی تمدن کی شان و شوکت سے مشرق و مغرب جگمگا اٹھے۔ بغداد کی آبادی بیس لاکھ تھی، قرطبہ کی دس لاکھ، رات کو انسان دس میل تک اس کے چراغوں کی روشنی میں چل سکتا تھا، وہاں کے ریشم کے کارخانوں میں ایک لاکھ تیس ہزار کاریگر تھے۔ الحاکم ثانی کے کتب خانے میں چار لاکھ جلدیں تھیں۔ قاہرہ کے کتب خانے میں ایک لاکھ قلمی نسخے تھے۔ مسیحیت میں پراٹسٹنٹ ازم کی تحریک اسلام ہی کے اثر سے پھیلی۔ کاغذ، قطب نما اور بارود عربوں کی ایجادیں ہیں۔ آٹھویں صدی عیسوی میں انگلستان

کے بعض سکے ڈھلنے کے لئے بغداد بھیجے جاتے تھے۔ زمین کی گولائی کا
 کو لمیس کو ابن رشید کی تصنیفات سے پتہ چلا موسیقی کو مخصوص علامات
 کے ذریعے سے لکھنا یورپ نے عربوں ہی سے سیکھا۔ ہینس (لب الکرہ)
 میز، کرسیاں، کانٹے، چمچے، رات کو کپڑے بدلنا، فماش، النوم، کوچوں کی صفائی
 اور روشنی، باغ آرائی، نسخ گکاریاں اور موجودہ تہذیب کی سینکڑوں اور
 چیزیں اہل مغرب نے عربوں سے سیکھیں۔ تجارت، صنعت و حرفت، زراعت
 جہاز رانی، فن تعمیر وغیرہ ان سب میں عرب دنیائے حال کے رہبر بنے۔ عہدِ وسطیٰ
 میں انہیں کے دارالعلوم علم و ہنر کے مرکز تھے اور یورپ میں اسلامی درسگاہوں
 کی وہی حیثیت تھی جو آج کل آکسفورڈ، کیمبرج اور ہارورڈ وغیرہ کی سمجھی جاتی
 ہے۔ تاریخ و جغرافیہ، طب و کیمیا، ہیئت و ریاضی، علم حیوانات و نباتات،
 علم جبر، نقل و طبقات الارض، لغات، کتب رجال، دائرۃ المعارف
 یعنی انسائیکلو پیڈیا، موسیقی و شاعری اور دیگر علوم و فنون انہوں نے
 ان سب کو چار چاند لگا دیئے۔ عربی الفاظ بھی ایک داستان کتنے ہیں
 'Tournament' دوران سے، 'Squadron' فوج سے،
 'Arsenal' دارالضواء سے، 'Admiral' امیر المار سے،
 العود سے ماخوذ ہے۔ علیٰ ہذا القیاس سینکڑوں اور الفاظ سے اس وسیع
 اثر کا پتہ چل سکتا ہے جو اسلام نے موجودہ تہذیب پر کیا۔

ہندوستان پر بھی مسلمانوں کا زبردست اثر پڑا۔ ہر چند کہ ہندویت اسلام کو دیکھ کر اپنی تاریک کوٹھڑی میں گھس گئی لیکن وہ پھر بھی اسلامی روشنی سے فیض یاب ہوتی رہی، بھگتی کی تحریک کبیر اور ناناک کی تعلیم اور کئی اور اصلاحات اسی کا نتیجہ تھیں، صدیوں کے بعد ہندوستان کو امن و امان اور عدل و انصاف کی نعمت ملی اور عوام کے حقوق کی نگہداشت ہونے لگی۔ مغلوں نے جو نظام حکومت اور ملکی شعبے قائم کئے اور جس معاشرتی تہذیب کی بنیاد ڈالی وہ آج تک ہندوستانی زندگی پر اثر انداز ہے۔ قسم قسم کی صنعتیں پھولیں پھلیں۔ ویسی زبانوں کو فروغ ملا۔ اردو سی شیریں زبان نے جنم لیا۔ علم و ادب کو ترقی ہوئی۔ فن تعمیر، موسیقی، آرٹ اور دیگر فنون میں نئی اختراعیں کی گئیں۔ غرض ہندوستان کو مسلمانوں ہی نے ہندوستان بنایا۔ لیکن جوں جوں اسلام کے دورِ اول کا روحانی جذبہ کمزور پڑتا گیا مسلمانوں میں ہر جگہ دنیاوی جاہ و جلال کی خواہش بڑھتی گئی۔ جمہوری اصول بالائے طاق رکھے گئے، جماعتوں کا فرق نمایاں ہوتا گیا۔ ایشیا کی جگہ خود غرضی نے لے لی۔ مسلمانوں کے متعدد فرقے ہو گئے۔ رفتہ رفتہ تعلیم و تہذیب کے چشمے خشک ہوئے اور غلط مذہبی خیالات اور توہمات نے اسلام کی سادگی و پاکیزگی کو مگر کر دیا۔

تیسویں صدی عیسوی میں بغداد کی تباہی کے بعد اسلامی تمدن

کی روشنی مدھم پڑتی گئی اور اگرچہ اُس کے بعد سوٹھویں اور سترھویں صدیوں میں ترکوں نے مغرب میں اپنی قوت کی دھاک بٹھائی اور مغلوں نے ہندوستان میں اپنی تہذیب کا سکہ چھایا لیکن اسلامی زوال کی نشانیاں جا بجا نمودار ہو گئیں۔


لیکن قدرت کو کچھ اور منظور تھا۔ جب مسلمان اپنے پست ترین انحطاط کو پہنچے تو اٹھارھویں صدی کے شروع میں عرب کے صحرا میں یعنی عین قلبِ اسلام کے اندر زندگی کی اک برقی رو دوڑ گئی یعنی وہابی تحریک اٹھی جس سے بعد میں طرابلس کی سنوسی تحریک ایران کی بابی تحریک اور ترکی و مصر و ہند کی اتحادِ اسلامی کی عالمگیر تحریک پیدا ہوئی۔ یہ تھی اسلام کی نشاۃ الثانیہ!

اسی کے ساتھ مسلمان ملکوں پر آفت پر آفت آئی اور وہ یکے بعد دیگرے مغربی استبداد سے دب کر اپنی آزادی کو کھو بیٹھے یہاں تک کہ جب پہلی جنگِ عظیم کے بعد ترکی کا بھی خاتمہ ہو گیا تو مصطفیٰ کمال سی فتال شخصیت نے اُسے موت کے مُنہ سے نکال کر ترقی کی راہ پر لگا دیا، ۱۹۲۳ء ترکی، مصر، عراق، ایران، افغانستان، یمن، مشرقِ اردن، فلسطین وغیرہ نے اپنی اپنی آزادی کے لئے جدوجہد شروع کر دی۔ ہندوستان اور مشرقِ اہند کے مسلمانوں میں بھی جذبہٴ حریت پیدا ہوا یہاں تک کہ

اگست ۱۹۴۷ء میں دنیا کی سب سے بڑی اسلامی سلطنت قائم ہو گئی یعنی پاکستان
 کی تشکیل ہوئی اور جاوا سماٹرا کی جنگ آزادی پر دنیا بھر کی نظریں جم گئیں۔
 اس وقت ساری اسلامی دنیا بیدار ہو رہی ہے۔ اور چالیس کروڑ مسلمان
 اپنی آزادی کے لئے بے سرحیکار ہیں۔ ان میں ایک طرف اسلام کا روحانی جذبہ
 ابھر رہا ہے اور دوسری طرف تہذیب حاضر کی مادی ترقیات سے استفادہ
 کرنے کی مساعی جاری ہیں۔ کام دشوار ہے لیکن دوسری عالمگیر جنگ کے
 بعد نئی دنیا کی انقلاب آفرینی سے متاثر ہو کر مسلمان امتداد زندگی کی
 دشواریوں یا اپنی عارضی ناکامیوں سے اُمید ہے کہ اب کبھی مستقل طور
 پر یالوس و لپسپانہ ہوں گے بلکہ ان کی یہ جدوجہد جاری رہے گی یہاں تک
 کہ وہ اپنی مکمل آزادی اور صحیح جمہوریت کے نصب العین کو حاصل کر لیں۔
 اسلام دنیا کے حاضر کے لئے اپنا ایک خاص مقصد و منتہا رکھتا ہے،
 جس کی دنیا کو اشد ضرورت ہے۔ یہ درست ہے کہ آج مسلمان علمی
 و مادی ترقی کے میدان میں پسماندہ ہیں، ان کی معاشری و اخلاقی حالت
 بھی لائق تحسین نہیں، وہ ابھی اسلام کی صحیح نمائندگی کا حق ادا کرنے
 کے قابل نہیں ہوئے یہ بھی ظاہر ہے کہ مسلم ممالک دولِ عظمیٰ کے مقابلے
 کی تاب نہیں لاسکتے اور ادھر دس میں ایک ترقی یافتہ نام نہاد
 اشتیالی نظام قائم ہو چکا ہے جو دنیا بھر کو "معاشری مساوات" اور "ترقی"

تاریخ شہزادان

تاریخ شہزادان



کا پیغام دے رہا ہے لیکن دو تباہ کن عالمگیر جنگوں سے یہ پارت دنیا پر
روز روشن کی طرح عیاں ہو چکی ہے کہ مغربی تمدن کی بنیادیں باہمی رقابتوں
اور مادی حرص و ہوا کی وجہ سے کھوکھلی ہوتی جاتی ہیں اور عجیب نہیں کہ اسے ایک
ایسی روحانی رہنمائی کی حاجت ہو جو اسلام ہی سے عقل پسند فطرت نواز
اور روح پرور دین مہیا کر سکتا ہے۔

آج مشرق و مغرب میں سرمایہ داری و اشتراکیت میں کالے، گورے میں
بڑے چھوٹے میں، ایک کشمکش، ایک رقابت اور ظاہری امن کے ہوتے
ہوئے بھی دراصل ایک دل دوز جنگ جاری ہے۔ اور حضرت تاریخی اور جغرافیائی
حیثیت سے اسلام اور مسلم ممالک کو ایک خاص مرکزیت حاصل ہے۔ پس
اس صورت میں صرف اسلام ہی "اخلاقی طور پر انسان کو اس بھاری ذمہ
داری کے لئے تیار کر سکتا ہے۔ جو سائنس نے اس کے کندھوں پر ڈال دی
ہے۔" بقول علامہ اقبال "آج کل کے مسلمان کا کام ہے کہ وہ اپنی حالت
پر غور کرے، اپنی معاشری زندگی کو بنیادی اصولوں کی روشنی میں از سر نو
ترتیب دے اور اسلام کے اس مقصد کے اندر سے جو اچھی پوری طرح منکشف
نہیں ہوا، وہ روحانی جمہوریت پیدا کرے جو اسلام کا حقیقی نصب العین
ہے۔ یہ ہوگا اسلام کا تازہ ترین کارنامہ!"

پیغمبر اسلام

اسلام نے اپنا پیغام دُنیا تک پیغمبرِ اسلام کے ذریعے سے پہنچایا۔ اقبال کا قول ہے کہ ”پیغمبرِ اسلام قدیم اور جدید دُنیا کے عین درمیان کھڑے معلوم ہوتے ہیں۔ تاریخِ انسانی میں جہاں وہ قدم دھرتے ہیں پرانا زمانہ ختم ہو جاتا ہے اور ایک نئے دور کا آغاز ہوتا ہے، وہ کیا آئے دُنیا میں ایک انقلاب آگیا!۔ بقول شبلی ”صنم خانوں میں خاک اُڑنے لگی، بتکدے خاک میں مل گئے، شیرازہِ مجوسیت بکھر گیا، نصرانیت کے اوراقِ خزاں دیدہ ایک ایک کر کے چھڑ گئے، توحید کا غلغلہ اُٹھا، چمنستانِ سعادت میں بہار آگئی، آفتابِ ہدایت کی شعاعیں ہر طرف پھیل گئیں، اخلاقِ انسانی کا آئینہ پر تو قدس سے چمک اُٹھا!“

ہمارے نبی کی زندگی کا ایک ایک واقعہ دُنیا کو یاد دے۔ عرب اور دُنیا بھر کی وہ ذلیل حالت، آپ کے دل میں وہ ربّانی آواز، وہ غارِ حرا

کاتھنٹ، وہ دعوتِ اسلام، ابوطالب کو وہ جواب کہ ”خدا کی قسم اگر یہ لوگ میرے ایک ہاتھ پر سورج اور دوسرے میں چاند لاکر رکھ دیں تب بھی میں اپنے فرض سے باز نہ آؤں گا“ وہ آپ کو اور اپنے پیروؤں کو اذیتیں اور غذا پر اپنے غم زدہ دوست کو تسلی لائے۔ **لَا تَحْزَنْ إِنَّ اللَّهَ مَعَنَا** (غم نہ کر خدا ہمارے ساتھ ہے) وہ مدینے کا پیام، مہاجرین و انصار کی وہ عظیم التطیر مواعظ اور مساوات، وہ پدر اور اعدا و خندق کی صعوبتیں اور آزمائشیں اور کامرانی اور سلاطین کو دعوتِ اسلام، وہ فتح مکہ، وہ کعبے میں داخلہ اور اذان، وہ نعرہ حق: **جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا** حق آگیا اور باطل مٹ گیا اور باطل مٹنے ہی کی چیز تھی، اور پھر وہ آخری خطبے کی باتیں اور وہ قول کہ ”میں تم میں ایک چیز چھوڑ جاتا ہوں، اگر تم نے اس کو مضبوط پکڑ لیا تو کبھی گمراہ نہ ہو گے، وہ چیز کیا ہے؟ خدا کی کتاب!“

پیغمبرِ اسلام کے متعلق ایک بات یاد رکھنے کے قابل ہے، ہر چند کہ آپ کا ایک ایک کام معجزے کا مرتبہ رکھتا تھا، ہر چند کہ آپ کے کارناموں نے دنیا کی تاریخ کا رخ پھیر دیا اور آپ اپنے معتقدین کو جان و دل سے زیادہ عزیز تھے لیکن آپ نے خود کئی بار فرمایا کہ میں تو فقط تم ہی جیسا ایک آدمی ہوں اور اسی پر نہیں نہیں بلکہ آپ نے اپنی امت کی اس طرح تربیت

کی کہ آج تمام بڑے مذاہب میں صرف اسلام ایک ایسا مذہب ہے۔
 جس کے پیروں نے اپنے پیغمبر کی پرستش کرتے ہیں نہ اُسے خدا کا اوتار مانتے
 ہیں بلکہ اُسے محض ایک انسانِ کامل سمجھتے ہیں جس نے دُنیا کو خدا کی وحدت

اور نوعِ انساں کی اخوت کا عالمگیر پیغام دیا

قرآن اور اُسوۂ رسول اور ان کے تتبع میں خلفائے راشدین کا
 طرزِ عمل اور مسلمانوں کے صدیوں کے عروج و زوال کے اندر قرآنی
 تہذیب کی اجتہادی شان! یہ ہے اسلام اور اُس کا کارنامہ! ہمیشہ
 قائم ہمیشہ رواں!

سوانح حیات

حضرت محمد صلی اللہ علیہ وسلم

۵۷۱ء - پیدائش :- ۲۲ اپریل مطابق ۹ ربیع الاول بروز دوشنبہ
 بوقت صبح "عام الفیل" (اس سال میں والوں کی عیسائی فوج
 جس میں چند ہاتھی بھی تھے کعبے کو گرانے کی غرض سے حملہ آور
 ہوئی لیکن اُسے ناکام لوٹنا پڑا)۔ آنحضرتؐ کے والد عبد اللہ
 آپ کی پیدائش سے پہلے انتقال کر گئے۔ آپ ۶ سال کے
 تھے کہ والدہ (حضرت آمنہ) وفات پا گئیں حضرت حلیمہ
 سعدیہ دانی تھیں، ۸ سال کے ہوئے تو دادا (عبد المطلب) نے
 رحلت کی۔ پھر چچا (ابوطالب) نے آپ کی نگہداشت کی،
 ۵۸۳ء "غزوات الفجار" قریش اور قیس کے قبیلوں میں مشہور
 اور خوفناک جنگ جو کئی برس جاری رہی۔ اس زمانے
 میں آپ ابوطالب کی بکریاں چرایا کرتے۔ بارہ سال
 کی عمر میں آپ نے ابوطالب کے ہمراہ شام کا سفر کیا

بعد میں تجارت کی غرض سے آپ نے بہت سے اور سفر
بھی اختیار کئے

۵۹۵ء آپ نے "امین" کا لقب پایا تجارتی معاملات میں آپ
کی دیانت داری سے متاثر ہو کر حضرت خدیجہؓ نے آپ سے
شادی کی۔ "حلف الفضول" دیکھ میں مظلوموں کی حمایت
کے لئے معاہدہ!

۶۰۵ء کعبے کی از سر نو تعمیر آپ نے ثالث بن کر فیصلہ کیا کہ تمام قبائل
حجرِ اسود کو کس طرح مل کر نصب کریں۔

غارِ حرا میں تختِ (غور و فکر)

سالِ نبوی ۶۱۰ء وحیِ اول۔ اِقْمَا بِاسْمِ رَبِّكَ الَّذِي خَلَقَ
سے، تاریخ ۲۵ رمضان یا ۲۳ اگست۔

پہلے مسلمان: حضرت خدیجہؓ، حضرت علیؓ، حضرت زیدؓ
حضرت ابوبکرؓ۔

۶۱۳ء پہلی دعوتِ اسلام۔ کوہِ صفا پر۔ پہلے تین سال میں ۳۰ پیرو
ہوئے۔ مخالفین کی سختیاں۔

۶۱۵ء پہلی ہجرت حبش کو (رجب)

۶۱۶ء حضرت عمرؓ آپ کو قتل کرنے نکلے لیکن تاثیر ایزدی

سے راہ میں ایک ایسا واقعہ پیش آیا کہ آستانہ مبارک

پر پہنچے ہی ایمان لے آئے!

۶۱۷ھ تا ۶۱۹ھ شعب ابوطالب میں محصور ہونا (از محرم ۱۰ھ نبوی)

۱۰ھ نبوی ۶۲۰ھ "عام الحزن" ابوطالب اور حضرت خدیجہ رضی کی وفات

درمضان (تبلیغ اسلام - عقبہ میں بیعت اُدی -

نماز پنجگانہ فرض ہوئی -

۶۲۱ھ معراج ۲۷ رجب (فروری)

ہجری ۶۲۲-۲۳ھ آنحضرت کی ہجرت مکے سے ۳ ربيع الاول یا ۱۵ ستمبر

۶۲۲ھ) غار ثور میں تین دن رات کا قیام حضرت ابو بکرؓ

کی معیت میں - ۴ ربيع الاول (۲۰ ستمبر) قبا پہنچے - ۱۲ ربيع

الاول (۲۴ ستمبر) مدینہ پہنچے، پہلی نماز جمعہ اور پہلا خطبہ نماز

کئی صحابہ نے چھوٹی بڑی تجارت شروع کر دی - مسی نبوی

کی تعمیر - حضرت عمرؓ کی تجویز پر پہلی اذان ادرن ہجری جسے

باتقاعدہ طور پر حضرت عمرؓ نے سترہ سال بعد میں جاری

کیا بروز جمعہ تباہیخ ۱۶ جولائی ۶۲۲ھ شروع ہوا -

۲ھ ۶۲۳-۲۴ھ جہاد کی اجازت قَاتِلُونِی سَبِیْلِ اللّٰهِ الخ اللہ کی راہ

میں لڑو (۱۲ صفر - ۱۵ھ) تحویل قبلہ (شعبان ۲ھ

جنوری ۶۲۲ء (جنگِ بدر میں فتح - ۱۸ رمضان ۲ء - ۱۲/۲۴)
 زورے فرض ہوئے۔ حضرت فاطمہؓ کی شادی حضرت علیؓ سے (ذی الحجہ
 مئی جون ۲۲ء عید کی پہلی نماز۔

۳۔ ۶۲۲-۲۵ء جنگِ احد میں شکستِ دُخس کی وجہ یہ تھی کہ آپ کی
 ہدایت کے خلاف مسلمانوں نے مالِ غنیمت کی حرص میں
 ترتیب سے ہو کر جتیا ہوا میدان ہاتھ سے کھو دیا اور سوال
 - ۲۳/۲۵ (ولادتِ امامِ حسنؓ - وراثت کا قانون نازل ہوا
 ۲۶-۲۵ء آنحضرتؐ کے حکم سے حضرت زیدؓ نے عبرانی سبکھی - ولادت
 امام حسینؓ (شعبان)

۵۔ ۶۲۶-۲۶ء یہود و قریش کی سازش - غزوہ خندق (ذی قعدہ، مارچ اپریل ۲۶ء میں
 مسلسل ۲۰ روز تک آنحضرتؐ بھی خندق میں کھودنے
 میں شریک کار رہے اور ۳۰۰ مسلمانوں نے ۲۴۰۰
 حملہ آوروں پر فتح حاصل کی۔

۶۔ ۶۲۶-۲۸ء صلحِ حدیبیہ (ذی قعدہ، مارچ اپریل ۲۸ء) یہ بظاہر ایک
 شکست تھی لیکن اس "فتحِ مبین" سے مسلمانوں اور غیر مسلموں
 میں میل جول کی ابتدا ہو کر لوگ کثرت سے مسلمان ہوئے
 سلاطینِ رقبہ، شاہِ عجم، عزیزِ مصر، روسائے عرب

کے نام دعوتِ اسلام کے رُقعے اور سفارتیں۔
 ۷ھ ۶۲۸-۲۹ء جنگِ خیبر (محرم) یہود کی قوت کا خاتمہ۔ احکامِ فقہی۔
 ۸ھ ۶۲۹-۳۰ء فتحِ مکہ (رمضان جنوری ۳۰ء) خطبہٴ فتح۔ مغلوب
 دشمنوں سے خطاب۔ اِذْ هَبُوا نَفْسَكُمْ لِلرِّسَالِ وَالرِّسَالُ لِرَبِّ الْعَالَمِينَ
 آزاد ہو)

۹ھ ۶۳۰-۳۱ء غزوہ تبوک۔ عیسائیوں پر فتح۔ حجِ اکبر (ذی الحجہ)۔ مارچ
 ۳۱ء (زکوٰۃ کا حکم نازل ہوا۔
 ۱۰ھ ۶۳۱-۳۲ء عام تبلیغ و اشاعتِ اسلام۔ خطبہٴ الوداع جبلِ عرفات
 پر "سب مسلمان بھائی بھائی ہیں" (ذی الحجہ)۔ مارچ ۳۱ء
 ۱۱ھ ۶۳۲ء۔ وفات ۱۲ ربیع الاول بروز دو شنبہ بوقتِ دوپہر
 (۸ جون ۳۲ء) عمر ۶۳ سال ۵ دن (قمری سال)
 آخری الفاظ۔ بَلِّغِ الرِّسَالَةَ اِلٰى الْعَالَمِیْنَ اِنْ رَزَقْتَهُمْ
 درکار ہے!)

نوٹ: تازہ ترین تحقیقات کی روش سے سیرتِ نبوی میں عیسوی تاریخوں کا صحیح تعین بہت
 دشوار ہے اس لئے اختلافِ رائے کی کافی گنجائش ہے۔ پانچ پیدائش کی ایک اور تاریخ
 ۲۹ اگست ۵۷۰ء اور وفات کی ایک اور تاریخ ۲۸ اگست ۶۳۲ء ہے

اسلامی تاریخ کے دور

- اسلامی تاریخ کے پانچ بڑے دور ہیں :-
- (۱) متحدہ حکومت کا دور ۶۲۲ء سے ۸۳۳ء تک جب مدینہ اور مشق اور بغداد یکے بعد دیگرے دنیائے اسلام کا دار الخلافہ بنے رہے اور اسلامی تہذیب اپنے مدراج کمال تک پہنچی۔
- (۲) انتشار کا دور ۸۳۳ء سے ۱۲۸۵ء تک جب مشرق و مغرب میں بہت سی خود مختار مسلم ریاستیں بن گئیں۔
- ۱۲۵۸ء میں منگول حملہ آوروں نے ہلاکو کی قیادت میں بغداد کے مرکز اور اُس کے ساتھ اسلامی تہذیب کو برباد کر دیا۔
- (۳) تیرہویں صدی سے اٹھارہویں صدی عیسوی تک جس میں ترکی ہندوستان اور ایران وغیرہ کی اسلامی سلطنتوں نے تشکیل پائی اور اقتدار حاصل کیا۔
- (۴) زوال و انحطاط کا دور۔ اٹھارہویں صدی کے وسط سے لے کر

۱۹۱۸ء تک جب مغرب کی سرمایہ دار طاقتوں نے اسلامی سلطنتوں کو ایک ایک کر کے اپنی حرص و ہوا کا نشانہ بنایا۔

(۵) اسلامی نشاۃ الثانیہ کا دور ۱۹۱۹ء تا حال جس میں زیادہ شدہ اسلامی ممالک نے اپنی خاک تر سے پھر اپنی قومیت کی تعمیر سرانجام دی۔ ترکی، ایران، افغانستان، عرب، یمن، مصر، عراق، شام، پاکستان، ان سب نے ممکن آزادی حاصل کر لی شرق الہند اور فلسطین مغربی حلقہ، اثر سے نکلنے اور اپنی کھوئی ہوئی آزادی کو پانے کی پوری کوشش کرتے رہے، مراکش، الجزائر، تونس، طرابلس، یہ غلام ملک بھی اپنی اپنی تنظیم میں روز و شب مصروف رہے۔

قرآن روایان اسلام

پیغمبر اسلام حضرت محمد ﷺ دار الخلافہ مدینہ چین میں تبلیغ ۶۲۸ء
(۳۲-۶۲۲ء)

خلفائے راشدین رضی دار الخلافہ مدینہ
(۶۳۲ء سے ۶۶۱ء تک)

حضرت ابوبکر رضی

حضرت عمر رضی

حضرت عثمان رضی

حضرت علی رضی

ہندوستان پر پہلا حملہ ۶۳۶ء

خلفائے نبی امیہ دار الخلافہ دمشق ہسپانیہ ۶۱۱ء اور سندھ ۶۱۲ء
(۶۶۱ء سے ۷۵۰ء تک) دار الخلافہ بغداد اسلامی سلطنت میں شامل ہوئے

خلفائے نبی عباس

(۷۵۰ء سے ۱۲۵۸ء تک)

نبی امیہ (اندلس) ۷۱۱ء تا ۷۵۶ء

بغداد میں اثر (قرطبہ، اندلس) مرا بطین، موحدین -

نبی نصرانی ۱۴۹۲ء (غرناطہ)

ایران

عراق

وغیرہ

خود مختار امرا و سلاطین

سامانیہ ۷۵۵-۹۹۹

بویہ ۹۳۲-۱۰۵۵

غزنویہ ۹۶۲-۱۱۸۶

سلجوقیہ ۱۰۳۷-۱۱۹۴

خوارزم شاہیہ ۱۰۵۰-۱۱۳۱ [ماورالنہر] نوصلیبی لڑائیوں کا سلسلہ زین

فاطمیہ ۹۰۹-۱۱۷۱ [مصر] میں اہل یورپ نے مسلمان

یوبیہ ۱۱۶۹-۱۲۵۰ [شام] بغداد میں اثر و سلاطین اور خصوصاً سلطان

صلاح الدین کے ہاتھوں پے در پے

شکستیں کھائیں ۱۰۹۶ء تا ۱۲۹۱ء

منگول حملہ آور :- بغداد کی تباہی ۱۲۵۸ء

ہندوستان { سلاطین دہلی ۱۱۹۳ء سے ۱۵۲۶ء تک }
{ شاہان مغلیہ ۱۵۲۶ء سے ۱۸۵۷ء تک } (دہلی)

شرق الہند :- سماٹرا میں اسلامی حکومت ۱۲۹۷ء

ممالیک ۱۲۵۰ء تا ۱۵۱۷ء - شام و مصر

افغانستان { شاہان افغانستان ۱۷۴۷ء سے تا حال } (کابل)

تیموریہ ۱۲۶۹ء تا ۱۴۹۴ء :- ماورالنہر - ایران و افغانستان -

ایران { شاہان ایران ۱۵۰۲ء سے تا حال } (طهران)

خونیں کریچیا ۱۴۲۰ء تا ۱۷۸۳ء

ترکی { عثمانیہ ترک ۱۲۹۶ء تا ۱۹۲۲ء } قسطنطنیہ ۱۴۵۳ء

خدیوان مصر ۱۰۰۵ء تا حال

آنحضرت سے لے کر آخری ترک خلیفہ تک کل ۹۴ خلفاء ہوئے

دورِ حاضر

جمہوریہ ترکی ۱۹۲۳ء تا حال، (انقرہ)

صحرائے اعظم اور وسط افریقہ میں اشاعتِ اسلام (انیسویں اور بیسویں
صدی میں) جس کی وجہ سے آج افریقہ کی نوکر ڈر یعنی نصف سے
بھی زیادہ آبادی مسلمان ہے

عرب اقوام سعودی عرب، ۱۹۲۵ء سے آزاد تسلیم کیا گیا (مکہ اور ریاض)

یمن، ۱۹۳۳ء سے آزاد تسلیم کیا گیا (صنعا)

مصر، ۱۹۲۲ء سے آزاد ہوا (قاہرہ)

عراق، ۱۹۲۲-۲۳ء سے آزاد ہوا (بغداد)

شام، ۱۹۲۲ء سے انتدابِ فرانس، ۱۹۴۱ء
سے آزاد (دمشق)

شرق اردن، ۱۹۲۲ء سے برطانوی اثر، ۱۹۴۶ء
سے آزاد (عمان)

فلسطین، ۱۹۲۲ء سے انتدابِ برطانیہ

۱۹۴۸ء سے آزاد

طرابلس

اتحادی افواج کا

طونس

قبضہ ۱۹۴۳ء سے

الجیریا

مراکش

اس وقت دنیا کی اسلامی آبادی تقریباً چالیس کروڑ ہے اس میں سے تقریباً
سولہ کروڑ آزاد مسلم ممالک میں سترہ کروڑ ہندوستان، شرق الہند، چین اور سوویت روس
میں ساٹھ کروڑ (علاوہ مصر کے) افریقہ میں اور تقریباً ایک کروڑ متفرق مقامات
میں آباد ہیں۔

مسلمانان ترکستان	زیر اثر سوویت روس	مسلم آبادی ۳ کروڑ
مسلمانان چین	زیر حکومت جمہوریہ چین	قومی بیداری . . . ۵ کروڑ
مسلمانان شرق الہند	زیر حکومت ڈچ ۱۹۴۶ء سے آزاد	. . . ۶ کروڑ
مسلمانان ہند	زیر حکومت ہند	. . . ۴ کروڑ
پاکستان	۱۵ اگست ۱۹۴۷ء سے آزاد	. . . ۷ کروڑ

اکثر مسلم ملک آزاد ہو چکے ہیں اور ان میں جمہوری حکومتیں قائم ہو گئی
ہیں۔ جو ابھی آزاد نہیں ہوئے ان میں آزادی و جمہوریت کی تہ بردست
تحرکات جاری ہیں!

اسلامی تاریخ پر ایک نظر

اگر ہم اسلامی تاریخ کے نقشے پر نظر ڈالیں تو یہ صاف ظاہر ہوگا کہ پہلے سو سال تک تمام مسلمانوں کا ایک ہی سیاسی و مذہبی مرکز تھا یعنی شروع میں مدینہ اور پھر دمشق۔ حضرت عمر رضی اللہ عنہ کے زمانے میں (۶۳۴ء تا ۶۴۴ء) عراق، شام، ایران اور مصر فتح ہوئے اور اموی خلیفہ ولید کے عہد میں (۷۰۵ء تا ۷۱۵ء) اسلامی سلطنت دریاؤں سے لے کر جنوبی فرانس تک پھیل گئی۔

بنی امیہ کے بعد عیسائیت کا زمانہ (۸۳۳ء تا ۸۴۳ء) خلیفہ کا زمانہ تھا جب کہ مسلمانوں نے نہ صرف فی الحقیقت اسلامی تمدن کا عہد زریں تھا جب کہ مسلمانوں نے نہ صرف ایک عظیم الشان سلطنت کو بطریق احسن قائم رکھا بلکہ مختلف علوم و فنون میں ایسی ترقی کی کہ بغداد کو پارسا، ساری متمدن دنیا کا دار الخلافہ بن گیا۔ اوصاف عباسی خلافت کے قیام پر قرطبہ کے بنی امیہ مرکز سے علیحدہ ہو کر اس شاندار عربی تمدن کے علمبردار بنے جس کی بدولت سات صدیوں تک یورپ میں علوم و فنون کی روشنی پھلتی رہی۔

بنی امیہ کے بعد مغرب میں ادریسی، اعلیٰ طولونی، اختندی فاطمی وغیرہ اور مشرق میں طاہریہ صفاریہ سامانیہ اور بویہ وغیرہ خاندانوں نے اپنی اپنی علیحدہ خود مختار حکومتیں قائم کر لیں۔ مشرق و مغرب میں پہلے سے دو دور کے اور تبدیلیج بغداد سے قریب کے صوبے خود مختار ہوتے گئے یہاں تک کہ آخر کار ۱۹ دسمبر ۹۴۵ء کو بویہ حکمراں خود بغداد میں داخل ہوا اور خلافت پر چھا گیا۔

اس کے بعد ایک اور تغیر رونما ہوا۔ افغانستان میں غزنوی اور پھر غوری ممکن ہوئے اور سلجوقی اپنی فتوحات کا سلسلہ شروع کر کے ہرات سے بحیرہ روم اور بخارا سے مصر تک کے علاقے پر قابض ہو گئے۔ آہستہ آہستہ یہ لوگ کئی شاخوں میں منقسم ہو کر شام، دیار بکر، عراق وغیرہ کے آناجکان کی حیثیت سے حکومت کرنے لگے اور ادھر ادھر مشرق کی طرف خوارزم شاہیوں نے دریائے جیحون کے کنارے اپنی جدا سلطنت قائم کر لی۔ اس مرحلے پر ان قوموں نے ایک بڑا کام کیا۔ اسلامی مرکز میں کمزوری اور آرام پسندی ظاہر ہو رہی تھی۔ سلجوقی ترکوں نے ایک جھٹی ہوئی شمع کو روشن کیا۔ اور مردہ مملکت میں نئی جان ڈال دی۔ ادھر مصر میں فاطمی خلفائے نہ صرف افریقہ میں ایک بڑی سلطنت قائم کی بلکہ عربی تہذیب کو چمکایا چنانچہ ۹۶۹ء میں قاہرہ کی بنیاد پڑی اور اس کے دو صدی بعد جب فاطمی قوت لڑکھڑائی تو ۱۱۶۹ء میں ابوبنی خاندان برسرِ اقتدار

ہوا اور سلطان صلاح الدین نے تین تہنا صلیبی لڑائیوں میں یورپ کی متحدہ طاقت کو پے درپے شکستیں دیں۔

ایک اور بات قابل غور یہ ہے کہ عہدِ عباسیہ میں نویں صدی کے شروع سے اور سپین میں گیارہویں صدی سے کئی چھوٹی چھوٹی حکومتیں قائم ہونے لگیں اور اس سے اسلامی مرکزیت کو نقصان پہنچا لیکن جہاں تک اسلامی تمدن کا تعلق ہے اس کے گویا اور مرکز بنتے چلے گئے۔ چنانچہ جب بھی کوئی امیر خود مختار ہو جاتا تو وہ فوراً اپنے کتب خانے عوام کے لئے کھول دیتا اور عالموں اور حکیموں کی محفلیں جما کر اپنے رفیقوں اور ہم عصروں کے مقابل میں رعایا سے داد چاہتا۔

تیرہویں صدی کے وسط میں اسلامی دنیا میں سب سے بڑا انقلاب آیا۔ منگول قوم نے اپنے صحراؤں سے نکل کر مشرقی اسلامی دنیا کو تاخت و تاراج کیا اور بغداد کی اینٹ سے اینٹ بجا دی۔

لیکن اسلام کا عجیب جادو تھا کہ وہ جلد خود ہی مسلمان ہو گئے مملوک سلطانین نے ان حملہ آوروں کو افریقہ میں آنے سے روک رکھا جہاں مصر میں مملوک اور اس سے پرے بربروں کے مارینی زبانی اور حفصی خاندان شمالی افریقہ کے ساحلوں پر اور جنوبی سپین میں مملکتِ غرناطہ کے نصری حکمران پندرہویں صدی کے اخیر تک متمکن رہے۔

عرب تمدن کا خاتمہ ہو چکا تھا۔ خلفائے راشدین کے بعد ہی ساتویں صدی کے وسط سے استبداد کے ماتحتوں اسلام کی صحیح جمہوریت کو ضعف پہنچ چکا تھا۔ پھر اُس کے بعد دوسری تک عرب تمدن اپنے معراج پر رہا۔ سلطنت رہی بلکہ پھیلی، شان و شوکت کی چکا چونڈ بھی کم نہ ہوئی۔ لیکن حکمران طبقے کے تساہل اور علماء کی قدامت پسندی نے بتدریج اسلام کی روحانی بنیادوں کو کمزور کر دیا۔ بغداد کی تباہی کے بعد اسلامی حکومت کا دور دُور تک پھیل جانا اُس زمانے کا ایک عجیب واقعہ ہے۔ نہ صرف سپین کے ایک حصے میں مسلمان دوسویں تک اور حکمران رہے بلکہ ادریس شرق الہند میں تیرھویں صدی میں سماٹرا کا ایک بادشاہ مسلمان ہو گیا اور اُدھر یورپی روس کے جنوب میں مسلمان خوانین کریمیا نے پندرھویں صدی کے شروع سے اٹھارھویں صدی کے اخیر تک اپنی حکومت قائم رکھی۔

مشرق میں بغداد کی تباہی کے بعد پہلے ہندوستان میں سلاطین دہلی، ماورالنہر میں چغتائی خوانین اور ایران میں اہل خانیہ رونما ہوئے اور پھر تیموریہ خاندان نے وسط ایشیا سے نکل کر ہندوستان میں ایک وسیع مُتعلیہ سلطنت اور شاندار مُغلیہ تہذیب کی بنیاد ڈالی۔ اس کے ساتھ ساتھ صفوی شاہان ایران کا سلسلہ جاری رہا۔ لیکن اس زمانے میں مشرق و مغرب میں تاریخ کا سب سے بڑا اور نتیجہ خیز واقعہ

یہ تھا کہ ترکوں نے ایک عظیم الشان ترک سلطنت قائم کی جو بتدریج ایشیائے کوچک، عراق، عرب، شام، مصر، شمالی افریقہ اور پورے جنوب مشرقی یورپ میں پھیل کر اپنے زمانے کی سب سے بڑی طاقت ثابت ہوئی۔

اٹھارہویں صدی سے دنیائے اسلام میں سیاسی لحاظ سے انحطاط

کا دور شروع ہوا جو برابر دو صدیوں تک جاری رہا یہاں تک کہ بیسویں

صدی کے شروع تک برطانیہ ہندوستان میں روس و وسط ایشیا میں اور

فرانس اور اطالیہ شمالی افریقہ میں حکمراں بن گئے۔ ایک ترک باقی رہ گیا،

اس کی رہی سہی طاقت بھی پہلے بلقان اور طرابلس کی جنگ میں اور پھر

پہلی جنگ فرنگ ۱۹۱۸ء میں ختم ہو گئی۔ لیکن جب زوال

اس انتہائی درجہ پر پہنچا تو دنیا نے اسلام کے جس میں کم و بیش سو برس

سے اسلامی نشاۃ الثانیہ کی تحریک رونما ہو رہی تھی، ایک زبردست

کروٹ لی۔ ترکی نے پہل کی اور کمال اتاترک کی قیادت میں ایک نئی

مضبوط ترک قوم کو مہذب قوم کے پہلو پہ پہلو لاکھڑا کیا۔ جنگ کے خاتمے

کے بعد عرب، ایران، افغانستان اور مصر بھی یورپ کی زنجیریں توڑ کر آزاد

ہوئے اور غلام ملکوں میں بھی حریت کی تیز رو دوڑ گئی۔ افغانستان

میں ۱۹۱۹ء سے) امان اللہ نے دور رس تبدیلیاں کرنی شروع

کیں گو وہ خود جلد ہی ملوکیت پسند طاقتوں کا شکار ہو گیا ۱۹۲۹ء

ایران روس و انگلستان کے پنجے سے رہا ہو کر اپنے نئے بادشاہ کی زیرِ حمایت
 (۱۹۲۵ء سے) ترقی کی راہ پر گامزن ہوا۔ ترکی نے اپنی خاکستر سے آپ اپنا
 جہاں پیدا کیا اور اپنی غیر معمولی کامیابی سے دنیا بھر کو حیرت میں ڈال دیا۔
 (۱۹۲۲-۲۳ء) عرب کے صحراؤں سے ابن سعود ایک شیر کی طرح گرجا
 اور مصر نے بھی (۱۹۲۶ء میں) برطانیہ سے "مشروط" آزادی حاصل کر لی۔
 ادھر مشرقِ اردن کو (۱۹۲۶ء میں) برطانیہ کے ہاتھوں خود مختاری ملی
 اور عراق بھی (۱۹۳۲ء میں) برطانیہ کا حلیف ہو کر لیگِ اقوام کا ایک آزاد
 رکن بن گیا۔ یمن کی خود مختاری (۱۹۳۲ء میں) تسلیم کر لی گئی اور شام جو (۱۹۳۰ء
 سے) فرانسیسی استبداد میں جکڑا ہوا تھا (۱۹۴۶ء میں) آزاد ہو گیا۔

دوسری جنگِ عالمگیر کا طوفانِ اسلامی ممالک پر بھی ٹوٹا۔ ادھر فاشی
 ملکوں نے ادھر اتحادی قوموں نے اسلامی ممالک کو اپنی اپنی طرف گھسیٹنے
 کی کوشش کی۔ اس کشاکش میں ان ممالک نے جہاں تک ہو سکا اپنے
 تدبیر کا کافی ثبوت دیا۔ اور جب تک ہو سکا غیر جانبدار رہے۔ اس وقت
 یہ حالت ہے کہ طرابلس، تونس، الجزائر اور مراکش میں اتحادی فوجیں اتری ہوئی ہیں جو
 مشرقِ عرب کی چھوٹی ریاستیں برطانیہ کے حلقہٴ اثر میں شامل ہیں۔ ڈچ
 مشرقِ المشرق کے چھ کروڑ مسلمان غفلت سے بیدار ہو کر ایک "آزاد"
 اسلامی جمہوریہ کے قیام کے لئے برسرِ پیکار ہیں اور ادھر پاکستان

کے آٹھ کروڑ باشندے پوری طرح اپنی قومی آزادی حاصل کر چکے ہیں۔
 فلسطین کو دو بولِ عظمیٰ نے ڈوٹ کر ڈے کر دیا ہے شمالی افریقہ کے عرب ملک
 اور وسطی افریقہ کے مسلمان ہنوز ان کے پیچھے آہنی میں گرفتار ہیں لیکن قابل
 غور امر یہ ہے کہ تمام مسلمان ملک آزاد ہیں تو ترقی کے لئے اور غلام ہیں تو
 آزادی کے لئے مضطرب اور مصروفِ عمل ہو رہے ہیں۔ اب متحدہ اقوام
 کی جمعیت کے قیام کے بعد دیکھنا ہے کہ آزادی و جمہوریت کا جذبہ کہاں
 تک نئے نظامِ عالم میں کار فرما ہو گا اور مسلمان قومیں کب اور کس طرح
 اپنے جائز حقوق حاصل کریں گی۔ ایک امر یقینی ہے، امنِ عالم کے لئے
 مشرق و مغرب کا ربط لازم ہے اور اس مرکزی حیثیت کی بنا پر جو ممالک
 اسلام کو دنیا میں حاصل ہے صرف مسلمان قومیں ہی اس ربط کا ذریعہ
 بن سکتی ہیں۔ لہذا اگر دنیا کو ایک بہتر دنیا بننا ہے تو اس میں شبہ نہیں
 کہ مسلمان قوموں کی آزادی بہت جلد ایک عملی صورت اختیار کرنے
 والی ہے۔

اسلامی تاریخ کے اہم واقعات

- ۵۷۱ء - پیدائش حضرت محمد صلی اللہ علیہ وسلم
- ۶۱۰ء وحی اول - اِقْرَأْ بِاسْمِ رَبِّكَ الَّذِي خَلَقَ (پڑھ اپنے خدا کے نام سے)
- ۶۲۲ء مکہ سے ہجرت (۱۵ ستمبر) آغاز سن ہجری ۱۶ جولائی۔
- ۶۲۸ء مسلم مبلغ ابوقبشہ چین کے شہر کنین میں پہنچا
- ۶۳۰ء فتح مکہ - مغلوب دشمنوں کو آزادی کی بشارت۔
- ۶۳۱-۳۲ء فتح عرب اور دین اسلام کی تکمیل۔ اسلام نے حریت اور مساوات کی عملی تلقین کی اور انسانی ترقی کے لئے اعتدال کی راہ دکھائی۔
- ۶۳۲ء آنحضرتؐ کی وفات (۸ جون)
- ۶۳۲ء تا ۶۶۱ء خلفائے راشدین (ابوبکرؓ، عمرؓ، عثمانؓ، علیؓ)
- ۶۶۱ء تا ۷۵۰ء خلافتِ بنی امیہ (۱۴ خلفاء) حیب اسلامی سلطنت چین کی سرحد سے جنوبی فرانس تک پھیل گئی۔

۶۸۰ء واقفہ کر بلا۔ حضرت امام حسینؑ کی شہادت (۱۱ اکتوبر)
 ۱۱۱۱ء طارق بن زیاد کا فاتحانہ داخلہ سپین میں۔ مسلمان اندلس
 میں سات آٹھ صدیوں تک حکمران رہے اور یورپ ان کے
 تمدن سے فیض یاب ہوتا رہا۔

۱۱۱۱-۱۱۱۲ء محمد بن قاسم نے سندھ کو فتح کیا۔ اس کے بعد یہ علاقہ
 تک مسلمان حکمرانوں کے قبضے میں رہا۔

۱۱۳۲ء پیرس کے قریب بمقام تور عروں کو شکست ہوئی لیکن
 میں عرب و صہیب برگندی تک پہنچ گئیں۔ ۱۱۸۹ء میں وہ
 پھر جنوبی فرانس پر قابض ہو گئے۔ اور ۱۹۰۶ء میں سوئٹزرلینڈ
 کے ایک حصے میں بس گئے۔

۶۹۹ء تا ۷۶۷ء امام اعظم ابو حنیفہ (کوفی) فقہ و حدیث کے عالم حبیب اور
 صاحب تصنیفات تھے۔ طبیعت بے نیاز پائی تھی۔ خلیفہ
 نے انہیں نظر بند کر دیا لیکن وہ اپنے اصولوں پر قائم رہے۔
 ۷۵۰ء تا ۱۲۵۸ء خلافت عباسیہ (۳ خلفاء) پہلے سات خلفاء کا زمانہ
 اسلامی تمدن کا عہد زریں تھا تا ۸۳۳ء عباسیہ عہد
 میں سیاست۔ معاشرت، علوم و فنون غرض زندگی
 کے سب شعبوں میں حیرت انگیز ترقی ہوئی۔

۸۰۹ء تا ۸۰۶ء ہارون الرشید کی خلافت۔ برکیوں کی وزارت رکھی برکی
 ۸۰۵ء تا ۸۰۸ء ہارون کے تعلقات فرسیسی شاہنشاہ
 شارلمین اور قفقوز چین سے۔

۸۱۳ء تا ۸۳۳ء ہارون الرشید کی خلافت۔ مجلس شوریٰ کا قیام جس میں
 غیر مسلم نمائندے بھی شامل تھے۔ علوم و فنون کا فروغ۔
 اسلام کے آزاد خیال مفکّرین معتزلہ کی ابتدا۔ شہرہ آفاق
 کتاب الف لبیدہ کی تصنیف کا آغاز ممکن ہے۔ اسی زمانے
 میں ہوا ہو۔ الف لبیدہ جس میں ۱۰۰۱ کہانیاں ہیں نویں صدی
 سے لے کر چودھویں پندرھویں صدی تک مرتب ہوتی
 رہی۔ اُس کے افسانوں میں ہندی، ایرانی، بغدادی اور مہری
 اثرات پائے جاتے ہیں۔

۸۳۳ء معتمد خلیفہ ہوا۔ ترک غلاموں کے اقتدار کی ابتدا جس سے
 بعد میں خلافت کی بنیادیں کھوکھلی ہو گئیں۔

۸۳۳ء تا ۱۲۵۸ء ان چار صدیوں میں مشرق و مغرب میں مختلف سلطین و امرا
 خود مختار بن بیٹھے جن میں مفصلہ ذیل زیادہ مشہور ہوئے۔
 (۱) بنی اُمیہ (قرطبہ) اندلس میں۔ ۷۵۶ء تا ۱۲۰۴ء ان کے بعد
 چھوٹے شاہی خاندان حکمراں رہے قرطبہ میں۔ ۱۰۶۱ء خلفائے اور غرناطہ میں ۱۰۹۲ء تا ۱۴۹۲ء حکومت کی

(۲) سامانیہ — ماورالنہر اور ایران میں ۸۴۴ء تا ۹۹۹ء

(۳) بویہ — ولیم، جزیرہ وغیرہ میں ۹۳۲ء تا ۱۰۵۵ء

۹۴۵ء میں بویہ سلطان بغداد پر قابض

ہو گیا

(۴) غزنویہ — افغانستان ایران اور پنجاب میں ۹۷۶ء

تا ۱۱۸۶ء

(۵) سلجوقیہ — ماورالنہر سے ایشیائے کوچک تک ۱۰۳۷ء

تا ۱۳۰۰ء ۱۰۵۵ء میں طغرل بیگ

سلجوقی بغداد پر قابض ہو گیا۔

(۶) فاطمیہ — قیروان و مصر میں ۹۰۹ء تا ۱۲۵۰ء

خلیفہ المعز (۵۲۹ تا ۷۵۷) مغرب کا مامون

کہلایا۔

(۷) ایوبیہ — مصر و شام میں ۱۱۷۱ء تا ۱۲۵۰ء

مشہور سلطان صلاح الدین ایوبی خاندان

کا رکن تھا۔

۸۲۳ء صقلیہ پر عرب تسلط (تا ۱۰۸۵ء) سلرنو کا طبی کالج

سارے یورپ میں مشہور تھا۔

۸۳۸ء - جنوبی اطالیہ پر عربوں کا حملہ۔ ۳۹-۸۴۶ء میں اور پھر ۸۶۹ء

میں وہ شہر روما کے قریب میں پہنچ گئے۔ ۸۶۹ء میں

انہوں نے روما کے مصافحات سے خراج وصول کیا۔

۸۶۹ء مالٹا میں عرب حکومت تاس ۱۰۹۰ء یہاں مسلمان ۱۲۳۹ء

تک رہے۔

۹۱۲ء تا ۹۶۱ء عبد الرحمن (بن ناصر) ثالث کا عہد حکومت قرطبہ (اندلس)

میں سلطنت کا استیقام۔ قصر الزہرا کی تعمیر

۹۲۳ء عربی مورخ طبری (۸۳۹ تا ۹۲۳) کا انتقال جس کی تاریخ

آٹھ ہزار صفحات پر مشتمل ہے۔

۹۶۱ء تا ۹۷۶ء الحاکم ثانی قرطبہ کانیک دل عالم خلیفہ جس کے کتب خانے

میں چار لاکھ کتابیں تھیں۔

۹۷۲ء اسلامی دنیا کی قدیم ترین یونیورسٹی جامعہ ازہر کی تعمیر

(قاہرہ میں)

۱۰۰۰ء تا ۱۰۳۶ء ہند چینی (انڈوچائنا) میں مسلم حکمران "اودلہ" (الشدہ) کی

حکومت۔ غیر مسلم روایت ہے کہ یہاں کے لوگ فریانی کرتے

وقت "الوہو کی پا" (الشد اکبر) پکارتے تھے۔

۱۰۲۰ء فردوسی (۹۳۲-۱۰۲۰) (طوسی) جس کی مشہور نظم شاہنامہ

فارسی کے بہترین رزمیہ ادب میں شمار کی جاتی ہے۔

۱۰۳۷ء مشہور فلسفی و طبیب ابوعلی سینا (جو بخارا کے علاقے کا باشندہ

تھا) ۹۸۰ء تا ۱۰۳۷ء۔ وہ دینیات فلسفہ اور حکمت میں

دسترس رکھتا تھا۔

۹۹۸ء تا ۱۰۳۰ء محمود غزنوی جس نے ہندوستان پر سترہ حملے کئے۔ ۱۰۲۱ء سے

پنجاب غزنوی سلطنت کا ایک صوبہ بن گیا اور ۱۸۰۱ء تک

تقریباً آٹھ سو سال یہاں اسلامی حکومت قائم رہی۔

۱۰۹۱ء نظام الملک جو ۱۰۶۳ء سے ۱۰۹۱ء تک سلجوقی سلاطین

الپ ارسلان اور ملک شاہ کا وزیر رہا۔ اپنی قابلیت اور

نظم و نسق کے لئے یکتائے روزگار تھا۔ اُسے حشیشین

نے قتل کر دیا۔

۱۱۲۳ء حسن بن صباح کی وفات جس نے قلعہ الموت (مازندران) میں متکون

ہو کر مذہب اسماعیلیہ کا وعظ جاری کیا اور نبوت کا دعویٰ کیا

اُس نے اپنے فدائی حشیشین کو کئی اُمرا کے قتل پر آمادہ کیا

اس لئے وہ بنی الملائکت بھی کہلاتا ہے۔

۱۱۲۲ء حریری (بغدادی) "مقامات حریری" کا قابل مصنف ۱۰۵۲ء

تا ۱۱۲۲ء۔ کئی شعرا اور مؤرخین اس کتاب کو عربی علم ادب

میں قرآن مجید کے بعد دوسرے درجے پر رکھتے ہیں۔

۱۱۲۲ھ عمر خیام (وفات ۱۱۳۲ھ) نیشاپور کا شہرہ آفاق شاعر جو

ہنیت داں بھی تھا۔ اُس نے ملک شاہ کے حکم سے تقویم کی

اصلاح کی جس کا نتیجہ سن جلالی ہے جو کہ موجودہ خستری کے بہت

قریب ہے۔ یورپ اُس کی رُباعیات کا دلدادہ ہے۔

۱۱۱۱ھ امام غزالی (طوسی) (۱۰۵۸ تا ۱۱۱۱ھ) مشہور امام اور مجید

عالم فلسفی۔ بعض مغربی مصنفین کے نزدیک سب سے بڑا

مفکر جو اسلام نے پیدا کیا۔ ان کی تصنیفات کیمیائے سعادت

اور احیاء العلوم مشہور ہیں۔

۱۰۹۶ تا ۱۲۹۱ھ۔ یورپ کی مسیحی طاقتوں اور سلاطین اسلام کے درمیان

تو صلیبی لڑائیوں کا طویل سلسلہ جس میں بالآخر یورپ کو

شکستِ فاش ہوئی۔ ان لڑائیوں کا یہ اثر ہوا کہ عیسائیت

کی صورت مسخ ہو گئی، عیسائی اُمرا کی طاقت ٹوٹ کر یورپ

میں شاہی اقتدار کے لئے رستہ صاف ہوا اور اسلامی

تمدن اور علوم کی روشنی مغرب میں پھیلنے لگی۔

۱۱۸۱ تا ۱۱۹۳ھ سلطان صلاح الدین مشہور عالم، نیک دل بہادر مسلمان

فرمانروا جس نے تیسری صلیبی جنگ میں یورپ کی متحدہ

قوت کو شکست دی ۱۱۸۷ء میں اُس نے یروشلم کو فتح کیا۔

۱۱۹۳-۹۱ء محمد غوری کے حملے ہندوستان پر اور اسلامی سلطنت کا قیام دہلی میں۔ اس کے بعد تقریباً چھ صدیوں تک پہلے ترک افغان اور عرب اور پھر مغل ہندوستان پر حکم الہے اور ملک میں امن و امان قائم ہو کر ایک شاندار تمدن رونما ہوا۔

۱۱۹۸ء ابن رشد (۱۱۲۶-۱۱۹۸) (قرطبی) جسے بعض لوگوں نے موجودہ فلسفے کا بانی اور عہد حاضر سے پہلے ارسطو کے بعد دنیا کا سب سے بڑا فلسفی مانا ہے۔ مولویوں نے اُس پر کفر کے فتوے لگائے۔ اور وہ قید ہوا۔ اس نے ارسطو کی شرح لکھی۔

۱۱۹۷ء بختیار خلجی نے بنگال فتح کیا۔ ۱۲۰۳ء سے ۱۶۶۵ء تک بنگال میں ۶ مسلم صوبہ دار یا بادشاہ ہوئے۔

۱۲۳۴ء ابن اثیر (۱۱۶۰ تا ۱۲۳۳) مشہور عراقی مؤرخ جس نے اپنی تاریخ "دنیاء الکامل" بارہ جلدوں میں لکھی۔ یہ ابتدا سے ۱۲۳۱ء تک کے حالات پر مشتمل ہے اور اسے آج کل کی بہترین تاریخوں کے مقابل میں پیش کیا جاسکتا ہے۔

۱۲۱۸ء تا ۱۲۵۸ء مشرق میں اسلامی حکومت اور تمدن پر منگولوں یا تاتاریوں کے تباہ کن حملے۔ ہلاکوں نے ۱۲۵۸ء میں بغداد اور اس کی تہذیب کو برباد کر دیا۔ یہ لوگ مشرقی اسلامی دنیا پر چھل گئے لیکن جلد خود ہی مسلمان ہو گئے۔

۱۱۹۳ء تا ۱۵۲۶ء ہندوستان میں یکے بعد دیگرے پانچ شاہی خاندان حکمراں ہوئے۔ غلاماں، خلجی، تغلق، سادات اور لودھی۔ جن میں الشمس، علاؤ الدین، محمد تغلق، فیروز تغلق، بہلول لودھی مشہور فرمانروا گزرے ہیں۔ غلام اور خلجی بادشاہوں نے اپنی طاقت سے ہندوستان کو چنگیز خانی تاتاریوں کے وحشیانہ مظالم سے بچائے رکھا۔ مسلمان ہند میں جسد ایک باقاعدہ حکومت قائم کر کے ملکی نظم و نسق اور رفاہ عام کے کاموں میں مصروف ہو گئے۔ اس دوران میں وسطی اور جنوبی ہند میں بہت سی خود مختار مسلمان ریاستیں بن گئیں۔ بنگال، خاندیس، جوپورا، گجرات، مالوہ کے حکمراں وسط ہند میں اور بہمنی خاندان (۱۳۴۷-۱۵۲۶) دکن میں برسر اقتدار رہے۔ بہمنیوں کے زوال پر پانچ چھوٹی مسلم ریاستیں قائم ہوئیں جنہیں بالآخر مغلوں نے فتح کیا۔ ان

چھوٹی چھوٹی سلطنتوں میں شائستگی کے دلکش مرکز قائم ہو گئے۔

۱۲۷۳ء جلال الدین رومی (۱۲۰۷-۱۲۷۳) شمس تبریز کا مرید تھا۔ چنانچہ اسی کے نام پر دیوان لکھا۔ اس کی بے نظیر مثنوی ۴۵ ہزار اشعار پر مشتمل ہے۔ زہد، سنیادت اور تواضع میں بے مثل تھا۔ بلخ میں پیدا ہوا تو نیہ دروم میں رحلت کی۔

۱۲۸۲ء سعدی شیرازی (۱۱۸۲ تا ۱۲۸۲) جس کی شہرت اپنی زندگی میں دور تک جا پہنچی۔ عمر کا بڑا حصہ سیر و سیاحت میں گزارا چنانچہ ہند میں بھی آیا۔ غزل کا بادشاہ سمجھا جاتا ہے۔ "بوستان" ۱۲۵۷ء میں اورنگنگستان "۱۲۵۸ء میں لکھی گئی۔

۱۲۲۵ء امیر خسرو (۱۲۵۳ تا ۱۳۲۵) پیدائش ضلع ایٹہ، "طوطی ہند" عہد تغلق کا مشہور صوفی شاعر جس نے کہا جاتا ہے کہ فارسی اور برج بھاشا میں چار پانچ لاکھ شعر لکھے۔ سنسکرت کا بھی عالم تھا۔

۱۳۷۷ء ابن بطوطہ (۱۳۰۴ء تا ۱۳۷۷ء) جائے پیدائش طنزہ، مراکش، عرب سیاح اور مصنف جس نے مغرب اقصیٰ سے لے کر چین تک کے متعدد سفر اختیار کئے اور مہر،

مشرقی افریقہ، کریمیا، قسطنطنیہ، افغانستان، ہندوستان، مالدیو
 سیلون، چین وغیرہ کی سیر کے حالات اپنے مشہور سفر نامے
 میں قلم بند کئے، ۱۳۴۰ء کے قریب دہلی میں وہ کچھ عرصہ
 قاضی بھی رہا۔ پھر ۱۳۵۲ء میں ٹمبکٹو پہنچا اور آخر ۱۳۶۶ء
 میں وہ اپنے وطن مراکش میں جا کر راہی ملکِ عام ہوا۔

۱۲۹۶ء تا ۱۳۵۸ء عثمان نے ایشیائے کوچک میں ایک جنگیر خانی حملہ آور کو
 شکست دے کر عثمانیہ ترکوں کی سلطنت کی بنیاد ڈالی۔
 ترک بتدریج یونانیوں کو ریتے دھکیلتے ۱۳۵۸ء میں
 یورپ کے ساحل پر جا اترے اور اوریانوئل کو دارالسلطنت
 بنا کر سردیا بوسینیا وغیرہ پر قابض ہو گئے۔

۱۲۹۷ء شمالی سمانڈر شرق الہند میں اسلامی حکومت پندرہویں
 صدی تک بلایا سے نقل مکانی کے ذریعے جہاں اسلام
 آٹھویں صدی میں پہنچ چکا تھا، سوائے بالی کے، اسلام تمام
 جزائر الہند میں پھیل گیا۔

۱۳۶۹ء تا ۱۴۰۴ء تیمور تیموریہ خاندان کا بانی جس نے ایک وسیع سلطنت
 قائم کی ۱۳۹۸ء میں اُس نے ہندوستان پر حملہ کیا اور
 ۱۴۰۱ء میں اُس نے انگوڑیوں میں ترکوں کو شکست دی۔

۱۳۸۹ء حافظ شیراز (۱۳۲۰ تا ۱۳۸۹) جس نے غزل گوئی کو ایک مانی دیا

نحشا۔ حافظ نے ۶۸ میں اپنا دیوان مکمل کیا۔ اُس کی شہرت

دور دور پھیل گئی۔ محمود شاہ بہمنی کے وزیر نے اُسے ہند آنے

کی دعوت دی مگر حافظ نے قبول نہ کی۔ ۱۳۸۷ میں تیمور شیراز

میں دو ماہ رہا۔ شاید اُس زمانے میں حافظ اور تیمور میں حافظ

کے مشہور شعر ”اگر آں ترک شیرازی الہم کے متعلق گفتگو ہوئی

”خاکِ مصلیٰ“ (۱۳۹۲ء) سے حافظ کی تاریخ وفات نکلتی

ہے۔ حافظ کے زمانے میں فارس میں اکثر جنگ و جدال برپا رہا

۱۳۰۶ء۔ ابن خلدون (۱۳۳۲-۱۴۰۶) (پیدائش تونس) عرب مورخ

جس کی ہسپانیہ اور شمالی افریقہ کے بہت سے شاہی درباروں

میں کبھی قدر اور کبھی بے قدری ہوئی۔ وہ مختلف اوقات میں

بہت سے عہدوں پر فائز رہا۔ چالیس برس کی عمر کے بعد اُس

نے اپنی تاریخ لکھنی شروع کی۔ پچاس برس کی عمر میں وہ حج

کے ارادے سے نکلا اور قاہرہ میں اُس نے جامع ازہر

میں درس دیا۔ اُس کی شہرہ آفاق تصنیف ”مقدمہ“ ہے

جس میں اُس نے علم تاریخ پر سیر حاصل تبصرہ کیا ہے۔

۱۳۹۲ء غرناطہ کے عرب حکمران کو شکست ہو کر سپین میں مسلمانوں

کی سلطنت کا خاتمہ ہو گیا۔

۱۴۲۰ء تا ۱۶۸۳ء مسلم خوانین کریمیا (جنوبی روس) حاجی گرے ۱۴۲۰ء
تا شاہین گرے ۱۶۸۳ء میں روسی ملکہ کیتیرائن
نے ترکی کی رضا مندی سے کریمیا کو روس سے ملحق کر لیا۔

۱۴۵۲ء ترکوں نے قسطنطنیہ کو فتح کیا۔ اس کے بعد یورپ میں ترکی
کی فتوحات کا سلسلہ برابر سو سو سال تک جاری رہا۔ ۱۴۹۹ء
میں انہوں نے جنوبی اطالیہ پر حملہ کیا، ۱۴۹۹ء میں ونیس
کو شکست دی، ۱۵۲۸ء میں بڈاپسٹ پر قبضہ کیا، ۱۴۴۲ء
میں بلغراد پر اور ۱۴۸۸ء میں آرمینیا اور جارجیا پر چپنا چہ
سلیمان اعظم (۱۵۲۰-۱۶۶) کے عہد میں ترکی سلطنت بغداد
سے ہنگری تک پھیلی ہوئی تھی اور سارا یورپ ترکوں کے
نام سے کانپتا تھا۔ بحیرہ روم بھی ان کے حلقہ اقتدار
میں رہا لیکن ۱۵۷۱ء میں انہیں لیاپاٹو کی بحری جنگ
میں شکست ہوئی۔

۱۵۱۷ء ترک سلطان سلیم نے قاہرہ میں آخری عباسی خلیفہ سے
خلافت کا عہدہ حاصل کیا۔ خلافت کے مقصد ذیل
پانچ دور تھے، ۱) خلافت راشدہ ۶۳۲ء تا ۶۶۱ء

۱۲۵۸ء تا ۱۲۶۱ء (۳) عباسیہ ۱۲۵۸ء
 ۱۲۶۱ء تا ۱۲۶۴ء (۵) ترک سلاطین ۱۲۶۱ء تا
 ۱۲۶۴ء۔ ۱۲۶۴ء میں ترکوں نے خلافت کو ختم کر دیا۔
 ۱۵۲۶ء۔ بابر نے ہندوستان پر حملہ کر کے مغلیہ سلطنت کی بنیاد
 ڈالی۔ یکے بعد دیگرے چھ زبردست فرماں روا تختِ
 سلطنت پر جلوہ افروز ہوئے جن کے عہد میں تقریباً دو
 سو سال رسالہء اہلک ملک میں پورا امن و امان قائم
 رہا اور ایسی ترقی ہوئی کہ صدیوں تک یہاں دیکھنے میں نہ
 آئی تھی۔ ملکی نظم و نسق ایسی مضبوط بنیادوں پر رکھا گیا
 کہ آج تک اُس کی بہت سی خصوصیات حکومت کا
 جزو ہیں۔

۱۵۵۶ء تا ۱۶۰۵ء اکبر کا عہد جس نے حکومت کی توسیع و استحکام اور ہندوؤں
 اور مسلمانوں کے اتحاد کے لئے عملی ذرائع اختیار کئے۔ اُس
 کے دور حکومت میں ابوالفضل و فیضی سے مصنف۔ عرفی
 سا شاعر، ٹوڈرل سائبر اور تان سین ساموسیتی دان
 پیدا ہوئے۔ اکبر سلیمان اعظم شاہ عباس اور ملکہ الزبتھ

کاہم عصر تھا۔

۱۵۸۶ء تا ۱۶۲۸ء۔ شاہ عباس صفوی جس نے آزاد ایرانی مملکت کی بنیادوں کو مستحکم کیا۔ اپنی بہادری سرگرمی اور ترقی پسندی میں وہ ایرانی بادشاہوں میں یکتا تھا۔ ۱۶۳۱ء میں مغل شہنشاہ شاہجہاں نے تاج محل تعمیر کرانا شروع کیا۔ یہ عظیم الشان مقبرہ جو اسلامی فن تعمیر کی بہترین یادگار ہے ۱۶۴۸ء میں مکمل ہوا۔

۱۶۵۸ء تا ۱۶۵۹ء۔ اودھنگ زیب کا عہد جس میں مغل سلطنت اپنے معراج کمال پر تھی۔ اس کی جفاکشی، معاملہ فہمی اور ہمت و استقلال کا دشمنوں کو بھی اعتراف ہے۔ وہ ہندوستان اور دنیا کے اسلام کا آخری بڑا بادشاہ تھا۔

۱۷۹۲ء۔ محمد بن عبدالوہاب (۱۷۰۶ء تا ۱۷۹۲ء) (مولد عنیہ، عرب) وہابی تحریک کا بانی مہمانی جس نے زوال یافتہ اسلامی دنیا میں پہلے پہل ایک نئی روح پھونکی۔

۱۷۵۷ء تا ۱۸۵۷ء۔ انگریزوں نے ہندوستان کی اسلامی سلطنت میں اپنے قدم جمانے سے پہلے ۱۷۵۷ء میں پلاسی کی لڑائی ہوئی ۱۷۵۷ء میں بکسر کی۔ ۱۸۰۳ء میں وہ دہلی میں داخل ہوئے اور ۱۸۵۷ء میں وہ باقاعدہ طور پر سائے ملک میں حکمران

ہو گئے۔

۱۶۸۳ء - ترکوں نے وینا کا محاصرہ کیا لیکن ناکام رہے۔ روس، آسٹریا
پوپ، ونیس وغیرہ نے اُن کے خلاف ایک مسیحی متحدہ محاذ
قائم کیا۔ اس کے بعد اُن کو شکستیں ہوئیں اور گو ۱۶۹۸ء
میں اُنہوں نے آسٹریا کو اور ۱۶۹۹ء میں نیپولین کو عکس میں
پہچھاڑا لیکن وہ یورپ کی متحدہ طاقت کے سامنے تدریج
پس پاہوتے گئے۔

۱۸۲۸ء - روس نے ترکی کے خلاف جنگ شروع کی۔ ۱۸۵۳ء میں
ترکی کو روس کے ساتھ کریمیا کی لڑائی لڑنی پڑی اور ۱۸۵۶ء
میں پھر روس اور ترکی میں جنگ ٹھن گئی۔ ان پے درپے
لڑائیوں کا نتیجہ یہ ہوا کہ ترکی کو اپنا بہت سا علاقہ چھوڑنا
پڑا۔

۱۸۳۲ء تا ۱۹۰۱ء - افغانستان کے دوران دلشیر فرماں روا امیر عبدالرحمن
کا دور حکومت۔

۱۸۵۹ء - سید محمد بن علی السنوسی (۱۷۹۱ء تا ۱۸۵۹ء) (مولا ترش الجربا
سنوسی تحریک کا بانی۔ یہ زیادہ تر اسی مذہبی و معاشری
تحریک کی وجہ تھی کہ اسلام سوائے جنوب کے تقریباً سارے

افریقہ پر چھا گیا۔ چنانچہ آج وہاں کی نصف سے زائد آبادی
مسلمان ہے۔

۱۸۶۶ء روسی قبضہ تاشقند پر پھر سمرقند (۱۸۶۸ء) اور بخارا
(۱۸۶۵ء) پر۔ ۱۹۲۰ء سے سوویت روس کا اقتدار ہوا۔
۱۸۳۰ء فرانس نے الجزائر پر قبضہ کیا پھر تونس (۱۸۸۲ء) اور
مراکش پر (۱۹۱۲ء)

۱۸۶۹ء۔ مرزا اسد اللہ خاں غالب (۱۷۹۷ تا ۱۸۶۹) (دہلوی)
اردو زبان کا سب سے بڑا شاعر جس نے اردو نظم و نثر کو چار
چاند لگا دئے۔ اس کی علیت، اخلاق، خودداری، نفاذ
اور فراخ حوصلگی قابلِ داد تھی۔

۱۸۷۱ء۔ سوڈان میں مہدی کی بغاوت انگریزوں کے خلاف۔
۱۸۸۲ء۔ عربی پاشا نے مصر میں ۱۸۵۹ء سے اپنی سیاسی سرگرمی
جاری رکھی۔ انگریزوں نے آکر اسے ۱۸۸۲ء میں ملک
بدر کر دیا۔ انگریز مصر پر قابض رہے یہاں تک کہ انہوں
نے جنگِ عظیم شروع ہونے پر اسے باقاعدہ طور پر اپنی
”حمایت“ میں لے لیا (۱۹۱۴ء)

۱۸۹۷ء جمال الدین افغانی (۱۸۳۸ء تا ۱۸۹۷ء) (اسدآباد)

ضلع کابل جس نے پہلے پہل یورپ کی اسلام دشمنی اور جارحانہ
 روش کے خلاف آزادی کا جھنڈا بلند کیا اور کل اسلامی تحریک
 جاری کی جس کا تڑکی مصر، افغانستان، ہندوستان وغیرہ پر بہت
 اثر پڑا۔

۱۸۹۸ء میں سر سید احمد خاں دہلوی ۱۸۹۸ء تا ۱۹۰۸ء جس نے ہندوستان کے
 پسماندہ مسلمانوں کو بیداری کا پیغام دیا۔ انیسویں صدی
 میں ان کا سب سے بڑا لیڈر تھا۔ سر سید نے مسلمانوں کو مغربی
 تعلیم و تہذیب سے روشناس کیا، معاشری اصلاح کی
 طرف توجہ دلائی اور ان میں قومی یگانگت کا احساس پیدا
 کیا۔ ۱۸۶۵ء میں اُس نے علی گڑھ کالج کی بنیاد ڈالی جو
 بعد میں یونیورسٹی کے درجے تک پہنچ گیا۔ سر سید کی
 جماعت میں بہت سے مقتدر مسلمان جمع ہو گئے، جن میں
 حالی ۱۸۳۷ء تا ۱۹۱۴ء، محسن الملک، شبلی وغیرہ مشہور
 ہیں۔

۱۹۰۳ء۔ برطانیہ اور فرانس کا معاہدہ جس کی رُو سے مصر، برطانیہ کے
 حلقہ اثر میں آیا اور مراکش فرانس کے حلقے میں۔ ۱۹۰۶ء
 میں برطانیہ اور روس نے ایران کی تقسیم کے متعلق سمجھوتہ

کیا۔ ۱۹۱۱ء میں اٹالیہ نے طرابلس پر قبضہ کیا اور ۱۹۱۲ء میں بلقانی ریاستوں نے مل کر ترکی پر حملہ کر دیا۔

۱۹۰۶ء۔ ایران میں انقلاب اور دستوری حکومت کا قیام۔ ترکی میں ۱۹۰۸ء میں ترکان احمد نے انقلاب پیدا کیا۔

ہندوستان میں آل انڈیا مسلم لیگ کا قیام۔ ۱۹۱۶ء میں انڈین نیشنل کانگریس نے مسلم لیگ سے "میشاق" کیا۔ لیکن ۱۹۳۶ء میں اس سے روگردانی کر لی۔ مسلم لیگ نے ۱۹۴۰ء میں مسلمانان ہند کے سامنے "پاکستان" کا نصب العین رکھا۔

لیگ عوام کی زبردست تحریک بن گئی اور سب مسلمان اس کے جھنڈے تلے منظم و متحد ہوتے گئے۔ اکثر غیر مسلم بھی اب لیگ کو مسلمانوں کی نمائندہ جماعت ماننے لگے اور پاکستان کے نصب العین کو قابل غور سمجھنے لگے۔ چنانچہ ۱۹۴۵ء میں مسلم لیگ کا صدر قائد اعظم محمد علی جناح اسلامی ہند کا بے تاج بادشاہ بکھا جانے لگا۔

۱۹۱۰ء۔ شرق ہند میں "سرکیت اسلام" (اسلامی برادری) کی بیاہی تحریک شروع ہوئی۔ ۱۹۱۶ء میں طبع حکومت نے مسلمانوں کی عام شورش سے متاثر ہو کر خود اختیاری حکومت دینے کا

وعدہ کیا۔ اور ۱۹۱۸ء میں ایک عوامی کونسل وضع کی گئی لیکن وہ عوام کو مطمئن نہ کر سکی اور ۲۶-۲۷ء میں جا بجا بلوے ہوئے جنہیں حکومت نے سختی سے فرو کیا۔ اس کے باوجود قومی تحریک تیزی سے بڑھتی اور پھیلتی گئی۔

۱۹۱۲ء میں مسلمانان چین نے جمہوریہ چین کے قیام میں خاصا حصہ لیا جس کے باعث چین کے جھنڈے میں ان کی نمائندگی ایک پانچویں دھاری سے ظاہر کی گئی۔

۱۹۱۲ء تا ۱۹۱۸ء پہلی جنگِ عالمگیر جس کے خاتمے پر ترکی سلطنت کا خاتمہ ہو گیا اور دولتِ یورپ نے دوسرے اسلامی ممالک کی آزادی بھی سلب کر لی۔ علاوہ پرانے مقبوضات کے مصر، ایران، افغانستان، مراکش، عرب ان کے حلقہ اثر میں شامل ہو چکے تھے، اب شام، عراق، فلسطین، شرقِ اردن ان سب پر بھی انتداب کا حال پھیلایا گیا۔ لیکن جنگ نے جو آزادی کی لگن سب کے دل میں لگا دی تھی مشرق میں اس کا سب سے زیادہ اثر اسلامی ملکوں پر ہوا اور انہوں نے یکے بعد دیگرے مغرب کے تسلط کا جوا گردن سے اتار پھینکا۔

۱۹۱۹ء تا ۱۹۲۲ء ترکی جنگِ آزادی۔ ترکی نے کمالِ آتاترک کی قیادت

میں باوجود یورپ کی شدید مخالفت کے مکمل آزادی حاصل کر کے اپنی جمہوریہ قائم کی۔ اور یورپ نے لوزان میں اُسے آزاد تسلیم کیا (جولائی ۱۹۲۳ء) اگرچہ ۱۹۳۶ء میں مونٹرو کے معاہدے کے مطابق ترکی نے درویشیاں کی قلعہ بندی کی۔ اتاترک نے پندرہ سال میں ترکی کو آزاد ترقی یافتہ قوموں کی صف میں لاکھڑا کیا۔ نومبر ۱۹۳۸ء میں اتاترک نے انتقال کیا۔ وہ بلاشبہ عہد حاضر میں اسلامی دنیا کا سب سے بڑا آدمی گنرا ہے۔ دوسرے اسلامی ممالک پر ترکی کی کامیابی کا بے حد اثر پڑا۔ ۱۹۲۵ء میں ترکی اور روس کا دوستانہ معاہدہ ہوا اور ۱۹۳۸ء میں برطانیہ اور ترکی کا ۱۹۳۹ء میں فرانس نے اسکندرونہ ترکی کے حوالے کر دیا۔

۱۹۱۹ء تا ۱۹۳۹ء۔ افغانستان میں امان اللہ (۱۹۱۹ء) ایران میں رضا شاہ (۱۹۲۵ء) عرب میں ابن سعود (۱۹۲۶ء) یمن میں امام یحییٰ (۱۹۳۴ء) نے خود مختار حکومتیں قائم کیں۔ ۱۹۲۱ء میں مراکش میں عبدالکریم رعلاقہ ریف کے قائد نے فرانس اور سپین کے خلاف آزادی کا جھنڈا بلند کیا۔ ۱۹۲۶ء میں

اُسے ملک بدر کیا گیا۔ ۱۹۱۵ء میں شام میں دروسی بغاوت
 ہوئی۔ عراق کو ۱۹۱۴ء میں "خود مختار" تسلیم کیا گیا اور شام
 کو ۱۹۱۶ء میں۔ لیکن فلسطین میں یہودی تحفظ کے بہانے
 سے ۱۹۱۷ء سے (برطانوی انتداب کو قائم رکھا گیا۔ جس
 کے باعث صورتِ حال بد سے بدتر ہو گئی چنانچہ یہ مسئلہ آج
 تک لاینحل ہے۔ پہلی جنگِ عظیم کے خاتمے کے بعد مصر میں
 شورش برپا ہوئی۔ ۱۹۱۹ء میں مشہور مصری لیڈر زاعلول
 کو گرفتار کیا گیا۔ لیکن ۱۹۲۲ء میں برطانیہ نے ظاہرِ مصر
 کی "آزادی" تسلیم کی اور زاعلول ۱۹۲۲ء سے ۱۹۲۴ء تک
 وزیرِ اعظم رہا۔ آخر ۱۹۳۶ء میں برطانیہ نے مصر کی "آزادی"
 باقاعدہ طور پر تسلیم کر لی اور دونوں میں ایک معاہدہ ہوا جو
 دوسری جنگِ عظیم شروع ہونے پر ۱۹۳۹ء میں مصر میں
 پھر برطانوی غلبہ نظر آنے لگا۔

۱۹۳۴ء۔ ترکی، ایران، افغانستان اور عراق کے درمیان سعد آباد

کا معاہدہ ہوا۔ ۱۹۳۶ء میں سعودی عرب اور یمن میں معاہدہ

ہوا۔ ۱۹۳۵ء اور ۱۹۳۸ء میں مشترکہ کانفرنس

ہوئیں۔

۱۹۳۸ء۔ اقبالؒ ۱۸۷۳ء تا ۱۹۳۸ء (مولد سیالکوٹ، مسکن
لاہور) جس نے اپنی بے مثل شاعری کے ذریعے ہندوستان
کے غافل و بایوس مسلمانوں کے دلوں میں اسلامی قومیت
کی حیات بخش رو دوڑادی۔ دیا اقبال نے ہندی مسلمانوں
کو سوز اپنا!

۱۹۳۹ء۔ دوسری جنگ عالمگیر کا آغاز جس کے دوران میں آزاد اسلامی
ملک دیر تک غیر جانبدار رہے لیکن آخر کار انہیں اتحادیوں
کے ساتھ شریک ہونا پڑا۔ ۱۹۴۱-۴۲ء میں اتحادی قوتیں شمالی
افریقہ، شام، ایران وغیرہ میں اتریں لیکن اس وعدے کے
ساتھ کہ ان ملکوں کو آزادی کی نعمت سے محروم نہ کیا جائے
سکا۔

۱۹۴۴ء۔ عرب عورتوں کی کانفرنس قاہرہ میں (۲۴ اربسمبر) فلسطین
میں یہودی مداخلت پر احتجاج، نیز اس بات پر اصرار کہ اسلامی
دنیا میں عورتوں کو مردوں کے برابر حصہ دیا جائے۔

۱۹۴۵ء۔ عرب ملکوں نے ایک عرب لیگ قائم کی اور بین الاقوامی کانفرنس
میں ایک متحدہ محاذ پیش کرنے کا ارادہ کیا۔ عربوں کا اجتماع
دمشق میں اور یہ عزم کہ فلسطین کے بارے میں مسلمان

عام جہاد کرنے کے لئے تیار ہیں (ستمبر) انڈونیشیا (جاوا سماٹرا

وغیرہ) میں مسلم جمہوریہ کے "قیام" کا اعلان (۱۲ اکتوبر)

۱۹۴۶ء - ہندوستان کے انتخابات میں مسلم لیگ کی شاندار کامیابی (فروری)

"آزاد ہندوستان کے آئین کے متعلق برطانیہ کی سکیم (مئی) اور اس

کے بعد ملک میں طاقت حاصل کرنے کے لئے کانگریس لیگ

اور ہندو مسلمانوں کی کشاکش - جمعیت اقوام میں ایران کے

احتجاج پر روس نے ایران سے اپنی فوجیں ہٹالیں (مارچ

نامی) - شام سے تمام "اتحادی" فوجیں ہٹ گئیں۔ اور وہ

صحیح معنوں میں آزاد ہو گیا (اپریل) قائد اعظم محمد علی جناح

کارالبط عرب رہنماؤں سے دسمبر) ترکی کا منصوبہ مشرق

وسطی کے اسلامی ممالک کے اتحاد کے بارے میں (۲۴ دسمبر)

مشرق اردن کی آزادی کا اعلان (مارچ) ترکی اور عراق کا

معاہدہ (مارچ) - لندن کی فلسطینی کانفرنس میں عربوں نے

برطانوی تجاویز مسترد کر دیں (ستمبر)

۱۹۴۶ء - مصر نے جمعیت اقوام میں برطانیہ کے خلاف اپیل کی کہ وہ

مصر کی آزادی میں خلل انداز ہے (اگست) پاکستان

ایک آزاد مسلم مملکت بن گیا (۱۵ اگست) جس سے اسلامی

دنیا کو بڑی تقویت پہنچی فلسطین کے متعلق جمعیت اقوام کی تحقیقاتی کمیٹی نے رپورٹ پیش کی جس کی رو سے فلسطین کو تقسیم کر کے یہودیوں کو ملک کا بہترین حصہ دے دیا گیا۔ (اگست)۔ یہ رپورٹ منظور ہو گئی جس پر تمام اسلامی ممالک نے شدید ترین احتجاج کیا (دسمبر)

۱۹۴۸ء - جمعیت اقوام میں ہندوستان اور پاکستان کے درمیان تنازعہ کشمیر کا معاملہ پیش ہوا (جنوری) لیکن کشمیر میں جنگ سال بھر جاری رہی۔ پاکستان کے محبوب رہنما قائد اعظم محمد علی جناح کا انتقال (ستمبر) دنیائے اسلام کا متفقہ فیصلہ کہ قائد اعظم عظیم ترین مسلم رہنما تھے۔ ڈچ حکومت نے انڈونیشیا میں بغیر جمہوری حکومت کو شامل کئے ایک نام نہاد "وفاقی" حکومت قائم کر دی (مارچ) اور پھر جمہوریہ انڈونیشیا پر حملہ کر کے ان کے دارالسلطنت پر قبضہ کر لیا (دسمبر) ہندوستان نے حیدرآباد پر حملہ کر کے اس پر قبضہ کر لیا (ستمبر) آزاد فلسطین میں عربوں اور یہودیوں کے درمیان چھ سات ماہ جنگ جاری رہ کر عارضی صلح ہوئی (نومبر)

۱۹۴۹ء باوجود متعدد دقتوں اور کوتاہیوں کے اسلامی دنیا میں
 آزادی اور ترقی کے لئے جدوجہد جاری ہے اور باہمی اتحاد
 و تعاون کا جذبہ روز بروز بڑھ رہا ہے۔

اسلامی فتوحات

فتوحات	تاریخ	کیفیت
مدینہ	۱۲ ستمبر ۶۲۲ء	پیغمبر اسلام کی ہجرت مکہ سے ۱۵ ستمبر
کیٹن (چین)	۶۲۸ء	تبلیغ اسلام از ابو قحیفہ
فتح مکہ	۱۲ ستمبر ۶۳۰ء	آنحضرتؐ کا داخلہ مکہ میں
فتح عرب (ماسوا شمالی عرب)	۶۳۴-۳۱ء	آنحضرتؐ کے زمانے میں
جبرہ (شمالی عرب)	۶۳۳ء	حضرت ابو بکرؓ کے زمانے میں
فتح شام	۶۳۴ء	جنگ یرموک میں رومیوں کو شکست
تھانہ (ہند) پر حملہ	۶۳۶ء	حضرت عمرؓ کے زمانے میں
فتح عراق	۶۳۶-۳۷ء	دالوالعاص عامل ین، حضرت عمرؓ کے زمانے میں۔
		جنگ قادسیہ میں ایرانیوں کو شکست
		حضرت عمرؓ کے زمانے میں

حضرت عمرؓ کے زمانے میں	۶۳۰ء	فتح مصر
جنگ نہاوند حضرت عمرؓ کے زمانے میں	۶۳۲ء	" ایران
حضرت عثمانؓ کے زمانے میں	۶۳۹ء	" قبرس
" " " "	۶۵۲ء	طرابلس - بلخ - کابل - غزنی
پہلے اموی خلیفہ معاویہ کے عہد میں	۶۶۵-۶۰ء	سندھ کا ایک حصہ جزائر لیان
" " " "	۶۶۰ء	فیروان (مغربی افریقہ)
عارضی قبضہ	۶۶۳ء	جزیرہ کریٹ
عقبہ بھراؤ قیاس تک پہنچ جاتا ہے " بحر ظلمات میں دوڑا دے گھوڑے ہم نے۔"	۶۶۵ء	بھراؤ قیاس تک شمالی افریقہ
خلیفہ ولید کے عہد میں	۷۱۵ء تک	مادر النہر کا شہر (وسط ایشیا)
" " " "	۷۰۸ء	جزائر محرقہ میورتہ (نزد سپین)
طارق بن زیاد نے یورپ کے ساحل پر اپنی فوج (۷۰۰۰) اتار دی	۷۱۱ء	جبل الطارق
محمد بن قاسم کا حملہ سندھ اور بلتان کی فتح	۷۱۲-۱۱ء	سندھ و بلتان

	فتح ہسپانیہ	۱۱-۱۲ء
محصارہ کیا مگر ناکام رہے	قسطنطنیہ کا محاصرہ	۱۶-۱۷ء
دبیرید ثانی (۱۷۵۹ء میں ناربولن کھو دیا)	ناربولن (سیواٹے وغیرہ) (فرانس)	۲۰ء
اسلامی تہذیب کا آغاز	ملایا	۲۰ء تا ۲۸ء
خلیفہ ہشام کے عہد میں دیہاں عربوں نے سخت شکست کھائی	ٹور (تزدپیرس)	۳۲ء
خلیفہ ہشام کے عہد میں	جزیرہ سارڈینیا۔	۳۴ء
۹۶۶ء میں مکمل تسخیر ۱۷۵ء تک حکمراں رہے۔	آرمینوں (فرانس)	۳۴ء
	جزیرہ صقلیہ	۳۳ء
	دوہینے، برگندی (فرانس)	۳۶ء
دو بارہ عرب تسلط تا ۹۶۱ء	جزیرہ کریٹ	۳۵ء
پھر ترکی تسلط ۱۶۴۵ء تا ۱۸۹۸ء		
اعلیٰ خلیفہ مصر (اغلب) کے عہد میں۔	جنوبی اطالیہ	۳۸ء

مضافاتِ روما	۸۳۷ء اور ۸۶۹ء	اعلیٰ خلیفہ اول عثمانی کے عہد میں
جزیرہ مالٹا	۸۶۹ء	عرب حکومت تا ۱۰۹۰ء۔ یہاں مسلمان ۱۲۴۹ء تک رہے۔
جنوبی فرانس مارسیلز	۸۸۹ء	عرب دوبارہ داخل ہوئے (مارسیلز کا ایک حصہ اب تک عرب بازار کے نام سے مشہور ہے)
سوئٹزرلینڈ	۹۰۶ء	یہاں دیر تک ان کی آبادی پھیل گئی۔ کاسٹینس کے قریب رہی
ہند چینی	۱۰۰۰ء	مسلمان بادشاہ "اودولہ" کی حکومت
لاہور (پنجاب و ملتان)	۱۰۲۱ء	یہ علاقے غزنوی سلطنت میں شامل ہوئے۔ پنجاب ۱۰۲۱ء سے لے کر ۱۸۰۱ء تک اسلامی سلطنت کا حصہ بنا رہا۔
سومناٹ پرحملہ	۱۰۲۲ء	محمود غزنوی نے بت شکن لقیب پایا۔
دہلی (شمالی ہند)	۱۱۹۳ء	محمد غوری اور اس کے بعد قطب الدین

ایک کی فتوحات ۱۱۹۳ء سے ۱۸۰۳ء
تک شمالی ہند میں (اور برائے نام
۱۸۵۶ء تک) اسلامی سلطنت
رہی۔

بنگال و بہار ۱۱۹۷-۹۶ء
محمد بن بختیار نے بنگال کو فتح کیا۔
بنگال میں ۱۶۶۵ء تک اسلامی
حکومت رہی۔

دیپاے نریداتک (ہندوستان)
سمارٹرا
وسط ہند
۱۲۲۶ء سے
۱۲۳۶ء تک
۱۲۹۷ء
۱۲۹۳ء تا ۱۳۰۵ء
التمش نے گوالیار اور اجین کو
فتح کیا۔
اسلامی حکومت کے بانی کا انتقال
علاؤ الدین نے ایچ پور گجرات اور لوه
کو فتح کیا۔

جنوبی ہند ۱۳۰۲-۱۱ء
حاکم کانور نے علاؤ الدین خلجی کے
عہد میں (سارے جنوبی کو دوراتک
فتح کر کے راس کماری میں مسجد تعمیر
کی۔ بعد میں جنوبی ہند کا کچھ حصہ

کھویا گیا۔ لیکن باقی حصے پر ہمیں
خاندان دوسدیلوں تک حکمراں رہا۔

ترک حملہ

۱۳۲۶ء

گیلی پولی (حملہ)

۱۳۰۰ء تا ۱۳۰۰ء سائے ملایا میں اسلام پھیل گیا۔

ملایا

ترک یورپ میں داخل ہوئے

۱۳۵۸ء

جنوب مشرقی یورپ

ترکوں نے البانیا تک کا علاقہ

۱۳۸۹ء

البانیا

فتح کر لیا۔

مسلم خواتین کریمیا نے (جنوبی روس)

۱۴۲۰ء

کریمیا (جنوبی روس)

کو فتح کر کے وہاں ۱۶۸۳ء تک

حکومت کی۔

محمد فاتح کا کارنامہ فتح

۱۴۵۳ء

قسطنطنیہ

عربوں نے ملاکاسے آکر سمرقند فتح

۱۴۷۸ء

سمرقند

کیا۔

ترکوں کا حملہ

۱۴۷۹ء

جنوبی اٹالیہ پر حملہ

ترک حملہ آور نا کام رہے

۱۵۱۹ء

وینا کا محاصرہ

ساحلی ریاستوں کے مسلمان بادشاہوں

۱۵۲۰ء

جاوا

نے مل کر مچا پھرت کی ہندو ریاست
کو فتح کیا۔

جنوبی مشرقی یورپ ۱۵۲۰ء تا ۱۵۶۶ء ترکی سلطان سلیمان اعظم کی فتوحات

ترکی سلطنت ہنگری سے دریائے
نیل تک اور خلیج فارس سے بحر
اوقیانوس تک پھیل گئی۔

۱۵۲۸ء

بڈاپسٹ

۱۵۲۲ء

بلغراد ہنگری

۱۵۲۸ء

ارمینیا، جارجیا

۱۵۶۶-۶۷ء

قبرص

۱۵۵۶ء تا ۱۶۰۵ء اکبر نے ماسوائے دکن کے سارے

ہند کو اپنے زیر نگیں کر لیا۔

۱۶۸۳ء

وینا (کا محاصرہ)

لیکن ترک ناکام رہے

۱۶۵۸ء تا ۱۷۰۷ء ہندوستان (باقی حصہ)

اورنگ زیب نے تقریباً سارے
ہندوستان کو فتح کر لیا۔

۱۸۴۸ء تا ۱۹۴۸ء

شمالی وسطی افریقہ

اشاعت اسلام جس کے باعث آفریقہ
کی نصف سے زیادہ آبادی مسلمان (تقریباً ۱۰ کروڑ لوگ)

عہد حاضر میں اسلامی دنیا کی بیداری

اٹھارہویں صدی کے شروع میں جب اُدھر ترکوں کی اور اُدھر منگولوں کی طاقت سرنگوں ہوئی اور ایسا معلوم ہوا کہ اب اسلام ہر حیثیت سے زوال پر آمادہ ہے تو عرب کے صحرا میں یعنی عین قلبِ اسلام کے اندر زندگی کی ایک برقی رودور گئی یعنی وہابی تحریک اٹھی جس سے بعد میں طرابلس کی سنوسی تحریک، ایران کی بابی تحریک اور ترکی و مصر و ہند کی اتحادِ اسلامی کی عالمگیر تحریک پیدا ہوئی ہمارے زمانے میں عرب میں ابن سعود کی سلطنت اور عروج وہابی تحریک ہی کی بیابانی شکل ہے۔ سنوسی تحریک نے بظاہر صرف اسلام کی کمزور اخلاقی و مذہبی حالت کو سنوارنے کا کام اپنے ذمے لیا۔ لیکن فی الحقیقت یہ یورپ کی بڑھتی ہوئی جارحانہ قوت کا جواب بھی تھی۔ اُدھر یورپ کی فوجیں افریقہ کی طرف بڑھ رہی تھیں اُدھر شمالی افریقہ کے مسلمان اپنے ہزاروں لاکھوں عرب تاجروں اور دوسرے مبلغین کے ذریعے اشاعتِ اسلام سے افریقہ کو اسلام کے زیرِ نگیں کر رہے تھے یہاں تک کہ آج افریقہ کی نصف سے زیادہ آبادی مسلمان ہو چکی ہے۔

اسی سلسلے میں انیسویں صدی میں جمال الدین افغانی (۱۸۳۸ء تا ۱۸۹۶ء) نے مغربی شاہنشاہیت کے طوفان میں ڈوبتے ہوئے اسلامی ممالک کو اپنی سیاسی تبلیغ کی سعی بہیم سے اُبھارنے کی مسلسل کوشش کی۔ وہ پہلا مسلمان تھا جس نے مغرب کے خطرے کو شدت سے محسوس کیا۔ روسی مسلمان افغانستان، اسلامی ہند، مصر، ترکی سب نے اُس کی آواز سنی، اس نے کہا کہ سرِ بابہ دار یورپ شرقِ ماوربا لخصوص اسلامی ممالک کی تباہی پر تلا ہوا ہے صلیبی لڑائیوں کا تعصب ابھی تک نہیں مٹا، مغربی طاقتیں اسلامی حکومتوں کو دنیاوی یثاتی ہیں۔ لیکن جونہی یہ اپنی اصلاح پر آمادہ ہوتی ہیں وہ ان کے رستے میں طرح طرح کی رکاوٹیں ڈالنے لگتی ہیں جسے یورپ ایشیائی تعصب اور کٹرین کہتا ہے اسی کو وہ اپنے ہاں قومیت اور حُب الوطنی کے نام سے تعبیر کرتا ہے اس صورت میں اتحادِ اسلامی ہی مسلمانوں کو تباہی سے بچا سکتا ہے۔

دولِ یورپ کا سیاسی و اقتصادی غلبہ جو ایک مدت سے اسلامی ممالک کو اپنے بوجھ تلے پس رہا تھا انیسویں صدی میں دگنا چوگنا ہو گیا۔ روس نے اِدھر ترکی پر (۱۸۵۳ء اور ۱۸۶۶ء) اپنے درپے حملے کئے اور اُدھر وسط ایشیا پر قبضہ جمایا۔ فرانس نے الجزائر (۱۸۳۰ء) تونس (۱۸۸۲) مراکش (۱۹۱۲) اور شام (۱۹۲۰ء) کو اپنی "حفاظت" میں لے لیا۔ اطالیہ نے طرابلس (۱۹۱۱) اور البانیہ (۱۹۳۹) پر ہاتھ صاف کیا۔ ڈچ پہلے ہی سے شرقِ التبت پر قابض

تھے، مگر انگلستان ان سب سے بازی لے گیا اُس نے پہلے ہندوستان پر قبضہ کیا اور پھر اپنی اس وسیع مشرقی سلطنت کی راہ صاف کرنے کے بہانے سے کئی اسلامی ممالک کو اپنی حراست میں لے لیا۔ ۱۹۰۲ء میں اُس نے فرانس سے سمجھوتا کیا کہ مراکش فرانس کے حصے میں آئے گا اور مصر برطانیہ کے حصے میں پھر ۱۹۰۶ء میں اس نے روس سے معاہدہ کیا کہ ایران کا شمالی حصہ روس کو اور جنوبی حصہ انگلستان کو ملیگا یوں تین بڑے سوڈان، مصر، ایران، عرب، عراق، فلسطین سب ایک ایک کر کے برطانوی پنجے میں آ گئے۔ جنگِ عظیم کے غماتے پر ترکی کا بھی خاتمہ کر دیا گیا جنگِ آزادی کے نام پر لڑی گئی تھی لیکن اس آزادی کے معنی مغرب کا تسلط تھا نہ کہ مشرق کی آزادی۔

مغربی جبر و تشدد کے اس طویل سلسلے کو روکنے کے لئے دُنیا بھر اسلام میں جا بجا انفرادی کوششیں ہوئیں اور اجتماعِ تحریکات اُنھیں۔ عبدالوہاب کی تحریک (۱۷۰۲ء) کا اوپر ذکر ہو چکا ہے۔ اُس کے بعد اُنیسویں اور بیسویں صدی میں اسلامی ممالک میں متعدد مسالِحین و مفکرین پیدا ہوئے۔ جمال الدین افغانی (افغانستان)، سعیدِ حلیم ضیا گوک (الپ ترکی)، محمد عبدود مصر، تکیہ رسالہ (شام)، اسمعیل بے (جنوبی روس)، سر سید احمد خاں اور علامہ اقبال (اسلامی ہند)، اور دیگر اکابر ملت نے جا بجا قومی اصلاح اور اسلامی اتحاد کا نعرہ بلند کیا۔

سیاسی میدان میں ۱۸۷۱ء میں سوڈان میں ہمدی نے بغاوت کا علم بلند کیا۔ مصر میں عربی پاشا اٹھا لیکن اُسے ملک بدر کر کے ۱۸۸۲ء میں انگریزی فوج نے ملک پر قبضہ کر لیا۔ زاعلول پاشا کو بھی ۱۹۱۹ء میں ملک سے نکال دیا گیا لیکن اُس کی مساعی سے وفد پارٹی نے ایسی طاقت حاصل کی کہ اُس کی موت ۱۹۲۷ء کے بعد ۱۹۳۶ء میں انگلستان مصر کو ایک "مشروط" آزادی دینے پر مجبور ہو گیا، جسے مصر بالخصوص ۱۹۴۶ء سے غیر مشروط اور وسیع تر کرنے پر اصرار کر رہا ہے۔

۱۹۲۱ء میں ریف کے مجاہد عبدالکریم نے مراکش میں بغاوت کی اور اگرچہ وہ مئی ۱۹۲۶ء میں قید کر لیا گیا لیکن آزادی کی آگ برابر سلگتی رہی۔ ۱۹۲۴ء میں فرانسسی مراکش میں "حزب استقلال" نے آزادی کا ایک منشور جاری کیا اور ۱۹۲۶ء میں (ہسپانوی مراکش میں) قومی اصلاح کی پارٹی نے بھی جمعیت اقوام سے اپنی آزادی کا پر زور مطالبہ کیا۔ ٹونس اور الجیریا میں فرانس باوجود اپنی اس شرانگیز کوشش کے کہ عربوں کو فرانسسی قومیت و ملکیت میں جذب کر لیا جائے، ناکام رہا اور حریت پرورد جانات روز بروز ابھرتے چلے گئے۔ جون ۱۹۴۶ء کے انتخابات میں الجیریا کی جمہوری پارٹی نے فرانس کی دستور ساز اسمبلی میں گیارہ نشستیں حاصل کر لیں اور آزادی کے لئے زیادہ تن دہی سے کام کرنا شروع کر دیا۔ اس سلسلے میں افریقہ کے شمالی

مسلم ممالک اور عرب لیگ میں ایک فطری لگاؤ کا اظہار ہو رہا ہے۔ اسی طرح
۱۹۲۵ء میں شام میں فروری باغ ہوئے اور ۱۹۲۰ء میں البانیہ نے بغاوت
کا جھنڈا بلند کیا۔ لیکن جنگِ عظیم کے بعد آزادی کی سب
سے پہلی عظیم الشان کامیابی ترکی نے حاصل کی۔ ۱۹۱۹ء
اور ۱۹۲۳ء) اور کالی اتاترک کی قیادت میں اپنی شاندار
جمہوریہ قائم کر کے (۱۹۲۳ء) اسے ایک ترقی یافتہ ملک بنا دکھایا۔ اتاترک
کے کارنامے نے دنیا بھر کو حیرت میں ڈال دیا۔ برطانیہ اور فرانس جرمنی کو پچھاڑ
کر گویا مشرق و مغرب کے مطلق العنان فرمان روا بن چکے تھے۔ ان کی خسروانہ
فرمائش پر یونان نے نہتے ترکوں پر نہایت بے دردی سے حملہ کیا۔ اس حال
میں یونانیوں کی کامیابی یقینی تھی لیکن اس جنگ کا نتیجہ وہ نکلا جو دوست دشمن
کسی کے وہم و گمان میں بھی نہ آسکتا تھا۔ یونانیوں کو کھلی شکست ہوئی
اور یورپ کی بڑی سے بڑی طاقتیں اتاترک کی ہمت و شجاعت اور تدبیر
کے سامنے بے بس ہو کر رہ گئیں۔ دنیا کے حاضر نے ایسا نظارہ کبھی کم دیکھا تھا۔
اسلامی قوموں پر اس کا بے حد اثر پڑا۔ پت جو صلے پھر بلند ہو گئے، ٹوٹی ہوئی
امیدیں پھر سنبھ گئیں۔ افغانستان میں امان اللہ (۱۹۱۹ء) ایران میں
رضاشاہ (۱۹۲۶ء) عرب میں ابن سعود (۱۹۲۶ء) چین میں امام یحییٰ
(۱۹۲۶ء) نے خود مختار حکومتیں قائم کیں اور ۱۹۲۸ء میں البانیا میں شاہ زوغونے

اپنی حکومت قائم کر لی لیکن ۱۹۱۶ء میں اُسے تخت سے اتار دیا گیا اور وہاں ایک "عوامی جمہوریہ" کا قیام عمل میں آیا۔

عراق کو ۱۹۳۲ء میں خود مختار "تسلیم کیا گیا اور شام ۱۹۴۶ء میں آزاد ہوا لیکن فلسطین میں "یہودی تحفظ" کی آرٹ میں برطانوی "انتداب" ۱۹۴۷ء تک قائم رہا۔ اور حریف ختم ہوا تو فلسطین کے ایک حصے میں ایک یہودی ریاست کا "تحتفہ" چھوڑا گیا۔ یہ بات قابل غور ہے کہ ہر چند ترکی اور عربی ممالک میں اپنی اپنی قومیت کا جوش ابھر لیکن مغربی ملوکیت کے تشدد نے انہیں یک جہتی اور باہمی اتحاد پر مجبور کر دیا "مسلمانوں کو مسلمان کر دیا طوفان مغرب نے" ۱۹۳۷ء میں چار بڑی اسلامی ریاستوں (ترکی، ایران، افغانستان اور عراق نے) سعد آباد کا معاہدہ کیا۔ ۱۹۴۵ء میں عرب ممالک نے اپنی ایک عرب لیگ قائم کی تاکہ اُس کے ذریعے سے مغربی طاقتوں کے خلاف ایک متحدہ محاذ قائم کر کے اپنی آزادی کو برقرار رکھ سکیں۔ ۱۹۴۷ء میں پاکستان کے قیام پر ہندو والوں نے قتل و غارت کا بازار گرم کیا۔ ۱۹۴۸ء میں فلسطین کی تقسیم ہوئی اور انڈونیشیا میں ڈچ ملوکیت اور کشمیر میں ہندوستانی تشدد کا مظاہرہ ہوا لیکن ان سب کے باوجود بلکہ انہیں کے باعث اسلامی ممالک میں جا بجا اسلامی اتحاد اور باہمی ہمدردی کے جذبات اُٹھے۔ پچیس برس تک ترکی سے دوستی بنا ہونے کے بعد روس نے ۱۹۴۶ء میں اپنا رویہ بدل لیا اور ترکی کے

بعض علاقوں پر جریمانہ نظریں ڈالنی شروع کیں۔ اس پر ترکی نے ادھر اپنی فوجی طاقت میں اضافہ کیا اور ادھر برطانیہ اور امریکہ سے تعلقات بڑھائے تاکہ دوس کے عزائم کا سدباب کیا جاسکے۔

شمالی افریقہ و مغربی ایشیا کی یہ حالت تھی۔ ادھر مشرق کے غلام ملکوں میں بھی اب غفلت و بالواسطہ اور سکون و اطمینان کی جگہ مسلمانوں میں قومی بیداری اور قومی خودداری پیدا ہوئی۔ چین میں اسیسوس صدی کے اخیر میں ترکستان اور یونان میں مسلمانوں نے بغاوت کی اور ۱۹۱۲ء میں چین میں جمہوریہ کے قیام میں وہ دلی شوق سے مُمد و معاون ہوئے۔ چنانچہ چین کے جھنڈے میں ان کی نمائندگی ایک پانچویں دھاری سے ظاہر کی گئی۔ اس کے ساتھ اسلامی احساس ان میں خوب فروغ پاتا گیا چین کے پانچ کروڑ مسلمانوں کی بیشتر آبادی جو سنکیانگ میں آباد ہے کم از کم صوبائی خود مختاری حاصل کر چکی ہے (۱۹۲۵-۲۶ء) اور اپنی مکمل آزادی اور اسلامی ممالک سے رابطے کی خواہاں نظر آتی ہے۔

چین کی طرح دوسرے غیر مسلم ممالک میں بھی باوجود نامساعد حالات کے مسلمانوں میں اپنی قومی ہستی کا احساس ترقی پر ہے۔ روس نے ہر حسد کوشش کی کہ اسلامی عقائد کی گرفت و پھیل پڑ جائے اور دوسری جنگ عظیم میں اور اس کے بعد اس نے روسی مسلمانوں پر کسی قسم کی سختیاں بھی کیں۔

لیکن وہ اسلام کی راہ سے نہ ہٹے۔ ملایا میں تیس چالیس لاکھ مسلمان ہیں اور سیام میں تین لاکھ۔ انڈیا میں ایک لاکھ مسلمان ہیں جو جایجا منتشر ہیں لیکن یہاں بھی ان میں ایک طرح کی روحانی یگانگت پائی جاتی ہے۔ جزائر فلپائن میں مسلمانوں کی آبادی پونے سات لاکھ کے قریب ہے، اسپین نے اپنی سلطنت کے زمانے میں یہاں لاکھوں مسلمانوں کو تہ تیغ کیا لیکن باوجود ان مظالم کے اسلام یہاں ناپید نہ ہو سکا۔ یہاں کے مسلمان آج بھی مور (مورس) کہلاتے ہیں۔

جزائر شرق الہند میں جہاں چھ کروڑ مسلمان آباد ہیں ۱۹۱۰ء میں امریکیت اسلام (از مشرق) برادری کی زبردست انجمن قائم ہوئی۔ یکم نومبر ۱۹۲۲ء کو پہلی کُل اسلامی کانگریس منعقد ہوئی جو خاص طور پر آل انڈیا مسلم لیگ کے نمونے پر بنائی گئی۔ اس کانگریس نے مصطفیٰ اکمال کے نام اپنی وفاداری کا ایک تار بھیجا۔ یوں شرق الہندی مسلمانوں نے اسلامی دنیا سے ایک خاص تعلق پیدا کر لیا۔ یہ دلچسپ بات ہے کہ جنگِ عظیم کے دوران میں ۱۹۱۶ء میں ڈچ حکومت نے مسلمانوں کی عام شورش سے متاثر ہو کر خود اختیاری حکومت دینے کا اعلان کیا۔ بعد میں برطانیہ نے اگست ۱۹۱۷ء میں ہندوستان کو خود اختیاری حکومت دینے کا اعلان کیا۔ ۱۹۱۸ء میں بیسیویا میں ایک "عوامی کونسل" بنائی گئی جس کے خلاف عوام نے احتجاج کیا کہ یہ نہ صحیح معنوں میں عوامی ہے اور نہ کونسل ہے۔ ۱۹۲۶-۲۷ء میں زبردست بوسے ہوئے۔ جنہیں ڈچ حکومت

نے نہایت سختی سے فرو کیا۔ لیکن قومی تحریک برابر بڑھتی اور پھلتی گئی۔ ایک قومی
بنک اور قومی تعلیم کا ایک ادارہ قائم کیا گیا اور اس کے بعد کئی اور قومی انجمنیں اور
ادارے بھی قائم ہوئے

دوسری جنگ عالمگیر کے خاتمے پر جاپانی شکست کے بعد جاوا کے مسلمانوں
نے ڈچ حکمرانوں کو باوجود ان کے انگریز حلیفوں کی امداد کے کم از کم عارضی طور پر
مجبور کر دیا کہ وہ انڈونیشیا کی آزاد مسلم جمہوریہ کا قیام تسلیم کریں۔ اور گو کہ ۱۹۴۸ء
میں وہ اپنے وعدے سے پھر کر تفتد پر اتر آئے لیکن انڈونیشیائی مجاہدان وطن
کی مسلسل مساعی انڈونیشیا کو جلد آزاد مسلم اقوام کے زمرے میں شامل کر کے رہینگے۔
ادھر اسلامی ہند دس کروڑ مسلمانوں کا وطن پچھلے سو سال میں بیدار ہو کر
قومی تنظیم کے کئی مرحلے طے کر چکا ہے۔ جب ہندوستان اپنی طوائف الملوک کی اور
برطانیہ کی بلوکیت پرستی کے طفیل اپنی آزادی کھو بیٹھا اور اسلامی حکومت کی
برکتوں سے محروم ہو گیا تو شروع شروع میں مسلمانان ہند ذلت کے ایک
گہرے گڑھے میں گر گئے۔ لیکن آہستہ آہستہ ان میں اپنی پستی کا احساس پیدا ہوا
اور وہ ابھرے۔ سید احمد بریلوی نے ان میں معاشرتی و مذہبی آزادی کی تحریک
شروع کی۔ غدر کے بعد سید نے اپنی تعلیمی تحریک کی صورت میں مسلمانوں
کو جدید علوم و فنون سے بہرہ ور کر کے انہیں قومی حیثیت سے مضبوط بنایا۔ بیسویں
صدی کے شروع میں مسلمانوں نے محسوس کرنا شروع کیا کہ اگر وہ اپنی جد تنظیم

نہ کریں گے تو وہ برطانوی حکومت اور ہندو قومیت کے شکنجے میں دب کر بالکل تباہ ہو جائیں گے۔ یوں آل انڈیا مسلم لیگ ۱۹۰۶ء میں وجود میں آئی جس نے ہندوستان میں مسلمانوں کے حقوق کا تحفظ اپنے ذمے لیا اور اخیر میں قوم کے سامنے پاکستان کا وہ شاندار نصب العین پیش کیا جس سے اسلامی ہند میں ایک نئی زندگی کا ظہور ہوا، یہاں تک کہ اگست ۱۹۴۷ء میں دنیا کی یہ سب سے بڑی مملکت مرضِ وجود میں آگئی۔ اسلامیانِ ہند کے سامنے پہلے پہل علامہ اقبال نے ایک جداگانہ قوم و ملک کا تصور رکھا جسے قائدِ اعظم محمد علی جناح نے باوجود ہزار مشکلات کے اپنے عظیم المثال تدبیرِ دورِ اندیشی اور جرات سے عملی جامہ پہنا کر دنیا بھر کو حیرت میں ڈال دیا۔

جیسا کہ اوپر بیان ہو چکا ہے پہلی عالمگیر جنگ کے بعد جب اسلامی ممالک کی آزادی ختم کر دی گئی اور بظاہر اسلام کی سیاسی و معاشرتی طاقت سڑنگوں ہو گئی تو دنیا بھر کے مسلمانوں میں سیاسی و اقتصادی آنا دی اور اسلامی اتحاد و ہمدردی کے پُر زور جذبات پیدا ہوئے۔ اس کے ساتھ ساتھ معاشری اور عقلی آزادی کے احساس کا پیدا ہونا ایک فطری امر تھا چنانچہ صحیح مذہبی حسِ بھر بیدار ہوئی لیکن اس طرح کہ قدامت پرستی اور دنیا لوسیت کا بھی قلع قمع ہو گیا۔ اور دینی و دنیوی علوم میں تحقیق و تفتیش کی رُوح بھر کام کرنے لگی۔ اُدھر حلقہٴ معاشرت میں غیر اسلامی غلامانہ اثرات کی روک تھام ہوئی

عورتوں میں اپنے جائز حقوق کے حصول کا خیال پیدا ہوا اور نوجوانوں میں اپنے
 دہن کی ترقی کا بے پناہ جذبہ ابھرا۔ اسلامی پریس نے دن دوئی رات چوگنی ترقی
 کی، اسلامی زبانوں میں علم و ادب کو فروغ ہوا، جاہل علمی و ادبی انجمنیں نہیں،
 غیر زبانوں سے تراجم ہونے لگے کئی جگہ جبری تعلیم کی طرف رجوع ہوا، ذرا علمی ہستی
 اور صنعتی تعلیم پر زور دیا گیا، نئی یونیورسٹیاں اور کالج قائم ہوئے غرض
 عمید حاضر کے علوم و فنون کو رائج کرنے اور جدید طرز زندگی سے فیض یاب ہو
 کر ترقی کے ہر میدان میں قدم بڑھانے کی مہم کامیابی سے شروع ہو گئی۔
 اکثر اسلامی ممالک نے سمجھ لیا کہ اگر انہیں آج کل کی دنیا میں عزت کی
 زندگی بسر کرنی ہے تو انہیں وقیا و وسیت اور سستی و زیاں کاری کو خیر باد
 کہہ کر اپنی تمدنی معاشری اور اقتصادی زندگی کو موجودہ ضروریات کے مطابق
 از سر نو منظم کرنا ہوگا۔ ریڈیو، سینما، ٹھیٹر اور کئی قسم کے اور معاشرتی و ثقافتی
 ادارے قائم ہوئے نئی سڑکیں نہیں اور ہوائی آمد و رفت بڑی۔ قدرتی وسائل
 سے استفادہ کرنے اور صنعت و حرفت کو فروغ دینے جہالت و غربت کو
 دور کرنے اور مزدوروں اور کسانوں کی حالت کچھ بہتر بنانے کی طرف توجہ ہوئی
 ترکی اور مصر مہذب زندگی کے کئی شعبوں میں مصروف کار ہو گئے لیکن ایران
 و شام بلکہ افغانستان بھی غافل نہ رہے۔ پاکستان نے اپنی تشکیل کے پہلے ہی
 دو برس میں حیرت انگیز ترقی کی (۱۹۴۷-۴۸ء) اور تو اور عرب بھی جو محض

”جہاں سے الگ اک جزیرہ نما“ تھا الگ تھلک نہ رہا۔ قصہ کوتاہ اکثر اسلامی ملکوں میں ایک نئی زندگی کا دور دورہ ہوا جو ایک قومی و ملی انقلاب کا حامل تھا۔

ڈیڑھ سو سال سے یورپ کی تہذیب اور اس کے خیالات دنیا بھر پر اثر انداز ہو رہے ہیں۔ اسلامی دنیا بھی ان خیالات سے متاثر ہوئی اور اسلامی رہنماؤں نے تاڑ لیا کہ اگر وہ یورپ کی دست برد سے اپنے تمدن کو بچانا چاہتے ہیں تو لازم ہے کہ وہ خدما صناعہ ماکہ را اچھی چیز لے لو اور بری چیز چھوڑ دو (پر عمل کرتے ہوئے قوم کو ہر ضروری اصلاح پر آمادہ کریں اور پھر یورپ ہی کے ہتھیاروں سے یورپ کے جبر و طمع کا مقابلہ کر کے صحیح معنوں میں آزاد ہو جائیں۔ مسلمان عوام اپنی عقلت سے جاگے اور اسلامی ممالک میں ترقی کی متعدد تحریکات شروع ہو گئیں جو فی الحقیقت ایک طرف قدامت پرستی اور دوسری طرف ملوکیت و سرمایہ داری کے خلاف صحیح اسلامی جمہوریت کا ایک زبردست مظاہرہ ہیں۔ بلاشبہ اسلامی دنیا کی یہ بیداری عہد حاضر کی تحریک آزادی کا ایک روشن کارنامہ ہے۔ یہ جدوجہد اب ختم نہ ہوگی بلکہ باوجود عارضی ناکامیوں اور دقتوں اور رکاوٹوں کے برابر جاری رہے گی اور تمام مسلمان قوموں کے لئے صحیح معنوں میں حیات بخش ثابت ہوگی۔ مخالف طاقتوں نے اسلام کو مٹانا چاہا لیکن اسلام اور ابھرا۔

دُنیا کی مُسلم آبادی

دُنیا کی کل آبادی تقریباً - ۲۱,۷۴,۰۰,۰۰,۰۰۰

دُنیا کی آبادی بلحاظ مذاہب (اندازاً)

عیسائی	۷,۸۰,۰۰,۰۰,۰۰۰ کروڑ
ہندو	۲,۹۰,۰۰,۰۰,۰۰۰
مُسلمان	۲,۰۰,۰۰,۰۰,۰۰۰
ہندو	۲,۵۰,۰۰,۰۰,۰۰۰
دیگر مذاہب	۲,۰۰,۶۵,۰۰,۰۰۰

دُنیا کی مُسلم آبادی (اندازاً)

بلحاظ براعظم	۲,۰۰,۰۰,۰۰,۰۰۰ کروڑ
ایشیا	۳,۱۰,۰۰,۰۰,۰۰۰
افریقہ	۸۰,۰۰,۰۰,۰۰۰
یورپ	۳۹,۰۰,۰۰,۰۰۰
اوشینیا	۱۰,۰۰,۰۰,۰۰۰
امریکہ	۱۰,۰۰,۰۰,۰۰۰

عام اسلام

آبادی

پہلی اعداد سے وہ سن مقصود ہیں جن میں یہ ملک فتح ہوئے یا
وہاں مسلمان پہنچے۔

سکے اعداد سے موجودہ صحیح آبادی کا اظہار مقصود ہے۔



امریکہ

.....

جس کے معنی یہ ہیں کہ اسلامی آبادی دُنیا کی آبادی کا پانچواں حصہ ہے یعنی دُنیا میں
ہر پانچواں آدمی مسلمان ہے۔

۱۰۸۸۰۶۰۲۲۲	غیر مسلم ممالک (۱) ترکی	
۱،۹۰۰،۹۰۰،۴۴۸	" ۱۵ ہزار مصر	
۳۹۰۱۸۰۱۵۶	شام و لبنان	
۴۶۰۱۱۰۳۵۰	عراق	
۱۱۰۴۳۰۳۳۶	عربی فلسطین	
۳۰۰۰۰۰۰۰	شرقِ اُردن	
۶۵۰۰۰۰۰۰	سعودی عرب	
۳۵۰۰۰۰۰۰	یمن	
۱۰۵۰۰۰۰۰۰	ایران	
۱۰۰۰۰۰۰۰۰	افغانستان	
۸۱۶ ۲۱۰۰۰۰	پاکستان	مشرقی پاکستان
		مغربی پاکستان

میزان کل	۱۶۰۴۵۰۹۴۵۱۲
----------	-------------

۱۵,۰۰,۰۰۰

۱۰,۰۰,۰۰۰

۲۶,۰۸,۳۱۳

۷۲,۳۲,۶۸۴

۹۵,۹۱,۸۹۷

۲,۱۹,۳۲,۸۹۴ میزان کل

(۲) عرب کی چھوٹی ریاستیں

غیر مسلم طرابلس

۲۲ لاکھ طرابلس

۰ ۵۵ البجریا

۰ ۳ مراکش

۳,۵۰,۰۰۰

۶,۰۰,۰۰۰

۵,۰۰,۰۰۰

۲,۵۰,۰۰۰

۱۷,۰۰,۰۰۰ میزان کل

(۳) ہندوستان

شرق ہند

چین

سوویت روس

نوٹ: (۱) اور (۲) میں تقریباً ایک کروڑ آبادی غیر مسلم ہے۔

• ۲۳۳,۰۰۰	(۴) شرق الہند برطانوی
• ۶,۰۰۰,۰۰۰	سیلون
• ۲۵,۰۰۰,۰۰۰	ملايا
• ۶,۲۶,۹۰۴	سیام (تھائی لینڈ)
• ۵,۰۰۰,۰۰۰	ہندوستانی
• ۱,۰۰۰	جاپان

میزان کل ۹,۰۶,۹۰۴

(۵) دیگر افریقی غیر آزاد ممالک

۲,۲۹,۰۰۰,۰۰۰	مقبوضات فرانس
۱,۴۳,۰۰۰,۰۰۰	برطانیہ
۱۳,۰۰۰,۰۰۰	پرتگال
۵۰,۰۰۰,۰۰۰	الیسینیا
۱۲,۰۰۰,۰۰۰	لائبیریا وغیرہ
۱۳,۵۰۰,۰۰۰	سوالی لینڈ

میزان کل ۵,۹۰,۵۰۰,۰۰۰

(۶) یورپ، اوشنیا، امریکہ (مسلم آبادی) - ۰ - ۵۳،۰ - ۰ - ۲۴۴

جغرافیائی حیثیت سے اسلامی دنیا کو ایک خاص مرکزیت حاصل ہے۔ وہ مشرق و مغرب کے عین درمیان واقع ہے گویا ان کی جائے اتصال ہے۔ اس کے سات بڑے حصے کئے جاسکتے ہیں جس میں سات نسلیں آباد ہیں اور جہاں سات مختلف بڑی زبانیں بولی یا سمجھی جاتی ہیں۔ پہلے حصے میں جو ایران کی سرحد سے بحر اطلانتک تک پھیلا ہوا ہے، عربی بولنے والے عرب آباد ہیں جن کی آبادی تقریباً چھ کروڑ ہے۔ دوسرے حصے میں جو چین کی سرحد سے شروع ہو کر یورپین ترک کی جنوبی روس اور بلغاریہ وغیرہ کی حد پر ختم ہوتا ہے، تورانی نسل کے ترک زبانیں بولنے والے ترک و تاتار آباد ہیں جن کی آبادی تقریباً پانچ کروڑ ہے۔ تیسرے حصے میں جو ایران و افغانستان پر مشتمل ہے، فارسی بولنے والے افغان اور ایرانی ہیں جن کی آبادی ڈھائی کروڑ ہے جو حصے میں جو شمالی وسطی ہندوستان پر مشتمل ہے، اردو بولنے اور سمجھنے والے پاک تانی و ہندوستانی مسلمان ہیں جن کی تعداد دس کروڑ کے قریب ہے۔ پانچویں حصے میں چینی بولنے والے پانچ کروڑ چینی ہیں۔ چھٹے حصے، شرق الہند میں ملایا زبانیں بولنے والے چھ کروڑ شرق الہندی ہیں اور ساتویں حصے میں اوقی زبانیں بولنے والے پانچ کروڑ حبشی اور عرب ہیں۔ باقی ایک آدھ کروڑ مسلمان دنیا کے مختلف اطراف میں پھیلے ہوئے ہیں۔

سیاسی حیثیت سے نگاہ ڈالی جائے تو اس وقت گیارہ آزاد مسلم ریاستیں ہیں جن کی آبادی سولہ کروڑ کے قریب ہے۔ گویا اسلامی دنیا کا مشکل نصف حصہ آزاد ہے۔ ایک چوتھائی حصہ یورپی سلطنتوں، بالخصوص برطانیہ، ہالینڈ اور فرانس وغیرہ کے قبضے میں ہے۔ اور ایک چوتھائی حصہ ہندوستان، چین اور روس میں آباد ہے، پچیس کروڑ محکوم مسلمانوں کی آزادی کا مسئلہ بلاشبہ دنیا کے اہم ترین مسائل میں سے ہے۔ اگر نئے نظام عالم میں حق خود اختیاری کی بخشش ہونے والی ہے تو یقیناً اس کے سب سے زیادہ مستحق مسلمان ہیں۔ اسی سلسلے میں پہلی اشد ضرورت اس امر کی ہے کہ دول مغرب موجودہ آزاد مسلم ممالک میں دخل دینے اور وہاں اپنے اپنے سیاسی تمدنی یا تجارتی حلقے لائے اثر قائم کرنے کی مذموم عادت ترک کر دیں اس کے ساتھ غلام اور پس ماندہ اقوام پر خود اختیاری کا اصول عملاً نافذ کیا جائے اور ان کو محض یورپی "حمایت" میں لینے کا بوجھ سر سے اتار دیا جائے۔ اسی طرح علاوہ کئی چھوٹی چھوٹی خود مختار ریاستوں (البانیا، آذربائیجان وغیرہ) کے کم از کم پانچ بڑے آزاد ملک وجود میں آسکتے ہیں۔ مغربی چین اور مشرقی روس کے پانچ کروڑ مسلمان اپنی علیحدہ حکومتیں قائم کر کے وسط ایشیا میں پھر تہذیب کی روشنی پھیل سکتے ہیں۔ ادر شرق المند کے چھ کروڑ باشندے ایک نئے ملک کی دارغ میں ڈال سکتے ہیں۔ افریقہ میں طرابلس، الجزائر اور مراکش اگر ڈراما کر بھر دم کی ایک نئی طاقت بن سکتے ہیں۔ اور مغربی افریقہ کے تین کروڑ اور مشرقی افریقہ کے دو کروڑ

مسلمان حبشی عرب اور شمالی اب بچائے یورپی طاقتوں کے عرب حکومتوں کے زیر حمایت "خود اختیاری کے نصب العین تک اپنی منزلیں طے کر سکتے ہیں۔ باقی رہا سیوان اُسے مصر کے ساتھ ملا دیا جائے اور وہ بحر اے اعظم شمالی افریقہ کی بڑی اسلامی ریاست کے "زیر سایہ" پھولے پھلے۔

یہ آزادی کے وہ تحفے ہیں جو نئے نظام کے ماتحت دہلی مغرب اسلامی دنیا کو دے سکتی ہیں لیکن یہ یاد رکھنا چاہئے کہ آزادی وہ تحفہ نہیں جو خوش دلی سے عطا کیا جاتا ہے بلکہ یہ وہ ہدیہ ہے جو اپنے ہی غم، ہمت اور ایشیا کے سہاکے خود حاصل کیا جاتا ہے۔ اسلامی دنیا آزادی کی جدوجہد کے لئے مدت سے آمادہ ہو رہی ہے، اُس کا یہ جذبہ روز بروز بڑھ رہا ہے اور یقینی امر ہے کہ جتنی یہ جدوجہد بڑھے گی اتنی ہی زبردست طاقتوں کی سامراجی حرص بتدریج کم ہوگی اور وہ طوعاً کرہاً کہیں جلد اور کہیں بدیراً بھرتی ہوئی اسلامی جمہوریت سے مفاہمت کرنے پر تیار ہو جائیں گی!

ہند میں اسلامی حکومت کی تاریخ

ہجرت نبویؐ کے چودہ سال بعد (۶۳۶ء میں) حضرت عمرؓ کے عہد میں ابوالعاصِ عاملِ یمن نے تھانہ پر حملہ کیا یعنی ایک ہزار تین سو تیرہ سال ہوئے جب مسلمانوں نے پہلے پہل ہندوستان میں قدم رکھا تھا

ہندوستان میں اسلامی حکومت ۶۱۲ء سے ۱۸۵۷ء تک ایک ہزار ایک سو بیسالیس سال تک قائم رہی۔ اس شاندار حکومت کے چار دور تھے۔ پہلا ۶۱۲ء سے ۱۱۹۳ء تک کا دور جب پہلے سندھ اور پھر پنجاب کا کچھ حصہ مسلمانوں کے قبضے میں آیا۔ دوسرا ۱۱۹۳ء سے ۱۵۲۶ء تک کا دور جب پانچ مسلمان خاندانوں نے یکے بعد دیگرے دہلی میں اپنی حکومت قائم کی: تمیر ۱۵۲۶ء سے ۱۶۰۶ء تک مغلیہ سلطنت اور ہندوستانی تہذیب کے عروج کا دور اور چوتھا ۱۶۰۶ء سے ۱۸۵۷ء تک زوال کا عہد۔

مسلمانوں کی فتوحات کے اسباب ظاہر ہیں۔ ہند میں بہت سی ریاستیں قائم تھیں جن کے حکمران ایک دوسرے سے بغاوت اور حسد رکھتے تھے، ہنسا اور آرام پسندی

نے حکمرانوں اور رعایا دونوں کو نرم دل سُست اور ناکارہ بنا دیا تھا۔ مذہب کی
 دُوح رخصت ہو چکی تھی۔ توہمات کی گھٹائیں چھائی ہوئی تھیں۔ ذاتوں کے نظام نے
 خدا کی مخلوق کو ٹکڑے ٹکڑے کر رکھا تھا۔ اُدھر ایک نئے مذہب نے وسط ایشیا کی مضبوط
 تازہ دم قوموں میں زندگی کی لہر دوڑا دی تھی۔ وہ بڑھنے اور لڑنے اور ایک نئی دنیا بنانے
 کی مشتاق تھیں۔ اُن میں مساوات کا جادو اپنا کام کر رہا تھا۔ لا اِلهَ اِلاَّ اللهُ
 کا اتحادی نعرہ اُن کو آپس میں مربوط و متحد کئے ہوئے تھا۔ یہ لوگ ہندوؤں سے
 زیادہ مضبوط تھے اور زرہ بکتر پھول بعض اور نئے آلات سے واقف تھے۔ اُن
 کے پاس بہت گھوڑے تھے اور بابر کے وقت سے یہ توپوں کے استعمال پر
 قادر ہو گئے۔ اِس نئے سیلاب کے آگے سویا ہوا ہندوستان کیا ٹھہر سکتا تھا۔
 یکے بعد دیگرے شہر فتح ہوئے سلطنتیں مٹ گئیں، لوگ جوق درجوق فاتحین کے
 آگے اپنا سر جھکانے لگے۔

اسلامی فتوحات کی کہانی اٹھویں صدی میں شروع ہوتی ہے، سندھ کے
 راہہ شاہ نے عربوں کے چند جہاز لوٹ لئے جس کی وجہ سے ۱۲۰ھ میں محمد بن قاسم
 نے سندھ پر حملہ کر کے تان تک کا سارا علاقہ عربوں کی سلطنت میں شامل کر لیا۔
 دسویں صدی کے اخیر میں لاہور کا راجہ جے پال دو دفعہ غزنی کی سلطنت پر
 حملہ آور ہوا، تیسری بار ۱۰۰۱ھ میں وہ پھر حملہ کرنے کو تھا کہ پشاور کے قریب
 محمود غزنوی نے اُسے شکست دے کر قید کر لیا اور اِس کے بعد ہندوستان

پر متواتر سولہ حملے کئے۔ ۱۳۳۱ء میں لاہور کا صوبہ غزنی کی سلطنت میں شامل کر لیا گیا۔

۱۱۹۲ء میں محمد غوری نے تھانیسر کے قریب پرتھی راج کو شکست دی اور ۱۱۹۳ء میں اُس کے نائب قطب الدین ایبک نے دہلی پر قبضہ کیا۔ یوں ہندوستان میں اسلامی حکومت کی باقاعدہ طور پر ابتداء ہوئی۔ مسلمانوں کا عہد شروع ہوتے ہی تاریخ کا رخ بدل گیا۔ ایک دلیر فاتح قوم کا سیلاب آیا جو صدی ڈیڑھ صدی میں سینکڑوں ہزاروں میل کی مسافت طے کر گیا۔ ۱۱۹۳ء سے شروع ہو کر ۱۵۲۶ء تک پانچ ترک اور عربی اور افغان نسل کے شاہی خاندان — خاندانِ غلاماں، خلجی، تغلق، سادات اور لودھی یکے بعد دیگرے دہلی میں برسرِ اقتدار آئے۔ قطب الدین ایبک نے ”وقتِ اسلام“ کا مہربانک قطب مینار تعمیر کیا تو علاؤ الدین خلجی نے دُور دراز دکن کے بند دروازے کھول دئے اور ملک کا نور نے راسِ کماری تک پہنچ کر ہندوستان کے آخری کونے پر اسلام کا جھنڈا نصب کر دیا۔ محمود غزنی سے چلتا ہے اندلق و دوق صحرا طے کرتا ہوا سینکڑوں میل کے فاصلے پر سوماتھ کے سر پر جا دھمکتا ہے۔ خلجی حملہ آور دندھیا چل کو پہانڈ کر دہلی سے ہزار میل کے فاصلے پر بے دھڑک بڑھے جاتے ہیں۔ اس سے ظاہر ہے کہ اُن لوگوں میں کتنا دلورہ اور جوش تھا اور ہندوستان کے باشندے کس قدر پراگندہ دل

اور تتر تتر ہو چکے تھے۔

اسلامی سلطنت کے دوران میں کئی نامور حکمران پیدا ہوئے جن میں بعض کے نام ہمیشہ کے لئے یادگار رہیں گے۔

خاندانِ غلاماں ۱۱۹۳ء تا ۱۲۹۰ء: اللہ شہ اور بلبن اس خاندان کے سب سے بڑے بادشاہ تھے۔ انہوں نے سلطنت کو مستحکم کیا اور نظم و نسق کے دستور اور ضابطے مقرر کئے۔ مشہور شاعر امیر خسرو بلبن کے دربار کا ایک رکن تھا۔

اس زمانے میں غلام بادشاہوں نے اپنی طاقت سے ہندوستان کو چنگیز خانی مغلوں کے وحشیانہ مظالم سے جنہوں نے بخارا اور سمرقند اور خیوا کو تاراج کر کے بخارا کے اسلامی تمدن کو تہ و بالا کر دیا بچائے رکھا۔

خاندانِ خلجی ۱۲۹۰ء تا ۱۳۲۰ء: اس خاندان کا سب سے نامور بادشاہ علاؤ الدین گزرا ہے۔ علاؤ الدین جب کبھی کسی کام کا ارادہ کر لیتا تھا تو اسے کوئی چیز نہ روک سکتی تھی۔ اس نے سکندر کی طرح دنیا کو فتح کرنے کا منصوبہ باندھا۔ سو پہلے وہ سائے ہندوستان کو مغلوب کرنے کے لئے نکلا۔ اس نے ایک زبردست فوج تیار کی اور سلطنت کو خوب مستحکم کیا۔ وہ پہلا مسلمان بادشاہ تھا جس نے بندھیا چل کو پار کر کے دکن کے نامعلوم علاقے کو فتح کرنا چاہا۔ اس کے منجھے پہ سالار ملک کافور نے ہزاروں میل طے کر کے اس کمار می تمک پہنچ کر وہاں ایک مسجد تعمیر کی۔ علاؤ الدین کو توقع سے زیادہ کامیابی ہوئی۔ مغلوں کا خطرہ دور ہو گیا۔

اُمرا کی طاقت ٹوٹ گئی اور ہندو رعایا مطیع ہو گئی۔ اُس نے پہلے پہل مذہب کو ریاست کے تابع کیا۔

خاندانِ تغلق ۱۳۲۰ء تا ۱۴۱۴ء اس خاندان کا سب سے بڑا بادشاہ محمد تغلق تھا جسے غلط طور پر ایک دیوانہ بادشاہ کہا گیا ہے۔ محمد تغلق کی جدت پسندی اس کے ہر منصوبے میں عیاں تھی۔ پایۂ تخت بدلنے کی تجویز، زراعت کے ایک خاص محکمے کا قیام اور مالیاتی تجربے، اس نوع کے منصوبے تھے۔ بد قسمتی سے زمانہ اُس کا ساتھ نہ دے سکا اور وہ اکثر منصوبوں میں ناکام رہا۔

۱۳۹۸ء میں تیمور کے حملے کے بعد ملک میں جا بجا خود مختار اسلامی ریاستیں قائم ہونی شروع ہو گئیں، بنگال، جو پور، گجرات، مالوہ، خاندیش، بہمنی سلطنت، ہر چند کہ یہ چھوٹی چھوٹی سلطنتیں تھیں لیکن ان میں گاہے گاہے شائستگی کے کئی دل کش مرکز قائم ہوئے۔ علم ادب، موسیقی، فن تعمیر اور دیگر فنون کو فروغ ہوا۔ ملک سیاسی طور پر ٹکڑے ٹکڑے ہو رہا تھا کہ اس حال میں بابر کی کشورتی کامیاب ہوئی۔ اتحادوں اور راجپوتوں کا زور ٹوٹ گیا اور ہندوستان میں ایک مضبوط و متحدہ حکومت کی بنیاد رکھی گئی۔

مغلیہ سلطنت ۱۵۲۶ء تا ۱۸۵۷ء: مغلیہ حکومت کی توسیع و استحکام اکبر کا کارنامہ ہے۔ مالوہ، پنجاب، گجرات، بہار، کشمیر، سندھ، اڑیسہ، بلوچستان، قندھار، احمد نگر اور خاندیش فتح ہوئے اور سلطنت کا بل سے

لے کر دیائے گو داوری کے کناروں تک پھیل گئی۔ فوج کا منصب داری نظام اور

علیحدہ شعبے، بحری محکمہ جس کا سرکردہ ایک امیر البحر تھا، مال میں ٹوڈرل کا مشہور

بندوبست، عدالت میں صدر الصدور اور قاضی اور میر عدل کے عہدے، تعلیم

ڈاک، آمدورفت کے ذرائع ٹکسال پولیس یہ سب انتظامات ایسی مضبوطی کے

ساتھ قائم کر دیے گئے کہ پھر کم از کم ڈیڑھ سو سال تک ان میں ذرا خلل نہ آنے

پایا۔ مگر اکبر کا سب سے عجیب و غریب کارنامہ اُس کی مذہبی اور سیاسی پالیسی تھا۔

اکبر کا نصب العین ہندوستان کی تمام قوموں کا یکساں اتحاد تھا جو باوجود متعدد مساعی

کے شرمندہ تعبیر نہ ہو سکا۔

جہاں گیر اور شاہ جہاں کے پُر امن عہد میں ملکی نظم و نسق نے فروغ پایا۔

اور نقاشی، ادب، موسیقی اور بالخصوص فن تعمیر کو چار چاند لگ گئے۔

اوزنگ زیب سب سے زبردست مغل شاہنشاہ تھا جس کے زمانے

میں مغل سلطنت اپنے معراج کمال تک پہنچ گئی۔ سرحد اور افغانستان پر مضبوطی

سے قبضہ کر لیا گیا، چٹاگانگ فتح ہوا۔ راجپوتوں، جاٹوں، سکھوں اور مرہٹوں

کی سرکوبی کی گئی اور دکن کی مسلم ریاستوں کو فتح کر کے سلطنت میں شامل کر لیا

گیا، چنانچہ ۹۱-۱۶۹۰ء میں مغلیہ سلطنت کا پھیلاؤ کشمیر سے راس کماری

اور کابل سے چٹاگانگ تک تھا اور اُس کی آمدنی ۶۰ کروڑ روپیہ سالانہ یعنی

اکبر کے زمانے سے دُگنی سے بھی زائد تھی۔ بد قسمتی سے اورنگ زیب کے جانشین

اُس کی وسیع سلطنت کو سینچا لنے کے اہل ثابت نہ ہوئے۔ اصل یہ ہے کہ مغلیہ سلطنت کے زوال کے مختلف اسباب پیدا ہو رہے تھے۔ مغل شہزادے عیش و عشرت کا شکار ہو چکے تھے۔ اُمراہیں عیاشی، خود غرضی اور نا اتفاقی کا مرض روز بروز بڑھ رہا تھا۔ کئی بڑے بڑے سپہ سالار تہ تیغ ہو چکے تھے فوج کی حالت خراب ہو گئی تھی۔ سیرت کی مضبوطی اور قوم و ملک کی خدمت کا جذبہ مفقود ہو رہا تھا۔ شیعہ اور سُنی ایرانی اور ترک، ولایتی اور ہندی کے سوال پیدا ہو گئے تھے۔ اسلامی خوبیاں گم ہو رہی تھیں۔ ساتھ ہی ہندوؤں کے بعض طبقوں میں بیداری اور ہندووانی تہذیب کے آثار نمودار ہوئے۔ اورنگ زیب کی آنکھ بند ہونی تھی کہ ہر طرف سے یہ سوئے ہوئے فتنے بیدار ہو گئے۔ مرہٹوں اور سکھوں نے اپنی اپنی حکومتوں قائم کیں اور ہندوستان کے تمام اطراف میں متعدد جداگانہ ریاستیں قائم ہو کر طوائف الملوک کی بازار گرم ہو گیا۔ اُدھر سے فرنگی آئے اور بالآخر سائے ملک پر انگریزوں نے قبضہ جما لیا۔

ہندوستان میں مسلمانوں کی ہزار سالہ سلطنت کے دوران میں کم از کم پانچ سو سال تک دہلی میں ایک مضبوط مرکزی حکومت قائم رہی جس کی بدولت ملک میں ہر سوا من و امان رہا اور مختلف قومیں تہذیب و تمدن کی برکتوں سے خوب فیض یاب ہوتی رہیں !

ہند میں اسلامی تمدن

ہندوستان میں مسلمانوں کی آمد اس ملک کی تاریخ کا ایک سنہری باب ہے۔ آٹھویں دسویں صدی کے اُس ہندوستان میں جس میں ذات پات نے پڑوسی کو پڑوسی کا غلام بنا دیا تھا اور غلامی کا احساس تک مٹا دیا تھا جس میں سیاسی اتحاد نام کو یا قی نہ تھا زیادہ سے زیادہ چند نیک دل عالموں میں غور و فکر کا مادہ موجود تھا لیکن اکثر لوگ مذہبی رسوم و توہمات میں دھنس کر عمل کی سرگرمیوں کے ناقابل ہو گئے تھے، اُس ہندوستان میں جب مسلمان فاتحین کا قدم آیا تو یہ سویا ہوا ملک بیدار ہو گیا۔ ڈرا ہٹ گیا، کانپا لیکن جاگ اُٹھا اور ایک نئی زندگی سے دوچار ہوا۔ اسلام ایک نئے تمدن کا علمبردار تھا۔ آریاؤں کے زمانے سے لے کر اب تک ڈھائی تین ہزار سال سے ہندوستان کو بجز آریائی خیالات کے کسی اور تمدن سے واسطہ نہ پڑا تھا۔ مسلمانوں سے پہلے جو حملہ آور آئے وہ اکثر غیر مذہب تھے اگر بعض مسلمان عارضی طور پر خونخوار حملہ آور بھی ثابت ہوئے تو وہ ایک نئی زندگی کے پیغام پر ضرور تھے، برابری، بھائی بندی، آزادی، یہ خیال کہ صرف ان دیکھا خدا ہی عبادت کے لائق ہے اور خدا کے سامنے سب انسان برابر ہیں،

کوئی پروہت نہیں، کوئی شوہر نہیں، کوئی بھی ناپاک نہیں، عقائد میں وحدانیت اور رسالت اور اعمال میں نماز روزہ زکوٰۃ اور حج اور قرآن کے صریح احکام کے مطابق ان معاشری فرائض کی انجام دہی پس یہ تھا سارا اسلام! نہ موزنیوں کا پوجنا نہ بھینٹ چڑھانا، نہ برہمنوں کا واسطہ نہ آواگون کی سلسل زنجیریں بلکہ کائنات بھر میں ایک خدا اور زمین پر اس کے بندے سب ایک دوسرے کے برابر۔ ان خیالات نے بہت سے لوگوں اور خصوصاً پنج ذالوں میں ایک بجلی کی سی رُودِ روا دی۔ تلوار کے ذریعے سے ہندوؤں کو مسلمان بنانا عموماً بازاری قصے ہیں۔ یہاں تک کہ اورنگزیب کی نسبت جسے متعصب بادشاہ کہا جاتا ہے سب کو معلوم ہے کہ اُس نے بعض مندوں کے لئے جاٹا دیں وقف کیں۔

اسلام کی اشاعت کا اصلی ذریعہ سینکڑوں ہزاروں مسلمان علماء اور صوفیائے جنوں نے ہند میں صدیوں تک اس اشاعت کو اپنی زندگی کا مقصد بنا کر رکھا۔ خود ہندومت پر اسلام کا براہِ راست اثر پڑا۔ کبیر، نانک، اسکرام، پنتیہ، وغیرہ ان سب کے وجود اور خیالات کی اشاعت کا موجب اسلام ہی ہوا۔ وحدانیت کی تلوار نے کثرت کی گتھیوں کو کاٹ کر رکھ دیا اور ہندوؤں میں ایک نئی مذہبی تخریب شروع ہوئی۔

سلاطینِ دہلی کے پہلے پانچ خاندانوں کی حکومت ایک فوجی مطلق العنان حکومت تھی لیکن اُس میں بھی اُمرا اور علماء کا اثر عموماً نمایاں ہوتا تھا۔ عدل و انصاف

کے سلسلے میں فوج داری کا قانون سخت تھا لیکن یہ بات یاد رکھنے کے قابل ہے کہ ہندوؤں کے مقابل میں مسلمانوں کے ساتھ کوئی رعایت نہ کی جاتی تھی۔ ایک بار ایک ہندو امیر نے بادشاہ وقت محمد تغلق کے خلاف بے سبب قتل کی نالاش کی تو بادشاہ خود عدالت میں حاضر ہوا۔

یہ لوگ ترے فاتح نہ تھے۔ فتوحات کے بعد انہوں نے یہیں ڈیرے ڈال دیئے اور وہ ایک باقاعدہ حکومت قائم کر کے ملکی نظم و نسق اور رفاہ عام کے کاموں میں مصروف ہو گئے۔ مثال کے طور پر — ہرت ایک فیروز تغلق کے عہد میں ایک سو نہریں دو سو سرابیں پانچ سو شفا خانے ایک سو پینچ اور بیسیوں قسب کے مفت ادارے قائم ہوئے۔ فیروز آباد میں اُس نے ایک بڑا گھنٹہ گھر بنوایا جو ہندوستان میں غالباً سب سے پہلا گھنٹہ گھر تھا۔ محمد تغلق کے عہد میں صرف دہلی کے شہر میں ایک ہزار چھوٹے بڑے مدرسے اور شفا خانے تھے جن میں غربا کا علاج مفت ہوتا تھا۔

فن تعمیر نے ترقی اور وسعت پکڑی اور ”پٹھان“ طرز تعمیر میں عرب طرز اور ہندو طرز کی آمیزش نظر آتی لگی۔ قطب مینار، قصر ہزار ستون، علائی دروازہ، ہما کے نمونے ہیں۔ تغلقوں کے وقت میں آرائش کی جگہ سادگی اور عظمت پر زور دیا جانے لگا جیسا کہ تغلق آباد کے کھنڈروں سے ظاہر ہے۔ چھوٹی ریاستوں میں جو نپور کی اٹالا مسجد، بنگال کی بارہ سونا مسجد، بیجا پور کے کتب خانے، گولکنڈہ

کا قلعہ وغیرہ اس زمانے کی خوب صورت یادگاریں ہیں۔ نقاشی کی ترقی اس زمانے میں مسلمانوں کے مذہبی خیالات کی وجہ سے رُک رہی۔ علم و ادب کا مسلمانوں کو شوق تھا۔ انہوں نے تاریخیں لکھیں، سنسکرت سیکھی اور دیسی زبانوں کے نشوونما میں بڑا حصہ لیا۔ ہندی، بنگالی، مرہٹی، تامل، پنجابی نے ترقی پائی اور ہندو مسلمانوں کی مشترک زبان اُردو کی بنیاد پڑی اور وہ ہندوستان میں جگہ جگہ پھیلنے لگی۔ اس سے صاف ظاہر ہے کہ یہ زمانہ اتنا تاریک نہ تھا جتنا بعض لوگوں نے اسے ظاہر کیا ہے۔ ایک باقاعدہ منظم حکومت تھی جس کے ماتحت دو قطعاً مختلف تہذیبیں نشوونما پا رہی تھیں اور ایک دوسرے پر اپنا اثر ڈال رہی تھیں۔

تجارت، زراعت، تعمیرِ علوم و فنون وغیرہ، یہ زندگی کے وہ شعبے تھے جن میں ہندو مسلمان مل کر کام کرتے تھے۔ حقیقت یہ ہے کہ دہلی سلطنت کے کارناموں نے مغلوں کے شان چار عہد کے لئے راستہ صاف کر دیا۔

مغلوں کی سلطنت نے تاریخِ ہند کا ایک نیا ورق پلٹا دیا۔ بعد دیگرے چھ

زبردست فرماں روا تختِ سلطنت پر جلوہ گر ہوئے جن کے عہد میں دو سو سال تک

ہندوستان میں ایسا امن و امان قائم رہا اور ملک نے ایسی ترقی کی کہ صدیوں تک

دیکھنے میں نہ آئی تھی۔ بابر، ہمایوں، اکبر، جہاںگیر، شاہ جہاں اور شاہ زیب ان

کا شہرہ مشرق سے مغرب تک جا پہنچا۔ دنیا بھر میں مغلِ اعظم کا چرچا تھا حکومت

کا نظم و نسق ایسی مضبوط بنیادوں پر رکھا گیا کہ اس کی بہت سی خصوصیات مدتوں

حکومت ہند کا جزو بنی رہیں۔

نظم و نسق کے لئے ملک کو پندرہ اوبد بعد میں اٹھارہ صوبوں میں منقسم کیا گیا ہر صوبے کا حاکم اعلیٰ ایک صوبہ دار ہوتا تھا۔ قوج بھی اسی کے ماتحت ہوتی تھی اور مالیات کا دیوان بھی اسی کے ماتحت کام کرتا تھا۔ اس کو مقررہ اوقات پر اپنی کارگزاری کی رپورٹ مرکزی حکومت کو بھیجی پڑتی تھی اس کے علاوہ بادشاہ کی طرف سے ہر صوبے میں واقعہ نوٹس اور خفیہ نوٹس مقرر کئے جاتے تھے جو بادشاہ کو علانیہ اور خفیہ طور پر ہر صوبے کے حالات سے مطلع رکھتے تھے جس سے صوبہ دار بادشاہ کے قابو میں رہتے تھے۔

عدل و انصاف کا حق جیسا منگلوں نے ادا کیا دنیا میں بدت کم حکمرانوں نے کیا ہوگا اکبر کا قول تھا کہ بادشاہت کا رباتی عنصر عدل ہے۔ ملک کا ادنیٰ سے ادنیٰ آدمی بادشاہ تک رسائی پاسکتا تھا۔ عہدہ داروں کے لئے کوئی علیحدہ قانون نہ تھا۔ حکومت کی نظر میں سب یکساں تھے۔ مسلمانوں نے دنیا میں جہاں جہاں بھی ایک منظم حکومت قائم کی بالعموم عدل و انصاف کا دامن کبھی ہاتھ سے نہ چھوڑا۔

جہاں گیر نے اپنے محل کے باہر زنجیر عدل لٹکا کر ہر کہ دمہ کے شاہنشاہ تک آسانی سے پہنچ سکنے کا راستہ کھول دیا۔ جہاں گیر کے بارہ فرمان مشہور ہیں مگر کھوسلہ لکھتے ہیں کہ انگلستان میں ۱۲۱۵ء کا منشور اعظم شاہ جون سے بڑی دقتوں کے بعد حاصل کیا گیا لیکن ہندوستان میں ایک منشور جہاں گیر نے از خود رعایا کی تشفی کے لئے جاری کر دیا جس میں لوگوں کی جائیداد مکانات اور غریب کسانوں کی اراضیات کے

پورے تحفظ کی شاہی ضمانت موجود تھی اور اس کے علاوہ سراؤں مسجدوں شفاخانوں وغیرہ کے تعمیر و انتظام کے متعلق احکام موجود تھے۔

اس سے ظاہر ہے کہ ملک میں صرف ایک شاہنشاہ کی اندھا دھند حکومت نہ تھی بلکہ شاہی اختیارات پر کئی قسم کی پابندیاں اور رعایا کی آزادی کے لئے کئی قسم کی ضمانتیں تھیں اور ان حدوں سے تجاوز کرنے والے ظالم حکمران کا تخت و تاج سلامت نہ رہ سکتا تھا۔ بادشاہ عام طور پر ہر روز اپنے وزیروں سے مشورہ کیا کرتا تھا۔ مسلمان امراء کے علاوہ ہندو امراء بھی تھے جن کو بڑے سے بڑے اعزاز دیئے جاتے تھے۔ کوئی منغل امیر وراثتاً اپنے باپ کے منصب پر فائز نہ ہو سکتا تھا بلکہ اُسے گویا اپنے پسینے سے عزت اور مرتبہ حاصل کرنا ہوتا تھا

مغلوں نے ہندوستان کا خاطر خواہ انتظام کیا۔ انہوں نے ملک کو بیرونی حملوں

سے بچایا۔ بیرونی ممالک سے تعلقات بڑھائے، امن و امان قائم رکھا، جرائم کا انسداد

کیا، اخلاق عامہ کو چلا دی، جان و مال کی حفاظت کا بندوبست کیا عدل و انصاف

کاسکے جاری کیا اور کاروباری معاہدوں کی نگہداشت کی۔ حکمرانی کے ان بڑے

فرائض کے علاوہ سکے سازی، تجارت، صنعت، ذرائع آمد و رفت، سرائیں،

شفاخانے، قحط کا انسداد، تعلیم و تدریس، فنون و علم و ادب، ان میں سے ایک

ایک کی طرف انہوں نے توجہ دی اور ان سب کو فروغ دیا،

عہد مغلیہ کے مادی و علمی کارنامے۔ اب تک ہندوستان کی معاشری

زندگی کا جنوینی رہیں۔ ہندوستانی تھراک، لباس، طرز بود و باش گفتگو

آداب مجلس بہت حد تک مغلیہ وقتوں ہی کی ایجادات ہیں۔ پھر فنون لطیفہ میں مغلیہ

تفاشی، مغلیہ فن تعمیر اور علم و ادب اور شاعری موسیقی اور مصوری کا مذاق یہ سب

مغلوں ہی کے زمانے کی تخلیق ہے۔ ہر سید لکھتے ہیں کہ ہندوستان کے لوگوں

کو جو ناپہننا انہوں نے سکھایا، کپڑا پہننا انہوں نے بتایا، فرش پر بیٹھنا مختلف

طرح کے کھانوں کا پکانا، مکانات کی آراستگی، علم مجلس اور تہذیب و شائستگی کی

ہزاروں چیزیں انہیں کی بدولت ہندوؤں میں پھیلیں۔ صرف ایک تاج محل

اس کے ثبوت کے لئے کافی ہے کہ مغلیہ تہذیب دنیا کی عظیم ترین تہذیبوں میں شمار

ہونے کے قابل ہے ان کی شائستگی اور علم پروری داد کے لائق تھی اور نگریب

کے عہد میں صرف ٹھٹھہ (سندھ) میں بقول ہملٹن ۱۰۰ مدرسے تھے اور میکس ملر

کہتا ہے کہ بنگال میں انگریزوں کی آمد کے وقت اسی ہزار مدرسے تھے پھر بابو

نے لکھا ہے کہ دولت مندی آرام اور چین کا جو نقشہ شاہ جہاں کے وقت میں دیکھنے

میں آتا تھا بلاشبہ بے مثل و بے نظیر تھا ایک انگریز سیاح کہتا ہے کہ اس

زمانے میں شہر آگرہ شہر لندن سے زیادہ بڑا تسلیم کیا جاتا تھا بلکہ میں قسم قسم کی صنعتیں

پھولیں پھلیں جن سے ہندوستان ساری دنیا میں مشہور ہو گیا۔ ہندوستان میں

جہاز تک بنتے تھے یہاں تک کہ انگریز اور ڈچ لوگوں نے اپنے کچھ جہاز یہاں

بنوائے، سورت کا ایک تاجر عبد الصمد کئی سو تجارتی جہازوں کا مالک تھا۔ ملک

کا طلائی سکہ اُس وقت کے تمام یورپی سکوں سے زیادہ قائلین اور قیمت میں بہتر تھا۔ پروفیسر برج ٹرائن اپنی کتاب "ہندوستان کی معاشی زندگی" میں لکھتے ہیں کہ اُس زمانے کا مزدور اوسطاً آج کل کے مزدور سے زیادہ خوش حال تھا۔ رواداری کی انتہائی مثال اکبر کی حکمت عملی ہے جس نے ہندوؤں کے دل موہنے کے لئے ایسی ایسی تدابیر اختیار کیں جن سے مسلمانوں کے دل میں بعض جائز شکایات پیدا ہو گئیں اور آگے چل کر اورنگ زیب کے عہد میں ان کا تدارک ضروری سمجھا گیا۔ اورنگ زیب نے صرف ان زیادتیوں کی روک تھام کی۔ اُس میں بعض اور تعالیں سہی لیکن اُس نے کبھی کسی قسم کا کوئی ظلم نہیں کیا بلکہ بقول پروفیسر کھوسلہ عدل میں اورنگ زیب اپنے سب بزرگوں سے بسفقت لے گیا۔ ایک رقعے میں وہ خود لکھتا ہے کہ معاملات انصاف میں شہزادوں کو میں عام آدمیوں کے برابر سمجھتا ہوں۔ ملک کا ادنیٰ سے ادنیٰ بادشاہ تک رسائی پاسکتا تھا۔ عالمگیر خود اپنے ہاتھ کی محنت سے اپنی خوراک بہم پہنچاتا تھا۔ مشہور بنگالی عالم سرسی پی رائے لکھتا ہے کہ اورنگ زیب کے عہد میں بنگال کے ہندوؤں کو منصب داری اور بڑی بڑی جاگیریں عطا کی گئیں اورنگ زیب نے ہندوؤں کو گورنر بنایا اور گورنر جنرل بنایا اور انہیں بنایا یہاں تک کہ اس نے خالص اسلامی صوبے افغانستان پر بھی جو نائب دارالسلطنت مقرر کیا وہ ایک ہندو راجپوت تھا۔ پروفیسر کھوسلہ اپنی کتاب "مغل بادشاہت اور امرا" میں لکھتے ہیں کہ "ہندوستان کے مغلیہ شاہنشاہوں کے حق میں ہمیں یہ بات

مانہی پڑتی ہے کہ وہ عام طور پر اس زبردست طاقت کا جو انہیں حاصل تھی غلط استعمال نہ کرتے تھے۔ اُن کی استبدادی بادشاہت دراصل عوام کی دلی حمایت پر مبنی تھی اور سیاسی طور پر انہوں نے ہندوؤں کو مسلمانوں کے ساتھ برابری کاوج عطا کیا۔ انہوں نے اپنے آپ کو مقامی حالات کے سانچے میں ڈھال لیا اور یہی اُن کی طاقت کا راز تھا۔

یہ ہے ہندوستان میں مسلمانوں کا کارنامہ! مسلمان کے آنے سے ہندوستان کے باشندوں کا ایک ترقی یافتہ غیر ملکی تمدن سے تعلق پیدا ہوا، ہندوستان اب دنیا سے الگ نفلگ نہ رہا، پہلی بار دنیا سے اس کا ایک گہرا رشتہ قائم ہو گیا۔ مسلمانوں میں جوش اور ولولہ اور جہاں گیری اور جہاں بانی کے جو اوصاف تھے ہندوستان کے باشندوں کی غم پندی اور عزت گزینی میں اُن سے ایک حرکت پیدا ہوئی۔ غرض ہندوستان وہ ہندوستان نہ رہا۔ موجودہ ہندوستان کی ساخت پرداخت میں مسلمانوں کا حصہ ہے۔ ہندوستان کا نام بھی مسلمانوں ہی کا دیا ہوا ہے۔

جدید ہند کی تاریخ کے اہم واقعات

- ۱۶۰۰ء - ایسٹ انڈیا کمپنی کا قیام
- ۱۷۵۷ء - پلاسی کی لڑائی میں انگریزوں کی فتح۔ ۱۷۶۴ء - بکسر کی لڑائی میں شہنشاہِ دہلی کو شکست
- ۱۷۶۵ء - کمپنی نے شہنشاہِ دہلی سے بنگال کی دیوانی کے اختیارات حاصل کئے جن کا ناجائز فائدہ اٹھا کر ہندوستانیوں اور بالخصوص مسلمانوں پر سختیاں کی گئیں۔
- ۱۷۷۳ء - وارن ہیسٹنگز ہندوستان کا پہلا گورنر جنرل مقرر ہوا
- ۱۸۴۳ء - منرو کی یادداشت کہ آئندہ جب ہندوستانی خود حکومت کرنے کے قابل ہو جائیں تو برطانیہ کو تدریجاً ہندوستان چھوڑ دینا چاہئے۔
- ۱۸۳۵ء - مکالے کی یادداشت جس کی بدولت سے انگریزی تعلیم رائج کی گئی۔
- ۱۸۵۷ء - غدر ۱۸۵۸ء - ملکہ کا اعلان - حکومت کو انصاف پر مبنی کرنے کا وعدہ۔

۱۸۵۹ء۔ برسرِ سید نے رسالہ "اسباب بغاوت ہند" شائع کیا اور صاف بیان کیا کہ قندھار کا اصلی سبب رعایا سے حکومت کی بدسلوکی اور لیے اعتسالی تھا اور یہ کہ حکومت کے اداروں میں لوگوں کو مطلق دخل نہ تھا۔ سیاسی آزادی کے سلسلے میں یہ ہندوستان کی طرف سے پہلا دلیرانہ قدم تھا۔

۱۸۶۱ء۔ پہلا "انڈین کونسلز ایکٹ" جس کی رو سے گورنر جنرل کی کونسل میں نامزدگی سے ہندوستانی ممبروں کو شامل کیا گیا۔

۱۸۶۶ء۔ اردو کے خلاف بنارس کے بعض ہندوؤں کی شورش

۱۸۷۰ء۔ گورنمنٹ نے زیادہ تر سرسید کے خیالات سے متاثر ہو کر مسلمانوں کی طرف اپنی معاندانہ پالیسی تبدیل کی۔

۱۸۷۵ء۔ مدرسۃ العلوم علی گڑھ کا قیام جو دو سال کے بعد علی گڑھ کالج بن گیا۔

۱۸۸۵ء۔ انڈین نیشنل کانگریس کا قیام۔ ۱۸۸۸ء تا ۱۹۰۳ء ہندوؤں کے ردِ عمل کے مظاہرے

۱۸۸۶ء۔ آل انڈیا مسلم ایجوکیشنل کانفرنس علی گڑھ کا قیام۔ ۱۸۸۷ء سرسید کی زبردست تقریر کانگریس کے خلاف۔

۱۸۹۲ء۔ دوسرا انڈین کونسلز ایکٹ جس کے مطابق کونسلوں میں ایک

حد تک انتخاب کا اصول رائج کیا گیا۔

۱۸۹۸ء تا ۱۹۰۰ء۔ اردو کے خلاف یو۔ پی کے ہندوؤں کی شورش۔
 ۱۹۰۵ء۔ صوبہ بنگال کی تقسیم (۱۹۰۵-۱۹۰۴ء) جنگ روس و جاپان جس
 میں جاپان کی کامیابی ہندوستان میں سیاسی بیداری پیدا
 کرنے میں معاون ثابت ہوئی)

۱۹۰۵ء تا ۱۹۱۱ء۔ تقسیم بنگال کے خلاف ہندوؤں کی زبردست شورش۔
 اس دوران میں متعدد ہندو مسلم بلوے ہوئے۔

۱۹۰۶ء۔ اکتوبر میں ایک مسلم وفد شملے میں وائسرائے کے پاس گیا اور مصر
 ہوا کہ آنے والی اصلاحات میں مسلمانوں کو جداگانہ انتخاب
 کے ذریعے سے مؤثر ثابت دی جائے۔ دسمبر میں آل انڈیا
 مسلم لیگ ڈھاکہ میں قائم ہوئی

۱۹۰۹ء۔ مارلے منشو اصلاحات جن کے ذریعے کونسلوں میں منتخب
 عنصر بڑھایا گیا اور مزید اختیارات دئے گئے۔

۱۹۱۱ء۔ دہلی میں تیسواں پارلیمنٹ کا اجلاس منعقد ہوا جس میں
 جس سے مسلمانوں کو حکومت پر اعتماد نہ رہا۔

۱۹۱۰ء تا ۱۹۲۰ء۔ کانگریس اور لیگ میں تعاون، سلطنتِ ترکہ کی پر اٹالوی
 (۱۹۱۱ء) اور بلقانی (۱۹۱۲ء) حملوں سے مسلمانوں کی برطانوی

حکومت سے ناراضی۔ یورپ میں جنگ عظیم ۱۹۱۴ء تا ۱۹۱۸ء

۱۹۱۳ء کانپور کی مسجد کا جھگڑا۔

۱۹۱۶ء کانگریس اور لیگ میں لکھنؤ کا میثاق ہوا اور دسمبر جس کے مطابق

کانگریس نے فرقہ دارانہ نیابت کا اصول تسلیم کیا اور مسلمانوں

کو اقلیت کے ضوابط میں تناسب آبادی سے زائد نیابت

دی گئی۔

۱۹۱۷ء برطانوی دارالعوام میں ۲۰ اگست کو اعلان کہ برطانیہ کا مقصد ہندوستان

کو بتدریج خود اختیاری حکومت عطا کرنا ہے۔

۱۹۱۸ء ہائیکو جمیہ فورڈ رپورٹ میزید سیاسی اصلاحات کا حق۔

۱۹۱۹ء ہندوستانیوں کی متفقہ رائے کے خلاف رولٹ ایکٹ کی

منظوری۔ گاندھی جی کی تجویز ستیہ گرہ کے متعلق رسادات اور

جلیانوالہ باغ کا واقعہ (اپریل) مارشل لاء دور سانی کا معاہدہ

تحریک خلافت کا آغاز۔ جمعیتہ العلماء ہند کا قیام۔ گورنمنٹ

آف انڈیا ایکٹ دسمبر

۱۹۲۰ء گاندھی کی قیادت میں عدم تعاون کی تحریک جس میں ترکی سے

بدسلوکی کی بنا پر علی بردران کی ترغیب سے مسلمان بھی خاصی تعداد

میں شریک ہوئے۔ جامعہ ملیہ کی نسلوانی گئی مولانا ابوالکلام اور

دیگر علماء کی ترغیب پر ہزاروں مسلمان ہجرت کر گئے اور طرح
 طرح کے مصائب میں گرفتار ہوئے۔

۱۹۲۱ء نئی کونسلیں۔ موپلاؤں کی بغاوت۔ مسلم یونیورسٹی علی گڑھ کا قیام

۱۹۲۲ء چدی چورا کا واقعہ جس سے متاثر ہو کر گاندھی نے اپنی تحریک

بند کردی (فروری) اور وہ قید کر لئے گئے (مارچ)

۱۹۲۳ء تا ۱۹۲۶ء۔ ہندو مسلم تعلقات کی کشیدگی۔ شدھی سنگٹھن اور تبلیغ کی

تحریکات ۲۳-۱۹۲۲ء ترکوں کی فتح اور ترقی جمہوریہ کا قیام

۱۹۲۴ء۔ گوردو کے باغ میں سکھوں کی کامیابی۔

۱۹۲۴ء۔ سو راجی کونسلوں میں حصہ لینے لگے۔ انجمنستان میں پہلی مزدور

حکومت۔

۱۹۲۶ء۔ ہندو مسلم بلوے اور خلافت کمیٹی کی ہندوؤں سے علیحدگی۔

۱۹۲۷ء دارالسلطنہ دہلی اور شملے میں مسلم لیڈروں کے اجتماع اور مشورے

مارچ ۱۹۲۷ء میں دہلی کی تجاویز کے مطابق مسلمانوں نے

لبیض شرط پر مشترکہ انتخاب تسلیم کر لیا لیکن مہا سبھائی ہندوؤں

نے ان تجاویز کو مسترد کر دیا۔

۱۹۲۸ء۔ سائمن کمیشن کی آمد (فروری) انداس کا مقاطعہ۔ نرود پورٹ

کے متعلق ہندو مسلم لیڈروں کے شدید اختلافات کلکتہ کنونشن

(دسمبر)

کے اجلاس میں کانگریس کا مسٹر جناح اور دوسرے لیگی نمائندوں سے
سمجھوتہ کرنے سے انکار۔

۱۹۲۹ء۔ آل انڈیا مسلم کانفرنس نے یکم جنوری کو دہلی میں مسلم مطالبات کا اہم
ریزیولیشن منظور کیا جو مارچ کے اجلاس میں مسلم لیگ میں بھی منظور
ہوا اور بعد میں جناح کے چودہ نکات کے نام سے مشہور ہوا مجلس
اعزاز اور خدائی خدمتگار کا قیام۔ ۱۳ اکتوبر کو وائسرائے کا اعلان
درجہ نوآبادیات اور گول میز کانفرنس کے متعلق لاہور کانگریس
میں آزادی کی قرارداد دسمبر

۱۹۳۰ء۔ سول نافرمانی کی گاندھیانہ تحریک (مارچ) گاندھی کی گرفتاری
(مئی) پہلی گول میز کانفرنس (نومبر) الہ آباد میں مسلم لیگ کا اجلاس
بصدرات ڈاکٹر سر محمد اقبال جنہوں نے تقسیم ہند کا ایک نیا
نظریہ قوم کے سامنے پیش کیا (دسمبر)

۱۹۳۱ء۔ گاندھی کی رہائی (جنوری) گاندھی اردن معاہدہ (اپریل) دوسری
گول میز کانفرنس اور اس میں گاندھی جی کی شرکت (ستمبر) ہندو
مسلمانوں میں سمجھوتہ نہ ہو سکا۔ کشمیر میں مسلم حقوق کے حصول
کے لئے تحریک (خاکسار تحریک کا آغاز اپریل)

۱۹۳۲ء۔ گاندھی جی کی گرفتاری (جنوری) فرقہ دارانہ فیصلہ (اگست)

وزیر اعظم میکڈانلڈ اس کے خلاف گاندھی جی کا برت اور چھوڑوں

سے پوٹا کا معاہدہ دسمبر انیسویں گول میز کانفرنس، نومبر،

۱۹۳۳ء گاندھی کی رہائی (مٹی) لندن میں جاسٹس سلیکٹ کمیٹی کی تشکیل

(اپریل) چوہدری رحمت علی کی تجویز پاکستان

۱۹۳۴ء مسلم لیگ میں اختلافات ختم ہو کر مسٹر جناح لیگ کے مستقل

صدر منتخب ہوئے (مارچ) مرکزی اسمبلی میں جناح کی کوشش

سے ہندو مسلم متحدہ محاذ (۳۴ء تا ۳۶ء) گاندھی نے

سول تافرمانی بند کر دی (مٹی) گورنمنٹ نے کانگریس کے خلاف

احکام واپس لے لئے (جون)

۱۹۳۵ء جناح اور راجندر بابو کی گفتگو مفاہمت کے لئے ناکام رہی۔

گورنمنٹ آف انڈیا ایکٹ (اگست)

۱۹۳۶ء انتخابات کی تیاریاں۔ بیٹی میں لیگ کا سالانہ اجلاس (اپریل)

جناح کو پارلیمنٹری بورڈ بنانے کا اختیار دیا گیا۔ ہندو مسلم

باوے۔ فیض پور میں کانگریس کا اجلاس دو ستمبر ہونے کا نگرہی

کامیابی سے متاثر ہو کر مسلم قوم کے جداگانہ وجود کو ختم کرنے

کا اعلان کیا۔

۱۹۳۷ء انتخابات میں کانگریس کی غیر معمولی کامیابی۔ لیگ کی کامیابی

کانگریس کے خلاف۔ کانگریس اور لیگ میں سمجھوتہ نہ ہوسکا کانگریس
 پہلے جولائی میں چھ اور بعد میں دو اور صوبوں میں حکومت کرنے لگی۔
 لکنئو میں لیگ کا شان دار سالانہ اجلاس داکتوبر کانگریس کے خلاف
 مسلمانان ہند کا زبردست مظاہرہ۔ علی گڑھ میں جو بی کانفرنس
 (مارچ) گاندھی جناح خط و کتابت داکتوبر ۱۹۳۷ء تا اپریل ۱۹۳۸ء
 لاہور میں پنجاب مسلم سٹوڈنٹس فیڈریشن کا قیام (نومبر) اسمبلی مترو
 خط و کتابت (نومبر ۱۹۳۷ء تا جنوری ۱۹۳۸ء) لاہور میں شہید
 گنج کی شورش۔

۱۹۳۸ء کلکتہ میں مسلم لیگ کا خاص اجلاس (اپریل) ریاستوں میں کانگریس
 کے ایما پر شورش۔ کانگریس اور لیگ کی گفتگو کی ناکامی (جون)
 زمینداروں کی حمایت میں پنجاب یونیٹ وزارت کے ہنرے
 قوانین (اگست) کراچی میں مسلم لیگ کی کانفرنس (اکتوبر) سندھ میں
 کانگریس پسند وزارت (نومبر) پٹنہ میں مسلم لیگ کا سالانہ اجلاس
 اور اس کی غیر معمولی کامیابی (دسمبر)

۱۹۳۹ء کانگریس میں بوس اور گاندھی کے حامیوں کی کشمکش (مارچ اپریل)
 بوس کا استعفیٰ۔ حیدرآباد میں اصلاحات (جولائی) یورپ میں
 جنگ عظیم (دسمبر) کانگریس اور لیگ کی قراردادیں جنگی امداد کے

بارے میں (ستمبر) وائسرائے کا اعلان وجہ نوآبادت کے متعلق (اکتوبر)
 دہلی میں کانگریسی اور لیگی لیڈروں سے وائسرائے کی گفت و شنید
 ناکام رہی (نومبر) کانگریسی وزارتوں نے صوبوں میں استعفے دے
 دیئے (نومبر)

۱۹۴۰ء - گاندھی جناح خط و کتابت (جنوری)۔ ابوالکلام آزاد کو کانگریس کا
 صدر بنایا گیا (فروری) مسلم لیگ کا سالانہ اجلاس لاہور میں (مارچ)
 پاکستان کی قرارداد (۲۳ مارچ) اس کے خلاف کانگریسی اور مہاجرتی
 شورش اور احتجاج۔ وائسرائے کا اعلان اگر کمیٹی کونسل کی توسیع کے
 بارے میں (اگست) اس پر لیگ اور کانگریس کی رائے۔ گاندھی نے
 انفرادی سول نافرمانی شروع کر دی (اکتوبر) کانگریسیوں کی گرفتاریاں

۱۹۴۱ء - لاہور میں مسلم طلباء کی پاکستان کانفرنس (یکم مارچ) مداس میں
 مسلم لیگ کا سالانہ اجلاس (اپریل) پاکستان مسلم لیگ کا نصب العین
 قرار پایا۔ بمبئی میں سپرو کی لبرل کانفرنس اور جناح کے خلاف بیان
 (مئی) خاکسار جماعت خلافت قانون قرار دی گئی (جون) وائسرائے
 کی کونسل کی توسیع اور ڈیفینس کونسل کی تشکیل (جولائی) چرچل کے
 اس بیان پر کہ اوقیانوس منشور ہندوستان پر عائد نہیں ہوتا
 احتجاجی جلسے ہوئے (ستمبر) ڈھاکہ اور بمبئی میں ہندو مسلم فسادات

داکتوبر) مسلم لیگ نے فضل الحق کو لیگ سے خارج کر دیا (دسمبر) ۱۹۴۲ء
 داکتوبر) کی آئینہ دہلی میں۔ کرپس کی تجاویز (۲۹ مارچ) الہ آباد
 میں مسلم لیگ کا سالانہ اجلاس (اپریل) کانگریس اور لیگ نے برطانوی
 تجاویز کو مسترد کر دیا (اپریل) جا پانیوں کے ہوائی حملے ہندوستان
 پر (مئی) راج گوپال اچاریہ کی گفتگو خارج سے (جولائی) دہلی
 گورنمنٹ نے کمیونٹ پارٹی کے خلاف اپنے احکام واپس
 لے لئے (جولائی) کانگریس نے "ہندوستان چھوڑ دو" کی قرار
 داد منظور کی (۸ اگست) گاندھی امد و دمرے کانگریسی لیڈروں
 کی گرفتاریاں (۱۰ اگست) ملک بھر میں فسادات، لیگ ہنگام
 کمیٹی کی قرارداد۔ کانگریسی مطالبہ کے خلاف برطانیہ سے مطالبہ
 کمیونٹ پارٹی کی قرارداد کہ ملک کی بہبود کے لئے کانگریس
 اور لیگ میں مفاہمت ضروری ہے (دسمبر) سندھ میں لیگی
 وزارت (دکتوبر) دائرے کی تقریر متحدہ ہندوستان کے
 حق میں۔

۱۹۴۳ء۔ سکری آف سٹیٹ کا بیان کہ برطانوی جمہوری نظام
 ہندوستان کے لئے موزوں نہیں (مارچ) بنگال میں لیگی
 وزارت (اپریل) دہلی میں مسلم لیگ کا سالانہ اجلاس (اپریل)

سرحد میں لیگی وزارت (مٹی) کمیونسٹ پارٹی کا اعلان کہ ہندوستان
کی سب قوموں کو خود ارادیت کا حق دیا جائے۔ جون اننگال میں
ہولناک قحط (ستمبر) سال بھر میں تیس چالیس لاکھ نفوس ہلاک
ہو گئے۔

سکرٹری آف سٹیٹ کا بیان کہ اوقیانوسی منشور ہندوستان
پر عائد ہوتا ہے (دسمبر) مرکزی اسمبلی میں کانگریس اور لیگ کا
متحدہ محاذ (نومبر) کراچی میں مسلم لیگ کا سالانہ اجلاس۔ اہم کمیٹیوں
کی تشکیل (دسمبر)

۱۹۴۳ء۔ وائسرائے کی تقریر۔ ہندوستان کی جغرافیائی وحدت کا اقرار
اور اس بات پر اصرار کہ دونوں بڑی جماعتوں میں اتفاق رائے
ضروری ہے (فروری) مرکزی اسمبلی میں کانگریس اور لیگ نے
متحد ہو کر گورنمنٹ کو شکستیں دیں (فروری، مارچ) لیگ سرکاری
پر خضر حیات کو مسلم لیگ سے خارج کر دیا (بار، ۲ مئی) پنجاب میں
مسلم لیگ اور یونینٹ پارٹی کی کشمکش۔ گاندھی کی رہائی (۵ مئی)
بہادر پار جنگ کا انتقال (۲۵ جون) راج گوبال اچاریہ نے اپنی
"پاکستانی تجویز" شائع کر دی (جولائی) بمبئی میں گاندھی اور جناح
کی ملاقات (۹ ستمبر تا ۲۰ ستمبر) ناکام رہی۔ سپرو نے اپنی مصالحتی

کمپنی بنائی (نومبر)

۱۹۲۵ء۔ لیاقت دیسائی گفت و شنید (جنوری) لیگی وزارت نے سرحد

میں استعفیٰ دے دیا (مارچ) کانگریسی وزارت سرحد میں جنگ

عظیم کا خاتمہ یورپ میں (مئی) اور ایشیا میں (اگست) انگلستان سے

واپسی کے بعد وائسرائے کی تجاویز (جون) شملہ کانفرنس (۲۵ جون

تا ۱۴ جولائی) کی ناکامی۔ کانگریس اور لیگ میں مفاہمت نہ ہو سکی۔

گورنمنٹ نے سرحدوں میں انتخابات کے انعقاد کا اعلان کیا (اگست)

اور کانگریس کے خلاف احکام واپس لے لئے۔ نئی برطانوی مزدور حکومت

نے وائسرائے کو مشورے کے لئے لندن بلا یا (اگست) وائسرائے کا

اعلان کہ انتخابات کا مقصد خود اختیاری حکومت کا نفاذ ہے (۱۹

ستمبر) انتخابات کے لئے مختلف سیاسی جماعتوں کی زبردست

تیاریاں (اکتوبر) آئی این اے (ہندوستانی قومی فوج) والوں

کا مقدمہ اور ملک میں اس کے خلاف شورش (نومبر) برطانوی حکومت

کا ہندوستان میں ایک وفد بھیجنے کا فیصلہ (دسمبر)

۱۹۲۶ء۔ برطانوی پارلیمانی وفد ہندوستان میں (۵ جنوری تا ۱۱ فروری)

ہندوستان میں نئے انتخابات کا آغاز (فروری) برطانوی وزارت

مشن ہندوستان میں (۳ مارچ تا ۳ جون) کانگریسی اور لیگی

لیڈروں سے مذاکرات بشملہ کانفرنس کی ناکامی (۵ تا ۱۲ مئی)۔
 حکومت ہند کی تشکیل کے لئے نئی برطانوی سکیم (۱۶ مئی) متحدہ
 ہند کے ساتھ صوبوں کی گروپ بندی۔ عارضی حکومت کے متعلق
 فیصلہ (۱۶ جون) مشن کی لیگ سے روگردانی اور کانگریس سے مفاد
 کی کوشش (۲۶ جون) مسلم لیگ کونسل نے برطانوی سکیم کو
 مسترد کر دیا اور قانون شکنی کا عزم کیا (۲۹ جولائی) مسلم لیگ نے
 ہندوستان بھر میں یوم عمل منایا (۱۶ اگست) کلکتہ میں شدید
 ہندو مسلم فسادات (۱۶ اگست) کانگریس کے ذریعہ عارضی حکومت
 کی تشکیل (۲ ستمبر) عارضی حکومت میں لیگ کی شرکت (۱۵ اکتوبر)
 نواکھلی (بنگال) میں فرقہ وارانہ فساد (۱۵ اکتوبر) بہار میں ہزاروں
 مسلمانوں کے قتل عام کا آغاز (۲۹ اکتوبر) ملک میں جا بجا فرقہ
 وارانہ فسادات (نومبر) کانگریس کا سالانہ اجلاس میرٹھ میں (۲۱
 نومبر) برطانوی حکومت اور ہندوستانی لیڈروں کے
 مذاکرات لندن میں (۳۰ تا ۶ دسمبر) برطانوی حکومت کی طرف
 سے لیگی نقطہ نظر کی حمایت۔ نئی دہلی میں دستور ساز اسمبلی کے
 اجلاس کا آغاز (۹ دسمبر) مسلم لیگ نے مقاطعہ کیا۔ سندھ
 کے نئے انتخابات میں مسلم لیگ کی فتح (۱۶ دسمبر) دستور ساز

اسمبلی کا التواء ۲۰ جنوری تک (۲۳ دسمبر)

۱۹۴۷ء سندھ میں مسلم لیگ کی وزارت (۳ جنوری)۔ پنجاب میں کامیاب

لیگی تحریک (۲۴ جنوری تا ۲۶ فروری)۔ برطانوی حکومت کا بیان

دارالعوام میں کہ برطانیہ جون ۱۹۴۷ء تک ہندوستان میں اختیار

حکومت منتقل کر دے گا (۲۰ فروری) لاہور میں ہندوؤں اور سکھوں

کا تشدد آمیز مظاہرہ پاکستان کے خلاف (۲۷ مارچ پنجاب ایڈیٹر ملک بھر میں

فرقہ وارانہ فسادات (مارچ تا آخر سال)۔ جناح اور گاندھی کی شکر

اپیل تشدد کے خلاف (۱۵ اپریل) ہندوستان کی آزادی کے

متعلق برطانیہ کا نیا منصوبہ (ہندوستان اور پاکستان کی آزاد

حکومتوں کا قیام (۱۳ جون) مونٹ بیٹن ہندوستان کے اور

مشر جناح پاکستان کے گورنر جنرل مقرر ہوئے (۱۴ اگست) کراچی

میں پاکستان کی دستور ساز اسمبلی کا افتتاح (۱۴ اگست) ہندوستان

اور پاکستان میں جشن آزادی اور دونوں ملکوں میں علیحدہ خود مختار

حکومتوں کا قیام (۱۵ اگست)

آل انڈیا مسلم لیگ کے اہم واقعات

مسلم لیگ سے پہلے مسلمانوں کی سیاسی مساعی۔ ۱۸۵۹ء میں مرسیدا احمد خاں نے رسالہ "اسباب بغاوت ہند" لکھ کر دہلی سے یہ بات واضح کی کہ غدر کی اصلی وجہ حکومت کے کاموں میں ہندوستانوں کا شریک نہ کیا جانا تھا۔ یہ گویا ہندوستان کا پہلا سیاسی منشور تھا۔ ۱۸۸۶ء میں مرسید نے مسلمانوں کو ہدایت کی کہ وہ کانگرس میں شرکت نہ کریں کیونکہ ایسا کرنا مختلف وجوہ سے ان کے لئے مفید نہ تھا۔ ۱۸۸۸ء میں انہوں نے یونائیٹڈ انڈین پیپریاٹک ایسوسی ایشن اور ۱۸۹۳ء میں ایض ہندوستان تحریکات سے متاثر ہو کر محمدن ڈیفنس ایسوسی ایشن قائم کی۔ ۱۹۰۱ء میں اردو کے خلاف ایض ہندوؤں کی شورش پر وقار الملک کی صدارت میں مسلمانوں کی ایک سیاسی و معاشری آرگنائزیشن قائم ہوئی۔ ۱۹۰۶ء میں مجوزہ سیاسی اصلاحات کے سلسلے میں مسلمانوں کے ایک وفد نے والس رائے کے ہاتھ پر میموریل پیش کیا کہ چونکہ مسلمان ہندوؤں سے جدا ایک قوم ہیں۔ اس لئے انہیں ملکی مجالس میں جداگانہ نیابت حاصل ہونی چاہئے۔

مسلم لیگ کا قیام ۱۹۰۶ء (۳۰ دسمبر) ابتدائی دور۔ ہندوستان میں ہندوانہ
 تحریکات اور مجوزہ سیاسی اصلاحات اور بیرون ملک میں بعض بین الاقوامی واقعات
 سے متاثر ہو کر مسلمانان ہند نے اپنی جداگانہ سیاسی تنظیم کی اشد ضرورت محسوس
 کی اور ان کے سربراہ اور رہنماؤں نے اکٹھے ہو کر ڈھاکہ میں نواب وقار الملک کی
 صدارت میں آل انڈیا مسلم لیگ قائم کی جس کا مقصد مسلمانوں کے سیاسی حقوق
 اور مفاد کی حفاظت اور دیگر اقوام ہند سے اچھے تعلقات پیدا کرنا قرار پایا۔

(۱) پہلا سالانہ اجلاس ۱۹۰۷ء (دسمبر) نشست اول (بمقام کراچی) صدر
 آدم جی پیر بھائی۔ لیگ کا دستور اساسی مکمل کیا گیا۔

۱۹۰۸ء (مارچ) نشست دوم (علی گڑھ)۔ صدر جسٹس میاں محمد شاہ دین
 مجوزہ سیاسی اصلاحات کے متعلق کمیٹی بنائی گئی۔

لندن میں زیر صدارت سید امیر علی مسلم لیگ کی شاخ قائم ہوئی جس کے
 ذریعے وزیر ہند سے اہم گفت و شنید ہو کر جداگانہ انتخاب کا مسئلہ طے ہوا۔

(۲) دوسرا سالانہ اجلاس ۱۹۰۸ء (دسمبر) امرتسر صدر سر علی امام۔ قراردادیں لوکل
 بوردوں میں فرقہ وارانہ نمائندگی کی توسیع وغیرہ۔

(۳) ۱۹۱۰ء (جنوری) دہلی (سر آغا خاں قرارداد ملازمتوں میں مسلمانوں کا مناسب

میلادین آزادی کا دور

(۴) ۱۹۱۰ء (دسمبر) ناگ پور صدر سید نبی اللہ خطبے میں دفتری حکومت

پراعتراض اور ہندو مسلم اتحاد پر زور

۱۶) ۱۹۱۲ء (مارچ - کلکتہ) صدر نواب ڈھاکہ نے خطبے میں تقسیم بنگال کی تیسخ کے خلاف مسلمانوں کی رنجش کا اظہار اسی طرح طرابلس و ایران کے مسلمانوں سے ہمدردی۔

۱۷) ۱۹۱۳ء (مارچ - لکھنؤ) صدر میاں محمد شفیع نے کانگریسی لیڈر بھی شریک ہوئے، مسلم لیگ کے مقاصد میں یہ الفاظ بڑھائے گئے "تاج برطانیہ کے تخت میں ہندوستان کے حسب حال سلف گورنمنٹ حاصل کرنا"

۱۸) ۱۹۱۳ء (دسمبر - آگرہ) صدر سراج الدین رحمت اللہ (خطبہ - جنگ بنگال میں ترکی کے خلاف برطانیہ کے رویے کی شکایت اور امور مفاد عامہ مثلاً وزیر ہند کی کونسل، دوامی بندوبست وغیرہ پر بحث نیز ہندوؤں کے ساتھ دوستانہ تعلقات رکھنے کا مشورہ)

۱۹) ۱۹۱۵ء (دسمبر) صدر منظر الحق صاحب اسٹریٹس کی تحریک پر ایک کمیٹی بنی کہ کانگریس سے بھڑکانا کے اصلاحات کی ایک سکیم تیار کرے اس کے بعد پانچ چھ سال تک کانگریس اور لیگ کے اجلاس ایک ہی مقام پر منعقد ہوتے رہے اور مسلمانوں کی طرف سے ہندوؤں کی طرف عقیدت و تعاون کا اظہار ہوتا رہا۔

(۹) ۱۹۱۶ء دسمبر - لکھنؤ، صدر مسٹر محمد علی جناح۔ کانگریس کے ساتھ "میشاق بکھنؤ"

کا مشہور معاہدہ ہوا جس میں جداگانہ انتخاب تسلیم کیا گیا اور مسلم اکثریت

کے صوبوں میں ان کی نیابت آبادی کے تناسب سے کم اور

اقلیت کے صوبوں میں زیادہ کی گئی قرار دیا۔ قوانین اسلئے

مطابح و حفاظت ہند کے خلاف احتجاج۔

(۱۰) ۱۹۱۷ء دسمبر - کلکتہ، صدر مولانا محمد علی جن کی نظر بندی کے باعث ہساراجہ

محمود آباد نے صدارت کی۔ پریس ایکٹ کی تیسخ، ملازمتوں اور

یونیورسٹیوں میں مسلمانوں کی مناسب نمائندگی اور اردو کو دفتری

زبان اور ابتدائی تعلیم کا ذریعہ بنانے کے متعلق قرار دیا۔ گاندھی

جی نے بھی ایک تقریر کی۔

(۱۱) ۱۹۱۸ء دسمبر - دہلی، صدر مولوی فضل الحق، خطبہ: تمام خرابیوں کا علاج

سلف گورنمنٹ بتایا گیا، قرار دیا۔ کامل ذمہ دار حکومت

کا فوری مطالبہ۔ اس اجلاس میں علماء کثرت سے شریک

ہوئے اور خلافت کے متعلق پُر جوش تقریریں ہوئیں۔

(۱۲) ۱۹۱۹ء دسمبر - امرتسر، صدر حکیم اجمل خاں۔ رولٹ بل اور مارشل لاء

کے نفاذ سے ہندو مسلم اتحاد کی اُمتگ پیدا ہو گئی تھی۔ ایک

قرار داد مکمل ذمہ دار حکومت کے متعلق کانگریس کے ساتھ مل کر

سمجھوتا کرنے کی بابت منظور ہوئی۔

(۱۳) ۱۹۲۰ء (دسمبر) راناگپور) صدر ڈاکٹر انصاری۔ گاندھیانہ تحریک کے اثر سے
عدم تعاون کی قرارداد منظور ہوئی۔

(۱۴) ۱۹۲۱ء (دسمبر) احمدآباد) صدر مولانا حسرت موہانی (خطبے میں کامل آزادی کو نصیب
قرار دینے پر زور دیا گیا لیکن لیگ نے یہ قرارداد نامنظور
کر دی۔

دورِ غفلت :- عدم تعاون کے خاتمے، خلافت کے انجام، شدھی و سنگٹن کے
اجرا اور خلافت کمیٹی و جمعیتہ العلماء کی تشکیل سے مسلم لیگ
مزور ہو گئی

۱۹۲۳ء (مارچ) (لکھنؤ) صدر مسٹر بھگت سی۔ جلسے کا کورم بھی پورا نہ ہوا۔

(۱۵) ۱۹۲۴ء (مئی) (لاہور) صدر مسٹر محمد علی جناح۔ (خطبہ۔ عدم تعاون پر نکتہ چینی اور
ہندو مسلم اتحاد پر زور دیا) قراردادیں جداگانہ نیابت مسلم اکثریت
کے صوبوں کی صوبائی خود مختاری اور مکمل مذہبی آزادی۔

(۱۶) ۱۹۲۴ء (دسمبر) (بمبئی) صدر مسٹر رضا علی۔ دوسری سیاسی جماعتوں کے ساتھ
گفت و شنید کرنے کے لئے ایک کمیٹی مرتب ہوئی۔ لیکن ہندو
مسلم بلوے سال بسال بڑھتے گئے۔

(۱۷) ۱۹۲۵ء (دسمبر) (علی گڑھ) صدر مسٹر عبدالرحیم (خطبہ۔ ہندوستان میں مسلمان

اُسی وقت ایک خود مختار حکومت دیکھنا پسند کریں گے جب وہ
مسلمانوں کے حقوق کی اسی قدر پاسبانی کرے جس قدر ہندوؤں
کی۔

(۱۸) ۱۹۲۶ء (دسمبر - دہلی) سر عبدالقادر (خطیبہ) ملک کے نظم و نسق میں مسلمانوں
کو مناسب حصہ ملنے پر زور (مختصرہ اصلاحات کے لئے ایک
مرکزی کمیٹی اور صوبائی کمیٹیاں بنیں۔ سائمن کمیشن کی آمد پر مسلم لیگ
میں دو پارٹیاں ہو گئیں۔

(۱۹) ۱۹۲۶ء (دسمبر - کلکتہ) صدر سر محمد یعقوب - قراردادیں۔ سائمن کمیشن کا مفاہم
کانگریس کے ساتھ مل کر آئین بنانے کے متعلق کمیٹی بعض شرائط
پر مشترکہ انتخاب منظور کرنے کا فیصلہ۔

حقوق طلبی کا دور —

(۲۰) ۱۹۲۸ء (دسمبر - کلکتہ) صدر مہاراجہ محمود آباد۔ لیگ نے کانگریس کے اس
جلسے میں جو نرورپورٹ کے متعلق منعقد ہو رہا تھا اپنے نمائندے
بھیجے مگر وہاں لیگی تجاویز رد کر دی گئیں۔ اسی وقت میں دہلی
میں مسلم آل پارٹیز کانفرنس کا جلسہ ہوا۔

۱۹۲۹ء (مارچ) دہلی میں مسلم لیگ کا ایک خاص اجلاس منعقد ہوا جس
میں مسٹر خلیفہ کے وہ چودہ نکات منظور ہوئے جو گیارہ برس

تک مسلمانوں کے قومی مطالبات سمجھے گئے۔

(۲۱) ۱۹۳۰ء (دسمبر - الہ آباد) صدر سر محمد اقبال (خطبہ شمال مغربی ہند میں ایک اسلامی ریاست قائم کرنے کی تجویز)

(۲۲) ۱۹۳۱ء (دسمبر - دہلی) صدر سرفراز اللہ خاں - گول میز کانفرنس میں وزیر اعظم برطانیہ کے بیان پر احتجاج کہ اُس سے مسلم حقوق کا پورا تحفظ نہیں ہوتا۔

(۲۳) ۱۹۳۳ء (نومبر - دہلی) صدر حافظ ہدایت حسین - قرار دادیں - وزیر اعظم برطانیہ کے فرقہ وارانہ فیصلہ کی حمایت اور مجوزہ آئین میں مسلم حقوق کی توضیح پر اصرار - نیز اتحاد ملی کی تجویز منظور ہوئی جس پر مارچ ۱۹۳۳ء میں مسٹر جناح کو مسلم لیگ کا مستقل صدر منتخب کیا گیا۔

(۲۴) ۱۹۳۶ء (اپریل - بمبئی) صدر سر فرید حسن قرار دادیں - مرکزی فیڈریشن کے خلاف اور صوبائی سکیم سے فائدہ اٹھانے کے حق میں فیصلہ - نیز آئندہ انتخابات کے لئے مسٹر جناح کی صدارت میں ایک پارلیمنٹری بورڈ کا قیام۔

دور جدید

کانگریس کو ۱۹۳۷ء کے انتخابات میں توقع سے بڑھ کر کامیابی ہوئی وہ سات صوبوں میں حکومت کرنے لگی اور اُس نے ہندوستان

میں کانگریسی راج قائم کرنے کا ارادہ کر لیا۔ اس پر مسلم لیگ میں ایک نئی زندگی پیدا ہوئی اور وہ مسلم عوام کی جماعت بن کر دن دُنی رات چوگنی ترقی کرنے لگی۔

اب سال میں متعدد بار لیگ کونسل اور ورکنگ کمیٹی کے جلسے ہونے لگے اور لیگ کے مستقل صدر قائد اعظم محمد علی جناح کی شبانہ روز سرگرمیوں سے لیگ ایک زندہ جماعت بن گئی۔ انہوں نے جگہ جگہ دورے کئے اور تقریریں کیں اور تمام اہم مواقع پر لاجواب بیانات جاری کئے جن سے نہ صرف ہندوستان کے کونے کونے میں بلکہ اسلامی ممالک برطانیہ اور امریکہ تک مسلم لیگ کا پیغام جا پہنچا۔

(۲۵) ۱۹۳۶ء اکتوبر۔ لکھنؤ صدر مسٹر محمد علی جناح:۔۔۔ اپنے جیات انگیز خطبے میں

صدر نے کہا کہ "اکثریت سے سمجھوتے کا امکان نہیں اور میں چاہتا ہوں کہ مسلمان اس صورت حال پر غور و فکر کریں اور تمام ہندوستان میں ایک متحدہ پالیسی اختیار کر کے اور اس پر نہایت وفاداری سے قائم رہ کر اپنی قسمت کا آپ فیصلہ کریں، قراردادیں۔ فیڈریشن کی مذمت، اُردو کی حمایت، مسلمانوں کی اقتصادی معاشری اور تعلیمی ترقی کے لیے پروگرام

نیز ہندوستان کے لئے کامل آزادی اور آزاد جمہوری ریاستوں
کے وفاق کا قیام لیگ کا نصب العین قرار پایا۔

۱۹۳۸ء (اپریل - کلکتہ) صدر محمد علی جناح - یہ خاص اجلاس شہید گنج کے
قیضے پر غور کرنے کے لئے طلب کیا گیا۔

(۲۷) ۱۹۳۸ء (دسمبر - پٹنہ) صدر محمد علی جناح - (خطبہ: "اب کانگریس کی قلعی بالکل
کھل چکی ہے ہم مسلمان کوئی عطیہ نہیں چاہتے۔ میں ہر ایک سے
درخواست کرتا ہوں کہ مسلم لیگ میں آؤ جو تمام مسلمانوں کی حمایت
ہے تم اسے جیسی بھی چاہو بنا سکتے ہو) قراردادیں - کانگریسی منظم
کے خلاف ڈائریکٹ ایکشن کا فیصلہ، عورتوں کی کمیٹی کی تشکیل
اسلامی سادگی پر زور۔

(۲۸) ۱۹۴۰ء (مارچ - لاہور) صدر محمد علی جناح (خطبہ: ہم یقیناً ہندوستان کی
آزادی کے طالب ہیں لیکن یہ آزادی ہندوستان کے تمام
باشندوں کی آزادی ہونی چاہئے۔ مسلمان اقلیت نہیں بلکہ
ہر اعتبار سے ایک قوم ہیں اس اجلاس کی سب سے اہم تجویز
پاکستان کی قرارداد تھی جس کی رو سے ہندوستان کے شمال
مغرب اور شمال مشرق میں آزاد خود مختار مسلم ریاستوں کے
قیام کا فیصلہ کیا گیا۔

(۲۸) ۱۹۴۱ء (اپریل - مڈاس) محمد علی جناح رخطبہ - تعلیمی ترقی - معاشری اصلاح

اقتصادی بہتری اور سیاسی تربیت کے متعلق دوسرا پنج سالہ لاکھ
عمل پیش کر کے صدر نے کہا کہ مسلمانوں کو اس طرح خود اپنی قوت
کا ہتھیار تیار کرنا چاہئے، ایک قرارداد کے ذریعے سے پاکستان
کو لیگ کے دستور العمل کا ایک جزو قرار دیا گیا۔

(۲۹) ۱۹۴۲ء (اپریل - الہ آباد) صدر محمد علی جناح رخطبے میں کہیں کی تجاویز پر

روشنی ڈال کر اس امر کی وضاحت کی گئی کہ ان میں مسلمانوں
کی قومی وحدت کو واضح طور پر تسلیم نہیں کیا گیا، قرارداد :-
مسلمانوں کے جان و مال و ناموس کے تحفظ کے لئے ایک
کمیٹی کی تشکیل۔

(۳۰) ۱۹۴۳ء (اپریل - دہلی) صدر محمد علی جناح رخطبہ - ۱۸۶۱ء تا حال تک کے

اہم واقعات، گاندھیانہ ادارات، ہندوؤں اور اسلامی نظریہ
جمہوریت و آزادی، پاکستان اور دفاق کی تجویز اور برطانیہ کی
پُر فریب پالیسی وغیرہ پر تبصرہ نیز امیروں کو تنبیہ کہ وہ لالچ
اور خود غرضی چھوڑ دیں اور یہ اعلان کہ پاکستان کا دستور خود موم
وضع کریں قراردادیں۔ گورنمنٹ کو پھر توجہ دلائی گئی کہ اس
نے تعاون پر لیگ کی آمادگی سے بے اقتنائی برتی ہے اور

تنبیہ کی گئی کہ مسلمان کسی ایسے سمجھوتے پر راضی نہ ہوں گے جو ان کے مخصوص حقوق کو نظر انداز کرے نیز اتحادی اقوام کو توجہ دلائی گئی کہ جنگ کے خاتمے پر تمام اسلامی ممالک کو آزاد کیا جائے۔

(۳۱) ۱۹۴۳ء (دسمبر - کراچی) صدر محمد علی جناح یہ آل انڈیا مسلم لیگ کا آخری عام اجلاس تھا۔ خطبے میں صدر نے مسلمانوں کو ہتھیار کیا کہ پاکستان کے لئے جدوجہد طویل ہوگی اور سخت لیکن کہا کہ اسلامی ہنداب مخالفانہ نعروں اور دھمکیوں سے ہرگز نہ ڈرے گا۔ حکومت کو اور ہندوؤں کو یقین دلایا کہ مسلمان ان سے صلح کرنے کے لئے ہر وقت تیار ہیں لیکن یہ صلح باعزت صلح ہونی چاہئے اور اعلان کیا کہ پاکستان سے مراد نہ صرف مسلمانوں کی آزادی ہے بلکہ ہندوؤں کی آزادی بھی ہے، یہ اجلاس اس لحاظ سے غیر معمولی تھا کہ اس میں مجلس عمل مقرر ہوئی اور پاکستان کے علاقوں کے اقتصادی حالات کا جائزہ لینے کے لئے ایک تعمیری کمیٹی کی تجویز ہوئی جسے صدر نے اگست ۱۹۴۳ء میں نامزد کیا اور دکنگ کمیٹی کی طرف سے ایک مرکزی پارلیمنٹری بورڈ منتخب ہوا۔ جس سے لیگ کے مرکز میں نئی زندگی کے آثار پیدا ہو کر قومی تنظیم کا کام زیادہ تسلی بخش طور پر سرانجام ہونے لگا۔

۱۹۴۴ء ستمبر ۲۲ء میں جناح گاندھی گفت و شنید ہوئی اور جون و جولائی

۱۹۴۵ء میں وائسرائے نے شملہ میں لیڈروں کی ایک کانفرنس

۱۹۴۵ء منعقد کی۔ لیکن فرقہ واریت سمجھوتے کی سب کوششیں بیکار ثابت

ہوئیں۔ آخر اگست ۱۹۴۵ء میں برطانیہ کی نئی مزدور حکومت نے

ہندوستان میں موسم سرما میں نئے انتخابات کرنے کا اعلان کیا۔

جس پر سیاسی جماعتوں نے اور بالخصوص کانگریس اور مسلم

لیگ نے اکھنڈ ہندوستان اور پاکستان کے نصب العین کو

سامنے رکھ کر اس سیاسی جنگ کے لئے زبردست تیاریاں

شروع کر دیں ان انتخابات (منعقدہ ۲۴-۲۵ء) میں ہندوؤں

میں کانگریس اور مسلمانوں میں مسلم لیگ کو مکمل کامیابی حاصل ہوئی

۱۹۴۶ء مارچ ۲۶ء میں برطانیہ کا وزارتِ مشن ہندوستان آیا۔

اور یہاں اُس نے حکومتِ ہند کی تشکیل کے لئے ایک نئی

سیکیم پیش کی جو اکھنڈ ہندوستان اور پاکستان کے درمیان

ایک اعتدال کی راہ تھی۔ مسلم لیگ نے پہلے اسے منظرِ کریم

لیکن بعد میں وہ حکومت کے غیر منصفانہ رویے کی وجہ سے

اسے مسترد کرنے پر مجبور ہو گئی۔ وائسرائے نے عارضی حکومت


کانگریس کے سپرد کر دی اور گو مسلم لیگ بھی جلد ہی اس میں


شریک ہو گئی اور برطانوی حکومت نے سال کے اخیر میں سکیم کے متعلق مسلم لیگ کے نقطہ نظر کو تسلیم کر لیا لیکن کانگریس نے بغیر مسلم لیگ کی شرکت کے دستور ساز اسمبلی کو اپنی مرضی کے مطابق چلانے کی کوشش کی ساتھ ہی ملک میں جا بجا ہندوؤں مسلمانوں کے فسادات برپا ہو گئے اور کانگریس کا رویہ روز بروز زیادہ متکبرانہ ہوتا گیا۔ مسلم لیگ نے سمجھ لیا کہ جب تک مسلمان پوری طرح منظم اور مضبوط ہو کر اپنے قومی نصب العین کے لئے ہر طرح کی قربانی کرنے پر تیار نہ ہو جائیں گے وہ اپنی آزادی حاصل نہ کر سکیں گے۔

۱۹۴۷ء۔ جنوری میں پنجاب میں صوبہ مسلم لیگ کے تحت سول افرمانی کی ایک زبردست تحریک جاری کی گئی جو بہت ہی جیت جیت ثابت ہوئی۔ برطانوی حکومت نے ملک کو آزادی دینے کا اعلان کیا (۲۰ فروری) اور اپنے سر جو ن کے منصوبے کے ذریعے ہندوستان اور پاکستان کی آزادی تسلیم کر لی۔ اس کے مطابق ۱۵ اگست ۱۹۴۷ء کو پاکستان بطور ایک آزاد مملکت کے قائم ہو گیا یعنی مسلم لیگ نے اپنا نصب العین حاصل کر لیا۔ اس کے نتیجے کے طور پر ۱۴ دسمبر کو پاکستان

کے دارالسلطنت کراچی میں آل انڈیا مسلم لیگ کی کونسل
 کا آخری اور ہنگامہ خیر اجلاس منعقد ہوا جس میں آل
 انڈیا مسلم لیگ کو پاکستان مسلم لیگ اور ہندوستان
 مسلم لیگ دو حصوں میں تقسیم کر دیا گیا۔

مغربی پاکستان





اسلامی ہند میں بیداری اور پیکر پاکستان

ہندوستان میں اسلامی حکومت اگرچہ کہنے کو اورنگ زیب کی وفات (۱۷۰۷ء) کے ڈیڑھ سو سال بعد تک قائم رہی لیکن دراصل حکومت اور امراء دونوں کی طاقت اور سلطوت اٹھا رہیوں صدی کے وسط تک ختم ہو چکی تھی۔ انیسویں صدی کے شروع میں مسلمانوں کے سیاسی تنزل کی تکمیل ہوئی چنانچہ ۱۸۵۳ء میں انگریز دہلی میں داخل ہوئے۔ لیکن اسی زمانے میں ان کے بعض افراد کے دل میں مذہبی احیاء اور معاشری اصلاح کا خیال پیدا ہوا۔ شاہ ولی اللہ شاہ عبدالعزیز وغیرہ کی کوششوں سے علم دوست لوگوں میں مذہب کی صحیح واقفیت بڑھتی گئی لیکن عوام کی مذہبی حالت بہت گری ہوئی تھی اور مذہب معاشری رسموں میں مسلمانوں اور ہندوؤں میں زیادہ فرق نہ تھا۔

سیاسی تنزل اور معاشری تخریب کے اس نازک وقت میں ایک پُر خلوص مُصلح سید احمد بریلوی پیدا ہوئے جنہوں نے وہابی عقائد سے متاثر ہو کر ۱۸۱۶ء سے ۱۸۳۱ء تک پندرہ سال مسلمانوں کی مذہبی و معاشری خرابیوں کے دور

کرنے کی پوری کوشش کی۔ اسی سلسلے میں مذہبی آزادی کے حصول کے لئے انہوں نے دسمبر ۱۸۲۶ء میں سکھوں کے خلاف مذہبی جہاد کی مہم بھی شروع کی جس کے دوران میں سات ہزار مجاہدین نے پشاور کے قریب میدان جنگ میں نمایاں کامیابی حاصل کی اور سید احمد نے ایک نظام حکومت قائم کر کے قبائل کی معاشرتی اصلاح کے احکام نافذ کئے۔ لیکن بعض افتخاروں کی غداری سے جو سکھوں کے ساتھ شریک ہو گئے آخر کار مسلمانوں کو شکست ہوئی اور ان کا رہنما ہرمئی ۱۸۳۱ء کو بالاکوٹ میں شہید ہوا یعنی مسلمانوں کی مناسی خود مسلمانوں ہی کے ہاتھوں برباد ہو گئیں۔ یہ بات یاد رکھنے کے قابل ہے کہ سید احمد بریلوی نے پہلی بار ہندوستان کے مسلمانوں کو دوسری قوموں کے مقابلے میں جمع کیا اور ان کے اصلاحی کام کو ان کے بعض مذہبی جانشینوں نے جاری رکھا۔ ہر سید کئی باتوں میں اپنے ہم نام کے ہم خیال تھے اور ان کے عقیدت مند تھے۔ ہر زمانے میں ہمارے مسلمانوں میں ذرائعی تحریک اٹھی جس کا مقصد غریب مسلمانوں اور خصوصاً مومنوں کی ناگفتہ حالت کی اصلاح اور ان کی امداد تھا۔

۱۸۵۷ء میں غدر ہوا۔ مسلمانوں کی رہی سہی عزت خاک میں مل گئی۔ انگریزی حکومت سو سال سے ان کی دولت کے درپے تھی۔ بتدریج مسلمانوں کی زمینیں اور عہدے چھین لئے گئے، اسلامی تعلیم کے ذرائع ختم کر دیئے گئے، ۱۸۳۷ء میں فارسی زبان عدالتوں سے خارج کر دی گئی۔ غدر کے بعد ان پر عتاب اور

بڑھتا گیا اس طرح مسلمان پسپا بھی ہوئے اور ان مظالم سے متاثر ہو کر نئی حکومت اور اُس کے اداروں سے بیزار بھی ہوتے گئے۔ اُدھر ہندوؤں کی بے رحمی نے اُن کے زخموں پر اُدبھی نمک چھڑکا۔ اس ناگفتہ بہ حالت میں ایک دورانِ دلشہدِ دولت اٹھا جس نے اپنی بالیس پس ماندہ قوم کو اُمیدِ محنت اور ترقی کا زندگی بخش پیغام دیا۔ یہ مردِ خدا سرسید احمد خاں تھا۔ یہ انہیں کی جدوجہد کا نتیجہ تھا کہ گوٹلاک ہاتھوں سے کیا ملت کی آنکھیں کھل گئیں۔“

سرسید نے قدامت پسند مسلمانوں کو نئے زمانے کی ضروریات سے آگاہ کیا اور ہزار وقتوں سے اُن کو نئے علوم کے حصول اور نئی حکومت سے تعاون پر آمادہ کیا۔ اپنی مذہبی نصائیف اور رسالہ تمذیب الاخلاق کے اجراء سے انہوں نے ثابت کر دکھایا کہ اسلام عقل کے اصولوں پر مبنی ہے۔ اُن کی تعلیمی مساعی ۱۸۶۱ء میں تکمیل کو پہنچیں جب علی گڑھ کالج کا افتتاح ہوا جو کم از کم تیس برس تک مسلمانانِ ہند کا واحد قومی مرکز بنا رہا۔ ۱۸۵۷ء میں سرسید نے پنجاب کا دورہ کیا جہاں ”زندہ دلاں پنجاب“ کی قدردانی سے اُن کو بڑی تقویت پہنچی۔ پنجاب کے مسلمان ”سرسید کی منادی پر اس طرح دوڑے جس طرح پیا سا پانی پر دوڑتا ہے۔“ ایک طرف وہ علی گڑھ سے وابستہ ہوئے دوسری طرف انہوں نے لاہور میں انجمن حمایت اسلام کا ادارہ قائم کیا۔ ۱۸۸۴ء سے ۱۸۸۶ء میں سرسید نے آل انڈیا محمدن ایجوکیشنل کانفرنس کی بنیاد ڈالی جس کے اجلاس ہر سال مختلف

مقامات پر منعقد ہو کر مسلمانوں میں ایک نئی زندگی پھونکنے کا باعث ہوئے ۱۸۶۷ء میں تیارس کے بعض ہندوؤں کو یہ خیال پیدا ہوا کہ اردو موقوف کر کے ملک میں بھاشا زبان جاری کی جائے۔ سرسید کہتے تھے کہ ”یہ پہلا موقعہ تھا جب مجھے یقین ہو گیا کہ اب ہندو مسلمانوں کا بطور ایک قوم کے ساتھ چلنا محال ہے اور دو توں قومیں کسی کام میں دل سے شریک نہ ہو سکیں گی“ ۱۸۸۵ء میں انڈین نیشنل کانگریس کی بنیاد پڑی۔ سرسید نے مسلمانوں کو اس میں شرکت کرنے سے روکا کیونکہ ان کی دُور اندیشی نے دیکھ لیا کہ اس سے مسلمانوں کو بختیتِ قوم کے نقصان پہنچے گا۔ اپنے ایک اہم بیان میں انہوں نے کہا کہ جمہوری طریقہ ہندوستان کے لئے موزوں نہیں۔ یہ امر قابل غور ہے کہ سرسید کے پیش نظر انگریزوں کی خوشنودی نہ تھی بلکہ اپنی قوم کی ترقی۔ حقیقت یہ ہے کہ وہ پہلے ہندوستانی تھے جنہوں نے قدر کے بعد ۱۸۵۹ء میں اپنی مشہور تصنیف ”اسبابِ بغاوتِ ہند“ لکھ کر حکومت کو توجہ دلائی کہ قدر کا سب سے بڑا سبب یہ تھا کہ ہندوستانیوں کو ملک کی سیاسی کونسلوں میں شامل نہ کیا گیا۔ پھر ۱۸۶۸ء میں جب وہ کونسل کے ممبر نامزد ہوئے تو انہوں نے ملکی اور قومی مفاد پر پہلے درپے تقریریں کیں۔ ۱۸۹۸ء میں جب سرسید نے انتقال کیا تو ان کی قوم اپنے خواب گراں سے جاگ چکی تھی۔

سرسید کے بعد ان کے رفقاء نے ان کا شان دار کام جاری رکھا۔

محسن الملک، وقار الملک، حالی، نذیر احمد، دوکاء اللہ، شبلی وغیرہ نے تعلیمی سیاسی اور ادبی خدمات سر انجام دیں۔ محسن الملک نے علی گڑھ کالج کو ترقی دی۔ وقار الملک ایک سیاسی جماعت کی تشکیل میں معاون ہوئے۔ حالی کے مسدس نے ہندوستانی مسلمانوں کی زندگی میں انقلاب کی لہر دوڑادی، شبلی نے اسلامی تاریخ کے آئینے میں انہیں اپنی گزشتہ عظمت دکھا کر ان کے دلوں کو گرمادیا۔ امیر علی نے اپنی انگریزی تصانیف سے مغربی حلقوں میں اسلام کی وقعت پیدا کی۔

علی گڑھ تحریک کی وجہ سے قوم میں کئی اور تحریکات شروع ہو گئیں۔ اختلافات ضرور رونما ہوئے لیکن ایک حد تک یہ نئی زندگی کا نشان تھے۔ سرسید امیر علی اقد و دیگر بزرگوں نے اسلام کو مغربی علوم سے اس طرح جا ملایا تھا کہ اسے ایک ترقی یافتہ مذہب ثابت کیا۔ لیکن اس جدید علم الکلام کے رد عمل کے طور پر بعض اور مذہبی مساعی بروئے کار آئیں۔

شبلی نے لکھنؤ میں ندوۃ العلماء قائم کیا۔ دیوبند میں علماء نے قدیم طرز کی درس گاہ بنا کر ملک میں قدیم اسلامی علوم کے چراغ روشن کئے۔ ان مساعی کا نتیجہ یہ ہوا کہ مذہب سے بیگانگی بہت حد تک کم ہو گئی اور مغرب کی ذہنی غلامی سے نجات ملی لیکن ساتھ ہی ایک ایسی نقاب بھی پیدا ہو گئی جس میں اپنی ہر چیز اچھی اور دوسروں کی ہر چیز بُری نظر آنے لگی۔ اس کی اصلاح ضروری ہو گئی۔

اقبال نے آکر اسلامی و مغربی علوم کے غائر مطالعہ کے بعد اپنا خاص اسلامی فلسفہ قوم کے سامنے پیش کیا جس کا مقصد کامل ترین انسان کی انفرادی و اجتماعی نشوونما ہے۔ اقبال کا خیال ہے کہ انسان اطاعت، ضبط نفس اور نیابت الہی کی تین منزلیں طے کرتا ہوا خودی کی انتہائی بلندی پر پہنچ سکتا ہے۔ اس ارتقا میں اُسے مذہب کی رہنمائی درکار ہے۔ اقبال نے چار چیزوں پر زور دیا۔ اول توحید جس پر پورا ایمان عملاً انسان کو خوف و بالوسی سے آزاد کر دیتا ہے نیز توحید الہی، توحید انسانی میں پرتو افکن ہوتی ہے۔ دوم رسول اکرم سے محبت اور ان کی مکمل تقلید۔ سوم۔ تفاسیر کو چھوڑ کر براہ راست قرآن کا مطالعہ اور اس کی تعلیمات کی پیروی۔ چہارم۔ رجائیت یعنی بالوسی اور غم پسندی کو ترک کر کے اُمید بہت اور جرات کی راہ اختیار کرنا۔ اقبال نے سچے مومن کی یوں تعریف کی ہے،

کی ہے اسے

ہر لحظہ ہے مومن کی نئی شان نئی آن
گفتار میں کرنا میں اللہ کی بڑان
قہاری و غفاری و قدوسی و جبروت
یہ چار عناصر ہوں تو بنتا ہے مسلمان
جس سے جگر لالہ میں ٹھنڈک ہو وہ شہنم
دریاؤں کے دل جس دہل جا میں طوفان

اقبال نے اپنی قوم کو یہ کہہ کر جگایا اور اکسایا کہ

چلنے والے نکل گئے ہیں جو ٹھہرے ذرا کھل گئے ہیں
اپنے رہنماؤں کے آواز سے سن کر مسلمان قوم ترقی کی راہ پر کچھ چلنے تو

لگی لیکن جا بجا ٹھوکرین کھاتے ہوئے، معاشرتی حیثیت سے وہ اپنے ہمسیاروں سے
 کہیں پیچھے رہی تیلجی حیثیت سے وہ ضرور کچھ بڑھی لیکن پھر بھی پس ماندہ رہی
 البتہ اپنے قومی زبان و ادب کو اس نے باوجود اپنے انحطاط کے خوب چمکایا
 اور دو علم و ادب اور صحافت کو ترقی ہوئی اور ملک میں جا بجا اردو کی اور دوسری
 علمی و ادبی انجمنیں پھیل گئیں۔ علی گڑھ کالج ۱۹۲۱ء میں یونیورسٹی کے درجے تک
 پہنچ گیا اور منجانبہ حیدرآباد دکن، کی دوسری ترقیات کے وہاں جامعہ عثمانیہ کا
 شاندار ادارہ قائم ہوا۔ تمدن زندگی کے اکثر شعبوں میں مسلمان دوسروں سے
 پیچھے ضرور تھے لیکن یہ بات اب ان پر اور دوسروں پر ظاہر ہو گئی کہ جب بھی ہاؤر
 جہاں بھی وہ بڑھنے کی کوشش کریں وہ دوسروں سے پیچھے نہیں رہتے۔ البتہ
 باوجود ان سب ترقیوں کے یہ امر اظہر من الشمس تھا کہ جب تک قوم سیاسی حیثیت
 سے مضبوط و متحد نہ ہوگی اس کی ساری روایات و اکارت جائیں گی اور اس کے
 سارے ارادے دھرے کے دھرے رہ جائیں گے۔

مسلمانان ہند کی جدید سیاسی زندگی کی داستان یہ ہے کہ انڈین نیشنل کانگریس
 کے قیام کے بعد گوہر سید نے علی گڑھ میں مسلمانوں کے سیاسی حقوق کے تحفظ
 کے لئے قدم اٹھایا لیکن بالعموم ان کی قومی سیاست یہی تھی کہ مسلمان کی سیاست
 سے الگ تھلک رہیں اور پہلے مغربی علوم کے حصول سے اپنی قوم کی حالت کو
 درست اور مضبوط کر لیں۔ مگر بیسویں صدی کے شروع سے ایشیا اور اس

کے ساتھ ہندوستان میں صورت حال دگرگوں ہونے لگی، جاپان کی فتح سے
 ہندوؤں میں جذبہ قومیت اور ابھرا اور انہوں نے تقسیم بنگال کے خلاف ۱۹۰۵ء
 میں ایک زبردست تحریک شائع کی۔ علاوہ بریں اردو ہندی جھگڑے کے سلسلے
 میں یو۔ پی کی حکومت نے علی گڑھ کے تعلیمی ادارے کو اس نیم سیاسی مسئلے میں
 دینے سے حکماً روک دیا جس کی وجہ سے مسلمانوں کے لئے اور بھی ضروری ہو گیا
 کہ وہ اپنے تمدنی و سیاسی حقوق کی حفاظت کے لئے ایک سیاسی جماعت
 کی بنیاد رکھیں۔ یوں دسمبر ۱۹۰۶ء میں مسلم لیگ قائم ہوئی۔ اور ۱۹۰۹ء کی
 اصلاحات میں مسلمانوں نے جداگانہ انتخاب کا اہم حق حاصل کیا۔ پھر تقسیم بنگال
 کی تاریخ ۱۹۱۱ء اور جنگ بلقان و المانیوں (۱۹۱۲ء) سے جب مسلمانوں
 کو یقین ہو گیا کہ ان کے قومی اور بین الاقوامی حقوق حکومت برطانیہ کے ہاتھ میں
 محفوظ نہیں رہ سکتے تو انہوں نے ہندوستان کے لئے "سلف گورنمنٹ" کا مطالبہ
 کیا۔ ۱۹۱۳ء اور کانگریس کی طرف تدارک کا ہاتھ بڑھایا۔ جنگ عظیم نے ہندوستانیوں
 کے دل میں حرکت پیدا کی کانگریس اور لیگ میں میثاق لکھنؤ کا مشہور معاہدہ
 ہوا جس کی وجہ سے برطانیہ ۲۰ اگست ۱۹۱۶ء کو یہ اعلان کرنے پر مجبور ہو گیا کہ
 ہندوستان کو بتدریج خود اختیاری حکومت دی جائے گی۔ لیکن جنگ کا ختم ہونا
 تھا کہ برطانوی حکومت نے ہندوستانیوں سے طوطے کی طرح آنکھیں پھیر لیں
 اور ظالمانہ قوانین نافذ کرنے کی ٹھان لی (۱۹۱۹ء) اور اصرار پرپ میں ترکی

کے حقے بخرے کرنے کی سازش کی۔ اس پر گاندھی نے علی برداران کی مدد سے عدم تعاون کی ذبردست تحریک شروع کی (۱۹۲۰ء) لیکن اس تحریک کا ختم ہونا تھا کہ دوسرے ہندو لیڈروں نے شدھی اور سنگٹھن کی اسشتہ حال انگیز کاریوں سے ہندو مسلم تعلقات کو قطعاً خراب کر دیا اس زمانے میں مسلمان لیڈر غفلت کی نیند سوئے رہے لیکن سائمن کمیشن کی آمد اور نہرو رپورٹ کی مسلم کش تجاویز پر وہ اپنے خوابے چونکے (۱۹۲۸ء) اور آل انڈیا مسلم کانفرنس میں جمع ہو کر انہوں نے ایک متحدہ سیاسی مطالبہ جو مسیحیوں کے چوہانگات سے مماثلت رکھتا تھا دنیا کے سامنے پیش کیا (۱۹۲۹ء) اور کانگریس نے گاندھی کی قیادت میں مکمل آزادی کا اعلان کر کے سول نافرمانی کی تحریک شروع کر دی (۱۹۳۰ء) اس دوران میں لندن میں گول میز کانفرنس کا انعقاد ہوا۔ (۱۹۳۰ء تا ۱۹۳۱ء) اور برطانوی حکومت نے اپنا فرقہ وارانہ فیصلہ سنا لیا لیکن ہندو لیڈروں کی ہٹ دھرمی کے باعث ہندو مسلمانوں میں کوئی سمجھوتہ نہ ہو سکا۔ (۱۹۳۵ء) میں نیا گورنمنٹ آف انڈیا ایکٹ نافذ ہوا جس کی رو سے مرکز میں فیڈریشن اور صوبوں میں خود اختیاری حکومت کا نفاذ طے پایا۔ (۱۹۳۵ء) کے انتخابات کے بعد کانگریس پہلے چھ اور پھر دو اور صوبوں میں حکومت کرنے لگی جس سے اس کا مزہ پھر گیا اور اس نے مسلم لیگ سے منہ پھیر کر مسلمانوں کو بحیثیت قوم کے ملیا پیٹ کرنے کا مستحکم ارادہ کر لیا۔ چنانچہ کانگریسی حکومتوں

نے اُردو کو مٹایا ہندی کو اُبھارا اور ہندو اُنہ تمدن کے دیگر اداروں اور نشانات کو فروغ دے کر ہندوستانی مسلمانوں کی جداگانہ ہستی کو ہندوؤں میں مدغم کرنے کی بیسیوں علانیہ و خفیہ ماسعی کیں۔

یہ ہندوستان کے مسلمانوں کے لئے ایک بے حد نازک وقت تھا۔ مسلمانوں میں کہنے کو کئی سیاسی جماعتیں تھیں مسلم لیگ جو ۱۹۰۶ء میں قائم ہوئی کبھی جاگتی کبھی سوتی رہی اس کے بعد ۱۹۱۹ء کے ہنگامہ خیز سال میں جمعیتہ العلماء نے ۱۹۲۹ء میں خدائی خدمتگار اور مجلس احرار کا پیام عمل میں آیا۔ اور اسی سال میں نیشنلسٹ مسلمانوں نے بھی اپنی ایک کانفرنس منعقد کی۔ وقتاً فوقتاً بعض اور فرقہ وارانہ جمعیں مثلاً شیعہ کانفرنس، مومن کانفرنس وغیرہ بھی ظہور میں آتی رہیں۔ ۱۹۲۷ء میں جب کانگریس برسرِ اقتدار ہوئی اور اس نے مسلمانوں کی قومی ہستی کو ختم کرنا چاہا تو سوال پیدا ہوا کہ مسلمان اس کا جواب دیتے ہیں۔ اُس خطرناک وقت میں مسلم لیگ کی قیادت جس زبردست شخصیت کے ہاتھ میں تھی اُس نے کانگریس کے چیلنج کو دلیری سے قبول کیا۔ یہ قائد اعظم محمد علی جناح تھا جو ایک طرف سیاسی بات چیت میں انگریزی حکومت اور کانگریسی لیڈروں کے ساتھ پورا اُترا اور جس نے دوسری طرف اپنی لاجواب شخصیت کے بل پر ایک پراگندہ اقلیت کو ایک مستقل قوم بنانے میں نمایاں کامیابی حاصل کی۔

اکتوبر ۱۹۳۷ء میں لکھنؤ میں آل انڈیا مسلم لیگ کے چھٹیویں سالانہ اجلاس

سے اسلامی ہند کی تاریخ بیداری کا ایک نیا دور شروع ہوا چنانچہ ۳۳ مارچ ۱۹۴۰ء کو مسلم لیگ نے لاہور میں پاکستان کی قرارداد منظور کی یعنی مسلمانان ہند کے لئے ہندوستان کے ایک حصے میں ایک خود مختار حکومت اور ایک جداگانہ آزاد وطن کے قیام کا نشان وار منصوبہ باندھا۔ اس سے مسلمان قوم میں زندگی کی ایک برقی لہر دوڑ گئی اب وہ محض تحفظات و مراعات کی سائل نہ رہی بلکہ ایک علیحدہ مستقل آزاد قومیت کی دعوے دار بن گئی جس کی ایک اپنی جدا حکومت ہو ایک اپنی جدا تہذیب اور ایک اپنا جدا گانہ وطن۔

پاکستان کی تجویز کے بعد اس منصوبے کو تفصیل سے مکمل کرنے کی ضرورت پیش آئی چنانچہ ۱۹۴۲ء میں معاشی مسئلے پر غور کرنے کے لئے ایک تہذیبی کمیٹی وضع کی گئی تعلیمی مسئلے کے لئے ایک تعلیمی کمیٹی بنی اور دیگر اہم مسائل کے لئے مصنفین کی ایک کمیٹی بنائی گئی۔

۱۹۴۲ء میں پنجاب میں مسلم لیگ اور یونیسٹ وزارت میں جھگڑا پیدا ہو گیا اور بمبئی میں گاندھی اور جناح کی ملاقات ہوئی مگر ناکام رہی ۱۹۴۵ء میں شملہ کانفرنس میں کانگریس اور لیگ کے پھر اکٹھا بلایا گیا مگر کچھ نتیجہ نہ نکلا۔ آخر حکومت ہند نے نئے انتخابات کا اعلان کیا اور کہا کہ نئی برطانوی مزدور حکومت کے پیش نظر ہندوستان کو خود اختیاری حکومت دینا ہے۔

نئے انتخابات میں جو ۱۹۴۵-۴۶ء کے موسم سرما و بہار میں ہوئے ہندوؤں

میں کانگریس اور مسلمانوں میں مسلم لیگ پورے طور پر کامیاب ہو گئی۔ اتنے میں برطانوی حکومت نے ۱۹۴۶ء میں پہلے ایک وفد کو اور پھر ایک "وزارتی مشن" کو ہندوستان بھیجا تاکہ یہاں کی سیاسی گتھی کو سلجھاٹے۔ مشن نے ہندوستان کی حکومت کے لئے ایک نئی سکیم پیش کی لیکن مشن کی کانگریس نواز پالیسی سے ناراض ہو کر مسلم لیگ نے اس سکیم کو ٹھکرا دیا اور گو آخر کار وہ بھی مرکز کی عارضی حکومت میں ضم ہو گیا لیکن ادھر نہ صرف کانگریس اور لیگ میں بات بات پر اختلاف رونما ہوئے بلکہ ملک بھر میں جا بجا ہندو مسلمانوں میں شدید فرقہ وارانہ منافقات اور فسادات برپا ہو گئے۔ کانگریس نے مسلم لیگ سے باعزت سمجھوتہ کرنے سے انکار کر دیا برطانوی حکومت نے پہلے یہ اعلان کیا کہ وہ کسی ایسے دستور کو ملک میں نافذ نہیں کرے گی جس پر دونوں بڑی جماعتوں کا اتفاق رہے نہ ہو اور پھر فروری ۱۹۴۷ء میں یہ فیصلہ کیا کہ برطانیہ جون ۱۹۴۷ء تک ہندوستان کو خالی کر دے گا۔

جنوری ۱۹۴۷ء میں پنجاب میں مسلم لیگ کی ایک زبردست تحریک اُٹھی جس میں مردوں اور عورتوں نے یکساں حصہ لیا اور جو صرف ایک ماہ جاری رہ کر بہت نتیجہ خیز ثابت ہوئی۔ برطانوی حکومت اس سے متاثر ہوئی اور اسے یقین ہو گیا کہ اسلامیان ہند کے قومی مطالبے کو اب دیر تک معرض التوا میں نہیں رکھا جاسکتا۔ ادھر پاکستان کے مخالفین نے ملک بھر میں فرقہ وارانہ فسادات کا سلسلہ

شروع کر دیا جو آخر سال تک جاری رہا اور جس کے ضمن میں ایک منظم سازش کے ماتحت آٹھ دس لاکھ بے گناہ مسلمانوں کو بے رحمی سے تہ تیغ کر دیا گیا۔ اسی دوران میں برطانیہ نے سر جون کوہندوستان و پاکستان کی آزادی کے متعلق اپنا اپنی منصوبہ شائع کیا جس کے مطابق ۱۵ اگست ۱۹۴۷ء کو دونوں ملکوں میں دو علیحدہ علیحدہ خود مختار حکومتیں قائم ہو گئیں۔ یوں اسلامی ہند کے دس کروڑ فرزند ان توحید کی تنظیم اور قربانیاں پھیل لائیں اور مشرقی و مغربی ہند میں مشرقی و مغربی پاکستان کی بنیاد پڑی۔

پاکستان جو تقریباً آٹھ کروڑ نفوس پر مشتمل ہے آبادی کے لحاظ سے دنیا کی سب سے بڑی اسلامی سلطنت ہے۔ پاکستان کے قیام سے نہ صرف ہندوستان کے بڑے عظیم اور ایشیا میں بلکہ ساری اسلامی دنیا میں ایک ایسا قوت آفریں تغیر رونما ہو گیا ہے جس کے غیر معمولی نتائج کا دنیا ابھی صحیح طور پر اندازہ نہیں کر سکتی۔ ادھر یہ امر پاکستان کی ملت اسلامیہ پر روز بروز واضح ہو رہا ہے کہ اگر ایسے اپنی اور دنیا کی طرف اپنا اسلامی اور انسانی فرض ادا کرنا ہے تو پاکستان کی حکومت لازمی طور پر اسلامی جمہوریت کے ترقی پر در اصولوں پر قائم ہوگی جس میں مسلم وغیر مسلم دونوں سے مساوی سلوک کیا جائے گا جس میں بڑے بڑے سرمایہ داروں کے لئے جگہ نہ ہوگی بلکہ جس میں غریبوں اور کارکنوں کا خاص طور پر خیال رکھا جائے گا، جس میں عدوت کے حقوق اور اس کی شخصیت محفوظ ہوگی

جس میں دولتِ ادھر تمام لوگوں میں متناسب طور پر تقسیم ہو کر اور ادھر بیت
 المال میں جمع ہو کر عوام الناس کا معیارِ زندگی بڑھانے کے کام آئے گی۔
 مسلمانوں کا نصب العین اسلام ہے وہ اسلام نہیں جس کا ڈنکا مطلق
 العنان بادشاہوں اور خود غرض امراء نے بجایا بلکہ وہ اسلام جس کا حامل
 قرآن ہے جس نے صرف ان دیکھے خدا کے آگے سر جھکانا سکھایا، وہ اسلام
 جس کا نمونہ آنحضرت صلعم اور خلفائے راشدین کے عہد میں مسلمانوں کی زندگیوں
 میں نظر آتا ہے۔ وہ سچائی وہ ڈیگری وہ خود اعتمادی وہ انکسار و امن پسندی
 وہ محنت و مساوات وہ صبر و تقویٰ وہ مسلم و غیر مسلم سب کی خدمت سب
 کے حقوق کا تحفظ سب سے رواداری اور محبت! یہ ہے پاکستان کے مسلمانوں
 کا نصب العین، ہمارے قومی شاعر نے اپنی قوم کے ہر فرد پر خوب روشن کر دیا
 ہے کہ

پرے سے چرخ نیلی قام سے منزل مسماں کی
 ستارے جس کی گردِ راہ ہوں وہ کاواں تو ہے

قائد اعظم کی داستانِ حیات

۱۸۷۶ء - پیدائش - ۲۵ دسمبر بروز کرسمس اُن کے والد ایک متمول خوجہ ناجر تھے

ابتدائی تعلیم - سندھ مدرسے میں داخل ہوئے جہاں انہوں نے قرآن مجید

بھی پڑھا پھر مشن ہائی سکول سے میٹرک کا امتحان پاس کیا (۱۸۹۲ء)

۱۸۹۲-۹۶ء - انگلستان میں تقریباً چار سال قیام جہاں بیرسٹری کا امتحان پاس کیا۔

۱۸۹۶ء - واپس آکر کراچی میں وکالت شروع کی۔ اس وقت اُن کے والد کی

مالی حالت بہت تنگ تھی لیکن نوجوان بیرسٹر نے محنت کرنے اور

کامیاب ہونے کا مصمم ارادہ کر لیا۔

۱۸۹۷ء - ایبٹ آباد جا کر کام شروع کیا اور باوجود ابتدائی ناکامیوں کے سالوں

محنت کی۔ آٹھ دس سال میں اُن کی آمدنی خاصی ہو گئی۔ ۱۹۰۶ء

میں وہ ایبٹ آبادی کورٹ کے ایڈووکیٹ ہو گئے اور بتدریج ہندوستان

کے مشاہیر و کلا میں شمار ہونے لگے۔

۱۹۰۶ء - دادا بھائی نوروجی کے پرائیویٹ سکرٹری بن گئے اور سیاسیات

میں حصہ لینے لگے۔ چنانچہ اسی سال انہوں نے گلکھتہ کانگریس میں
 ”وقف علی الاولاد“ کے موضوع پر اپنی پہلی پبلک تقریر کی۔ وہ دن
 سے کانگریسی ہو کر اعتدال پسندوں کے ساتھ مل کر سیاسی کام کرنے
 لگے۔

۱۹۰۹ء بمبئی کے مسلم حلقے کی طرف سے اسپیریل سلیٹیو کونسل کے ممبر منتخب ہوئے۔
 کونسل اور بعد میں مرکزی اسمبلی کے مباحثات میں نمایاں حصہ لیا اور اپنی فصیح
 البیانی دلیری اور آزادی رائے کے لئے مشہور ہو گئے۔

۱۹۱۰ء ہندو مسلم اتحاد کانفرنس میں حصہ لیا۔ دسمبر ۱۹۱۰ء و جنوری ۱۹۱۱ء جو
 ناکام رہی۔ اس وقت سے لے کر تاحال ایک عمر اسی جستجو میں گزار دی کہ کسی
 طرح ان دو قوموں میں باعزت سمجھوتہ ہو جائے۔ گو کھلے نے انہیں ”ہندو
 مسلم اتحاد کا سفیر“ کہا۔

۱۹۱۲ء مسلم لیگ کی درخواست پر لیگ کونسل میں شرکت کی جہاں لیگ کے دستور
 میں یہ اہم تبدیلی تجویز کی گئی کہ اب لیگ کا مطمح نظر ”سلف گورنمنٹ“ ہوگا
 ۱۹۱۳ء ہا سپیریل کونسل میں اپنا اوقات بل پیش کیا۔ یہ ایک غیر سرکاری ممبر کا پہلا
 بل تھا جو قانون بنا۔ لکنٹو میں مسلم لیگ کے سالانہ اجلاس میں حصہ لیکر
 سلف گورنمنٹ کی قرارداد کے حق میں تقریر کی (مارچ) اسی سال کے
 آواخر میں انگلستان میں مولانا محمد علی اور سید وزیر حسن کی ترغیب پر

مسلم لیگ کے باقاعدہ رکن بن گئے۔ گوگلے کے ساتھ انگلستان گئے پارلیا
 کانگریس اور لیگ میں وزیر ہند کی کونسل کے خلاف تقریر کی (دسمبر)
 ۱۹۱۳ء۔ انڈیا کونسل کی اصلاح کے سلسلے میں کانگریسی وفد کے رکن بن کر پھر انگلستان
 گئے (مئی)۔

۱۹۱۵ء مسلم لیڈروں سے اپیل کی کہ وہ مسلم لیگ کے جذبے تلے آ جمع
 ہوں (نومبر)

۱۹۱۵-۱۶ء انہیں کی مساعی سے دسمبر ۱۹۱۵ء میں بمبئی میں اور دسمبر ۱۹۱۶ء میں لکھنؤ
 میں کانگریس اور لیگ کے اجلاس ایک وقت ایک ہی شہر میں منعقد
 ہوئے اور دونوں قوموں کے لیڈروں نے مل کر دونوں جلسوں میں
 شرکت کی۔

۱۹۱۶ء پیمپٹی پراونشل کانفرنس راجھ آباد کے صدر کی حیثیت سے ہندوؤں
 سے اپیل کی کہ وہ جداگانہ نیابت کی مخالفت نہ کریں (اکتوبر) ملکی اصلاحات
 پراپیٹی بل کونسل کے ۱۶ ممبروں کی مشورہ یا دواداشت کے تیار کرنے میں حصہ
 لیا۔ مسلم لیگ کے نویں سالانہ اجلاس کی صدارت کی جہاں انہیں کی
 کوششوں سے کانگریس اور لیگ کے درمیان لکھنؤ کا مشہور مشاق
 ہوا جس کی رو سے کانگریس نے فرقہ واریت کو تسلیم کیا۔

۱۹۱۷ء ہوم رول لیگ کے قیام میں مسز بیڈٹ کے معاون بنے۔ کانگریس

اور لیگ کے مشترکہ جلسے میں حصہ لیا جس میں خود اختیاری حکومت پر زور دیا گیا (جولائی) اور جس کے اثر سے برطانیہ نے اگست میں ڈومرلر حکومت کا مشہور اعلان کیا۔ نومبر میں کانگریس اور لیگ کے مشترکہ وفد کے رکن بن کر نئی دہلی میں وزیر ہند سے ملے جو ان سے بے حد متاثر ہوئے۔

۱۹۱۸ء۔ مجوزہ سیاسی اصلاحات پر نکتہ چینی کی کہ وہ ناکافی اور جمہوریت کے منافی ہیں (جولائی) ولنگڈن گورنر میٹھی کی مجوزہ الوداعی تقریب پر دوسرے مہمان وطن کے رہنما بن کر ٹاؤن ہال میں زبردست مخالفت کا مظاہرہ کیا اور جلسے کو منتشر کرانے میں نمایاں حصہ لیا جس سے ملک بھر میں ان کی دلیری کی دھاک بندھ گئی (۱۹ دسمبر) اور آگے چل کر اس واقعہ کی یاد میں جناح ہال تعمیر کیا گیا۔ ایک پارسی خاتون مس پتیت سے شادی کی جنہوں نے شادی سے پہلے اسلام قبول کیا (۱۹ اپریل)۔

۱۹۱۹ء۔ رولٹ بل کے خلاف احتجاج کے طور پر امپیریل کونسل سے استعفیا دے دیا (مارچ) مسلم لیگ کے مستقل صدر ہوئے (دسمبر)۔

۱۹۲۰ء۔ لیگ کے خاص اجلاس کی صدارت کی اور عدم تعاون کا فیصلہ حاضرین پر چھوڑ دیا (ستمبر) ناگ پور کانگریس میں ہزاروں کے مجمع میں تنہا عدم تعاون کی قرارداد کی مخالفت کی۔ اور اس تحریک سے الگ ہو گئے۔

بایں ہمہ اس کے بعد بھی ملکی مفاد کے خیال سے انہوں نے عموماً گورنمنٹ کی مخالفت کی اور ہندو مسلم اتحاد کی مساعی میں پیش پیش رہے۔

۱۹۲۱ء۔ نئی مرکزی اسمبلی کے ممبر منتخب ہوئے جہاں انہوں نے اپنی نیشنلسٹ پارٹی بنائی اور ۱۹۲۵ء تک درجہ نوآبادیات کے حصول کے لئے کوشاں رہے مارچ میں موڈیمین کمیشن کی رپورٹ میں ذمہ داری حکومت کے خلاف اختلافی نوٹ لکھا۔

۱۹۲۳ء۔ مسلم لیگ کے پندرہویں سالانہ اجلاس (لاہور) کی صدارت کی اور نیم مردہ لیگ میں جان ڈالنے کی کوشش کی (رہی) اتحاد کانفرنس (مبئی) میں ہندو مسلم اتحاد پر تقریر کی (نومبر)

۱۹۲۵ء۔ آل پارٹیز کانفرنس میں خاصا حقتہ لیا (جوزی)۔ مرکزی اسمبلی میں اپنی آزاد پارٹی بنانی تاکہ سوراہیوں کی تخریبی کارروائیوں سے علیحدہ رہیں لیکن گورنمنٹ کی پالیسی کی متعدد بار مذمت کی۔

۱۹۲۶ء۔ اسمبلی میں مزید اصلاحات کے لئے ایک شاہی کمیشن کے تقرر کا مطالبہ کیا۔ جداگانہ نیابت کی علاقہ حمایت کی۔

۱۹۲۷ء۔ دہلی میں مسلم لیڈروں کی ایک اہم کانفرنس کی صدارت کی جس میں محض ان کے اثر سے "تجاویز دہلی" منظور کی گئیں جن کی رو سے مسلمانوں نے چند شرائط پر مشترکہ انتخاب منظور کر لیا (مارچ) لیکن مہاسیہاٹیوں

نے اس فیاضانہ پیش کش کو ٹھکرا دیا۔ سائمن کمیشن کے تقریر پر جس میں کوئی
ہندوستانی نہ لیا گیا تھا انہوں نے کمیشن کے مقاطعہ میں پہلا قدم اٹھایا۔
۱۹۲۸ء رنزہ کمیٹی کی رپورٹ کے سلسلے میں مسلم لیگ کی طرف سے کلکتہ کنونشن
میں چند اہم مسلم مطالبات پیش کئے لیکن کانگریسوں نے انہیں رد کر
دیا (دسمبر)

۱۹۲۹ء مسلم لیگ (دہلی) میں اپنے مشہور چودہ نکات پیش کئے (مارچ) جو
اس کے بعد گیارہ برس تک مسلمانان ہند کے متفقہ سیاسی مطالبات تسلیم
کئے گئے۔ برطانیہ کے وزیر اعظم کو ایک اہم خط لکھا (جون) کہ برطانیہ ہندوستان
کو درجہ نو آبادیات عطا کرے اور ہندوستانی نمائندوں کو بلا کر ان سے
گفت و شنید کرے۔ چنانچہ اکتوبر میں وائسرائے نے مطلوبہ اعلان کیا
۱۹۳۰ء - دوسرے مسلم لیڈروں کے ساتھ مل کر گول میز کانفرنس لندن میں نمایاں
حصہ لیا (۱۹۳۰ء، ۱۹۳۱ء) جہاں ہندو لیڈروں کے رویے پر انہیں
اپنی عمر میں سب سے زیادہ صدمہ پہنچا، اور انہوں نے لندن میں ہی
سکونت اختیار کرنے کا ارادہ کر لیا۔ چنانچہ چار سال تک وہیں مقیم رہے
اور وکالت کا کام کرتے رہے لیکن جب انہوں نے دیکھا کہ مسلمان
مذہب اتہائی خطرے میں ہیں اور ان سے واپسی کی درخواست کی گئی تو یہ فوراً
ہندوستان واپس آ گئے (۲ اپریل ۱۹۳۲ء) اس سے پہلے بھی

انہوں نے متعدد بار گرمیوں کا موسم انگلستان میں گزارا۔

۱۹۳۴ء مسلم لیگ کونسل کے زاینده جلسہ راولپنڈی میں انہیں با اتفاق اسٹے لیگ کا مستقل صدر منتخب کیا گیا (مارچ)

۱۹۲۵ء ریشی مرکزی اسمبلی میں ان کی آزاد پارٹی کا رویہ عموماً فیصلہ کن ثابت ہوتا رہا یہاں انہوں نے اپنے اثر سے کام لے کر ”فرقہ وارانہ فیصلہ“ کو منظور کرایا (فروری) لیکن صدر کانگریس کے ساتھ گفتگو سے مصالحت بے نتیجہ ثابت ہوئی (مارچ) اس کے باوجود انہیں کی ترغیب پر دو سال تک اسمبلی میں لیگ اور کانگریس نے مل کر کام کیا دست بردار رہے (۱۹۳۶ء)

۱۹۳۶ء شہید گنج کے سلسلے میں لاہور پہنچ کر مصالحت کی کوشش کی (مارچ) مسلم لیگ کے سالانہ اجلاس (دہلی) کو اپنی رہنمائی سے کامیاب بنایا۔ لیگ نے آئندہ انتخابات لڑنے کے لئے ان کی ہمدردی میں ایک پارلیمنٹری بورڈ قائم کیا جس پر وہ ملک بھر کا دورہ کر کے لیگ کی کامیابی میں معاون ثابت ہوئے اور جب کانگریس نے مسات صوبوں میں حکمراں ہو کر مسلم قوم کو بلیا میٹ کر دینے کا منصوبہ باندھا۔ ۱۹۳۷ء تو اس نازک وقت میں ہندوستان کے یاس و منتشر مسلمانوں کو جس شخص نے ابھارا اور سبیدھی راہ پر لگا دیا وہ بلاشبہ محمد علی جناح ہی تھے۔ اُس وقت سے لے کر آج تک

اسلامی ہند کی تاریخ فی الحقیقت محمد علی جناح کے سوانح حیات میں منعکس نظر آتی ہے۔

۱۹۳۷ء اور ان کے متعدد بیانات کہ باوجود ہندو لیڈروں کے بے بنیاد الزامات کے "میں ہمیشہ ہندو مسلم مفاہمت کے لئے تیار ہوں" راج اپریل ۱۹۳۷ء اسلامی ہند کے مسائل کے بارے میں علامہ اقبال اور مسٹر جناح میں خط و کتابت (مئی ۳۶ء سے نومبر ۳۷ء تک) اقبال کا خط ان کے نام (۲۱ جون) کہ "اس وقت سارے ہندوستان میں صرف آپ ہی ایک ایسے مسلمان ہیں جس سے قوم یہ توقع رکھ سکتی ہے کہ وہ اسے اس طوفان میں سے جو شمال مغربی ہند اور شاید سارے ہند پر ٹوٹنے والا ہے صحیح سلامت بچا کر اس کی رہنمائی کرے گا۔" انہیں کی کوشش سے مسلم لیگ کا شاندار پھیلنا ^{۲۵} اجلاس لکھنؤ میں منعقد ہوا (کتوبر) جناح نوکر اور مسلمانان ہند کے محبوب رہنما اور قائد اعظم تسلیم کئے گئے اور ان کی قیادت میں مسلم لیگ عوام کی جماعت بن گئی۔ اور مسلمانوں نے ایک مستقل قوم کی باوقار حیثیت حاصل کر لی۔ مسٹر جناح کے حیات بخش خطبات سے مسلم قوم میں زندگی کی نئی رو دوڑی اور ان کے باطل سوز بیانات سے مخالفین کے منصوبے خاک میں مل گئے ان کی شبانہ روز سرگرمی ۳۷ء سے ۳۸ء تک قوم کے اڑے آئی

۱۹۳۸ء مسلم یونیورسٹی یونین میں تقریر (فروری) اس کے بعد وہ ہر سال کئی بار علی گڑھ اور دوسرے مقامات میں جا کر مسلم طلباء کو بیدار اور قومی خدمت پر آمادہ کرتے رہے۔ کلکتہ میں بیگ کے خاص اجلاس کی صدارت کی (اپریل) اور کراچی میں بیگ کانفرنس کی (اکتوبر)۔ گاندھی اور بوس سے ملاقات (اپریل مئی) بوس سے خط و کتابت (مئی تا اکتوبر) یہ تمام لیگی کانگریسی مراسلات اس نکتہ پر آ کر ختم ہوتی رہیں کہ کانگریس کو اس سے انکار تھا اور بیگ کو اس پر اصرار کہ صرف بیگ مسلمانوں کی واحد نمائندہ جماعت ہے۔

پٹنہ میں مسلم لیگ کے سالانہ اجلاس کی صدارت کی (دسمبر)

۱۹۳۹ء بیان دیا کہ لیگ فیڈریشن کی مخالفت کرے گی (جوائنٹی) تقریر کی کہ جمہوریت ہندوستان کے لئے موزوں نہیں (اگست) جنگِ عالمگیر کے اعلان کے بعد وائسرائے سے متعدد ملاقاتیں۔ مسلمانانِ ہند کو پیغام عبید کہ "اسلام ہر مسلم سے توقع رکھتا ہے کہ وہ اپنی قوم کی طرف اپنا فرض ادا کرے"۔ کانگریس کے استعفیٰ دینے پر مسلمانوں کو ہدایت کر وہ طول و عرض ہند میں نہایت امن پسندی کے ساتھ "یومِ نجات" منائیں (دسمبر)

۱۹۴۰ء گاندھی سے ملاقات (فروری)۔ مسلم لیگ کے سٹائیسواں سالانہ اجلاس کی صدارت کی جس میں پاکستان کی مشہور قرار و لو منظور ہوئی (۲۷ مارچ)

غیر مسلموں کے ہزاروں اعتراضات کا دندان شکن جواب دیتے رہے، وائسرائے کو کچھ تجاویز بھیجیں جن سے متاثر ہو کر وائسرائے کی کونسل کی توسیع کی گئی گو غلط طور پر (جولائی) دہلی میں تقریر کہ مسلمان بوقت ضرورت سول نافرمانی کی تحریک میں دخل دینے سے نہ جھجکیں گے (نومبر)

۱۹۳۱ء۔ لاہور میں طلبہ کی کانفرنس کی صدارت اور نوجوانان پنجاب کی جوصلہ افزائی (یکم مارچ) علی گڑھ یونین میں تقریر کہ علی گڑھ اسلامی ہند کا اسکول خانہ ہے اور ہم اس کے بہترین سپاہی ہو (۲۰ مارچ) بابورا چند پریشاد سے خط و کتابت (اپریل) مسلم لیگ کے سالانہ اجلاس (مدرا س) کی صدارت کی اور قوم کے سامنے دوسرا بیچ سالہ منصوبہ پیش کیا (اپریل) سپرو سے خط و کتابت (جنوری تا مارچ)۔ دو قوموں کے نظریے پر بحث، وائسرائے کی کونسل کی توسیع اور بعض لیگیوں کے تقریر پر جناح کا احتجاج اور انضباطی کارروائی (جولائی) واکست جس سے لیگ افتراق و تباہی سے بچ گئی۔ آل انڈیا مسلم سٹوڈنٹس فیڈریشن کے سالانہ اجلاس (ناگپور) کی صدارت (دسمبر) نوجوانوں کو نصیحت کہ "ایمان" اتحاد اور انضباط کے اصول کو اپنا عنوان حیات بنا لو۔"

۱۹۳۲ء۔ سراج گنج کانفرنس میں مسلمانان بنگال کو انتباہ (فروری)۔ عام قومی فنڈ کے لئے اپریل (۲۱ مارچ) کرپس سے ملاقات (۲۵ مارچ) مسلم

لیگ کے سالانہ اجلاس (الہ آباد) کی صدارت کی اور کہیں کی تجاویز پر
 روشنی ڈالی۔ پاکستان کے متعلق راج گوپال اچاریہ سے گفتگو رجون و
 نومبر کانگریسی "بغاوت" پر بیان کہ یہ نہ صرف برطانیہ کی مخالفت ہے
 بلکہ مسلمانوں کی مخالفت بھی ہے اور کانگریس سے اپیل کہ اگر وہ اسلامی
 ہند کے مطالبہ پاکستان کو مان لے تو لیگ قومی جنگ میں شریک
 ہونے پر آمادہ ہوگی (جولائی و اگست) پنجاب کا دورہ نومبر اور یہ اعلان
 کہ پاکستان میں غیر مسلموں کے ساتھ برابر کا سلوک کیا جائے گا اور حکومت
 کا پہلا فرض غریبوں کی نگہداشت ہوگا۔ مسلمانوں کو تنبیہ کہ "تمہیں تین چیزوں
 کی ضرورت ہے تعلیم، تجارت اور تلوار" اسی سال مسٹر جناح کی سرپرستی
 میں دہلی سے روزنامہ "ڈان" کا اجرا ہوا (اکتوبر)

۱۹۴۳ء - اسماعیلیہ کالج بمبئی میں تقریر کہ پاکستان اسلامی رواداری کے اصولوں
 پر مبنی ہوگا (فروری) لیگ کے سالانہ اجلاس (دہلی) کی صدارت (اپریل)
 حکومت کو تنبیہ اور ہندوؤں سے مصالحت کی پُر زور اپیل۔ مسٹر جناح
 پر ایک ناکسار نے اچانک قاتلانہ حملہ کیا لیکن انہوں نے نہایت دلیری
 سے اپنے آپ کو بچا لیا (بمبئی ۲۶ جولائی) اس پر ملک بھر سے ہمدردی
 کے پیغامات موصول ہوئے۔ بنگال کے قحط کے لئے اپیل (جولائی)
 اکالی لیڈروں سے ملاقات (دسمبر) لیگ کے سالانہ اجلاس (کراچی)

کی صدارت اور خطبے میں مجلس عمل اور دوسری اہم لیگی کمیٹیوں کے قیام کا شروع۔
 ۱۹۴۴ء: پنجاب میں جا کر یونینسٹ سیاست کی اُچھنوں سے لیگ کو آزاد کیا پارچ
 اپریل، کشمیر میں قیام اور مظلوم کشمیری مسلمانوں کی حوصلہ افزائی (جون)۔
 پاکستان کی اقتصادی مندرجہ بندی کے لئے لیگ کی تمبہ می کمیٹی نامزد کی
 (اگست) اور اس کے ایک جلسے میں تقریر کی کہ ہمارا منظر نظر سرمایہ دارانہ
 نہیں بلکہ اسلامی ہونا چاہئے (نومبر) راج گوپالی اچاریہ سے خط و کتابت
 اور اُس کے نام نہاد "پاکستانی فارمولا" کی بنا پر گاندھی سے ملاقات
 رد ممبر، جو ناکام رہی۔

۱۹۴۵ء: احمد آباد میں تقریر (جنوری) کہ پاکستان کی جنگ فی الحقیقت سارے
 ہندوستان کی آزادی کی جنگ ہے۔ مسٹر جناح کی خرابی صحت کے باعث
 لیگ کا سالانہ اجلاس ملٹوی کیا گیا (مارچ) یوم پاکستان (۳۲ مارچ) پر قائد اعظم
 کا پیغام کہ "پاکستان ہماری مٹھی میں ہے" والے سلسلے اور وزیر ہند کو بھری
 تار کہ اگر غیر مسلم لیگ سے مشورہ کے حکومت کوئی نیا دستور عائد کرے گی
 تو اسلامی ہند اُس کا پورا مقابلہ کرے گا۔ (اپریل) شملہ کانفرنس میں شرکت
 (۲۵ جون تا ۱۴ جولائی) جو کانگریس اور لیگ میں سمجھوتہ نہ ہو سکے کے باعث
 ناکام رہی۔ آنے والی انتخابی مہم لڑنے کے واسطے مسلم لیگ فنڈ کے لئے
 اپیل اور ہر مسلمان سے درخواست کہ وہ جلد سے جلد لیگ میں شامل ہو

(اگست) قائد اعظم نے مسلمانان ہند کے نام (۹ ستمبر کو) یہ پیغام عید
 بھیجا کہ اس نازک موقع پر میں مسلمان سے درخواست کرتا ہوں کہ وہ
 قوم کے لئے سبھی کچھ نثار کر دینے پر آمادہ ہو جائے اور اخیر میں دعا
 کی اور یہ امید ظاہر کی کہ وہ وقت دور نہیں جب ہم ایک آزاد و خود
 مختار پاکستان میں رہ کر اپنی عید منائیں گے۔ کوئٹہ میں جناح کی
 تقریر (۱۰ اکتوبر) کہ ”جب فریانی کا وقت آئے گا تو میں سب سے
 پہلے میں بیٹے پر گولی کھاؤں گا“ صوبہ سرحد کا دورہ اور پشاور میں
 شان دار استقبال (۱۹ تا ۲۶ نومبر) ۲۶ نومبر کو مرکزی اسمبلی کے انتخاب
 میں جناح کی شان دار کامیابی (جناح کو ۳۶۰۲ اور لالہ جی کو ۱۲۶ ووٹ
 ملے) ۲۵ دسمبر۔ اپنی سالگرہ پر قائد اعظم کا پیغام قوم کے نام ”کام کرو
 کام کرو اور مسلسل کام کئے جاؤ۔ انتخابات میں مکمل کامیابی حاصل کرو اور
 ہمیشہ متحد رہو“ (۳۱ دسمبر) مرکزی اسمبلی میں مسلم لیگ کی سو فی صدی
 کامیابی پر قوم کو مبارک باد اور ۱۱ جنوری کو جشن فتح منانے کی ہدایت
 ۱۹۴۶ء۔ ۱۱ جنوری۔ اسلامیہ کارپوریشن لاہور میں تقریر کہ مسلم لیگ پنجاب میں
 آزادی کی علمبردار ہے۔ بنگال (۱۵ فروری) اور آسام (۳ مارچ)
 کا دورہ۔ لاہور میں نئے مسلم لیگی اراکین اسمبلی سے جناح کا خطاب
 (۱۲ مارچ) یوم پاکستان پر پیغام (۲۳ مارچ) کہ ہم مسلمان پاکستان

کے حصول کا عزم کر چکے ہیں اگر ہو سکا تو اسے مصالحت سے حاصل کریں
 گے اور اگر یوں نہ ہو سکا تو ہم اپنا خون بہانے سے بھی دریغ نہ کریں گے
 وزارتی مشن سے جناح کی گفت و شنید اور خط و کتابت رمارچ تا جون
 دہلی میں نئی اسمبلیوں کے مسلم لیگی اراکین کے اجتماع میں جناح کی ولولہ انگیز
 تقریر (۷ اپریل) کہ مسلم لیگ کو انتخابات میں عیدیم المآل کامیابی ہوئی
 ہے اقداب ہم یکے بعد دیگرے فتح حاصل کرتے ہوئے اپنے نصب
 العین پاکستان کو پائیں گے۔ شملہ کانفرنس (۵ تا ۱۲ مئی) میں شرکت
 ۱۶ مئی کی برطانوی سکیم پر بیان (۲۲ مئی) وزارتی مشن کی کانگریس نواری
 پر بیان (۲۷ جون) کہ کانگریس نے گروپ بندی کی غلط توجیہ کی ہے
 بیٹی میں مسلم لیگ کونسل میں مسٹر جناح کی پرجوش تقریر (۲۹ جولائی)
 کہ اب ہم آئینی طریق کار کو خیر یاد کہہ چکے ہیں۔ جناح کا بیان (۱۸
 اگست) کہ مسلم لیگ کانگریس سے تعاون کرنے سے انکار نہیں کرتی
 لیکن ہتھیار ڈالنے سے ضرور انکار کرتی ہے۔ عید پر قوم کے نام
 پیغام (۲۸ اگست) کہ "منتظم ہو جاؤ مشکلوں کا مردانہ وار مقابلہ کرو
 خدا ہمارے ساتھ ہے اور ہم یقیناً کامیاب ہوں گے۔" جناح کی
 ملاقاتیں والٹرٹھ سے (ستمبر و اکتوبر) اور لیگی ممبروں کی عارضی حکومت
 میں شمولیت (۱۵ اکتوبر) ۵ نومبر دہلی میں مسلمانوں کے قتل عام کے

بعد عید الفصحی پر جناح کا پیغام کہ اب ضرورت ہے کہ اسلامی ہمت کی -
 ذہنیت میں ایک انقلابی تبدیلی پیدا ہو جائے۔ ۱۱ نومبر: جناح کی اپیل
 مسلم اکثریت کے صوبوں سے کہ وہ ہندوؤں کی زیادتی سے برا فروختہ ہو
 کر بدلہ لینے کا خیال ترک کر دیں۔ ۱۴ نومبر پریس کانفرنس میں جناح کا
 بیان کہ فرقہ وارانہ فسادات کی روک تھام کا واحد طریقہ پاکستان کا قیام
 ہے۔ ۲۳ تا ۲۷ دسمبر لندن میں گول میز کانفرنس میں جناح کی موجودگی کا انقلاب
 انگیز اثر برطانوی حکومت نے اپنے بیان میں اور بعد میں پارلیمنٹ میں گروپ
 بندی کے بارے میں ایسی نقطہ نظر کی حمایت کی۔ ۱۴ دسمبر: لندن میں عالمگیر
 پریس کانفرنس میں جناح کا بیان کہ پاکستان ہی ہندوستان کی مصیبتوں
 کا واحد حل ہے۔ ۱۶ دسمبر قاہرہ میں عرب لیڈروں سے جناح کے
 مذاکرات: عرب پاکستان کے حامی بن گئے۔ ۲۵۔ جناح کی سترویں سال
 گرہ پر ہندوستان بھر سے پیغامات مبارکباد۔ مسلم تاجران بمبئی کا برقیہ
 جناح کے نام ”تم سلامت رہو ہزار برس۔ ہر برس کے ہوں ن پچاس ہزار“
 صدر مدراس مسلم لیگ کا قول کہ اورنگ زیب کے بعد جناح اسلامی
 ہند کی سب سے بڑی شخصیت ہے! جناح کا پیغام قوم کے نام
 ”مسلمانو اپنے قومی اتحاد اور تنظیم کو قائم رکھو گے تو تم یقیناً کامیاب ہو گے
 اہ اپنے نصب العین پاکستان کو پا لو گے!“

۱۹۴۷ء - ۲۳ مارچ یوم پاکستان پر قوم کے نام پیغام - ۵ اپریل سے واسرے
 مونٹ بیٹن سے ملاقات - ۱۵ جناب اور گاندھی کی مشترکہ اپیل تشدد کے
 خلاف ۶ مئی - گاندھی کی ملاقات جناب سے - ۳ جون - ہندوستان کی
 آزادی کے لئے نیارٹاوی منصوبہ جسے مسٹر جناب نے اپنی مجلسِ عاملہ کے
 سامنے پیش کیا - ۹ جون آل انڈیا مسلم لیگ کی کونسل نے یہ منصوبہ منظور
 کر لیا۔ قائد اعظم کی اپیل پاکستان فنڈ کے لئے - ۷ اریہ بیان کہ ریاستیں
 ہندوستان یا پاکستان جس سے چاہیں الحاق کر سکتی ہیں - ۴ اگست
 مسٹر جناب پاکستان کے اور مونٹ بیٹن ہندوستان کے گورنر جنرل مقرر
 ہوئے - ۷ قائد اعظم کو راجی پہنچ گئے - ۱۰ پاکستان دستور ساز اسمبلی کا افتتاح
 ۱۱ اگست: پاک اسمبلی میں جناب کی تقریر کہ پاکستان میں ہم کسی مذہب
 ولت میں امتیاز نہ کریں گے اور عوام کی بہتری ہمارے پیش نظر ہے گی۔
 ۱۲: مسٹر جناب کو سرکاری طور پر قائد اعظم کا خطاب ملا - ۱۵ پاکستان
 کے قیام پر قائد اعظم کا پیغام قوم کے نام - ۱۸ - پیغام عید - ۲۸ لاہور
 میں ورود اور ہندوستان و پاکستان کی مشترکہ کانفرنس میں شرکت ۳۱
 فرقہ وارانہ فسادات کے متعلق نشری تقریر کہ پاکستان مشرقی پنجاب کے
 تمام مسلمانوں کو جگہ دے گا خواہ وہ دیوالیہ ہی کیوں نہ ہو جائے ۱۰ ستمبر
 قومی فنڈ کے لئے قائد اعظم کی اپیل - ۲۲ اکتوبر - پاکستان کے متعلق

ایک اہم بیان۔ ۲۶ قائد اعظم لاہور میں، ۳۰ تین لاکھ کے اجتماع میں تقریر
یکم نومبر لاہور میں مشترکہ دفاعی کونسل کے اجلاس میں ہر دو ڈومینیوں کے
گورنر جنرلوں نے شرکت کی۔ ۲۷ نومبر پاکستان تعلیمی کانفرنس کی طرف
قائد اعظم کا پیغام کہ ہمیں علمی و صنعتی تعلیم کی ضرورت ہے اور ایسی تعلیم
کی جو نوجوانوں کی سیرت اور اخلاق کو مضبوط بنا دے۔ ۳۱ دسمبر کراچی
میں آل انڈیا مسلم لیگ کی مجلسِ عامہ کا آخری اجلاس۔ ۱۹۴۸ آل انڈیا
مسلم لیگ کونسل کا آخری اجلاس اور مسلم لیگ کی پاکستان مسلم لیگ
اور ہندوستان مسلم لیگ میں تقسیم۔ ۱۹ قائد اعظم کا بیان کہ برطانیہ
پاکستان سے سرد مہری کا برتاؤ کر رہا ہے نیز یہ کہ اس نے فلسطین
کے بارے میں کما حقہ کوشش اور توجہ نہیں کی۔ ۱۵ اپنی اکثریتوں
سال گرہ پر قائد اعظم کا پیغام۔

۱۹۴۸ء ۲۱ فروری: قائد اعظم کی تقریر کہ مہاجرین کا مسئلہ حل کرنے کے لئے صنعتی
ترقی بہت کا آئینہ ثابت ہوگی۔ ۲۲ یہ انواہ کہ ۱۵ اگست کے بعد نواب
بھوپال قائد اعظم کی جگہ گورنر جنرل ہوں گے۔ ۲۱ قائد اعظم کی تقریر پاکستانی
نوجوانوں کے سامنے کہ تمہارا فرض ہے کہ تم اسامی جمہوریت اور انصاف
پسندی کے محافظ بنو اور دنیا میں امن قائم کرنے اور عوام کی حالت بہتر
بنانے میں مدد و معاون ہو۔ ۳۰ جنوری: گاندھی جی کے قتل پر قائد اعظم

کا اظہارِ افسوس۔ اور مانع۔ ایک اخباری نمائندے کو یہ بیان کہ ہندوستان
 کو پاکستان سے برابری کا سلوک کرنا چاہئے۔ انہیں عالمگیر سیاست میں
 تعاون کرنا چاہئے اور مل کر پاکستان و ہندوستان کے فوجی تحفظ میں
 حصہ لینا چاہئے۔ قائد اعظم کی تقریر ڈھاکہ میں۔ دشمنوں اور
 منافقوں اور کمیونسٹوں کو انتباہ اور ننگالیوں کے سامنے اعلان کہ
 پاکستان کی قومی دہلی زبان اردو ہوگی۔ ۱۱ اپریل۔ صوبہ سرحد کا دورہ۔ ۱۶-۱۷
 جون کوٹہ میں بیان کہ پاکستانیوں کو صوبائی تعصب اور علیحدگی ترک کر
 دینی چاہئے۔ یکم جولائی۔ کراچی میں پاکستان کے سرکاری بینک کا افتتاح
 اور تقریر کہ مغرب کے اقتصادی نظام نے دنیا کے لئے لائیکل مسائل پیدا
 کر دیئے ہیں اور جنگ آزمائی کی عادت راسخ کر دی ہے پس ہمیں اپنے اقتصادی
 نظام کو مساوات اور معاشری عدل کے اسلامی اصولوں پر قائم کرنا چاہئے
 تاکہ نوع انسان امن و امان میں پھلے پھولے۔ ۴ جولائی۔ قائد اعظم واپس
 کوٹہ پہنچے اور چند روز کے بعد ایک طویل علالت میں مبتلا ہو گئے۔ ۲۷
 عید پر قائد اعظم کا پیغام پاکستان اور دنیا کے اسلام کے لئے کہ ہر مسلمان
 پاکستان کی خدمت و دیانت داری خلوص اور بے غرضی سے کرے اور یہ
 کہ تمام اسلامی ملکوں کو پوری طرح متحد ہو جانا چاہئے تاکہ دنیا کی مجالس
 میں ان کی آواز غور اور توجہ سے سنی جائے۔ ۸ اگست برطانوی اخبار

"پینگم پوسٹ" کا قیام پاکستان کے پہلے سال پر تبصرہ کہ "مشرقِ جناح پاکستان
 کا اولین اور بے بہا اثاثہ میں اُس اپنے حقیقت میں عزائم اور وحدتِ
 مقصد کے لئے عظیم المثال واقع ہوئے ہیں۔ ۱۴ اگست۔ پاکستان
 کی پہلی سالگرہ پر جشنِ استقلال کے موقع پر قوم کے نام پیغام کہہ سکتے اس
 پہلے سال میں بڑے عزم و ہمت کا ثبوت دیا ہے۔ بڑی بڑی مشکلات
 کو حل کیا ہے اور اب یہ قوم کا کام ہے کہ اس مضبوط بنیاد پر وہ جلد
 سے جلد ایک شاندار تعمیر کھڑی کر دکھائے۔ ۱۷ اگست۔ عراقی سفیر کا
 بیان کہ قائد اعظم اسلامی دنیا کے سب سے بڑے رہنما ہیں۔ ۱۱ ستمبر
 ۱۹۴۶ بجے سہ پہر قائد اعظم کو ٹیٹ سے پرواز کرتے ہوئے کراچی پہنچے اور
 ۲۵ کو ۱۰ بوقت شب حرکت قلب بند ہو جانے کے سبب عالم بقا
 کو سدبار گئے۔ انا للہ وانا علیہ راجعون

محمد علی جناحؒ

۱۸۵۷ء کے غدر کے وقت جب ہندوستان میں مسلمانوں کے تمدن کو زوال
 آمادہ ہوئے ڈیڑھ سو سال گزر چکے تھے اور جب انگریزوں نے ہند کے دارالسلطنت
 میں ہزار سالہ اسلامی حکومت کا آخری نشان مٹا دیا تھا کسے معلوم تھا کہ اس کے انیس سال
 بعد کراچی کے ایک معمولی مسلمان تاجر کے ہاں کرسمس کے دن ایک لڑکا پیدا ہوگا جو ستر
 برس کی عمر میں انگریزوں اور ہندوؤں کی نشاط و مالدار قوموں کو مات دے کر
 ہندوستان میں مسلمانوں کی غافل و غلامی قوم کے لئے دنیا کی سب سے بڑی اسلامی مملکت
 کی بنیاد ڈالے گا۔ دنیا نے اس قسم کے انقلاب بہت کم دیکھے ہیں کہ ایک بھوکے شنگی
 ہنتی قوم دوسرا یہ دار قوموں کو جن میں سے ایک مسلح بھی ہو، ایک پورا ملک خالی کر دینے
 پر مجبور کر دے۔ اور پھر ایک ایسے زمانے میں جب مذہب پر پھبتیاں کسی جاتی ہوں
 اپنی قومیت کی بنا ایک مذہبی تہذیب پر رکھے۔ پاکستان جو ۱۹۴۷ء میں یوں وجود میں آیا
 محمد علی جناح کی ہفت سالہ مساعی کا نتیجہ تھا۔ مغربی تعلیم کی گود میں پلے ہوئے ایک
 ہندوستانی مسلمان کا یہ کارنامہ فی الحقیقت ایک معجزے سے کم نہیں،

محمد علی جناح کی سیاسی زندگی کی داستان بے حد پچھلے برسوں سے ایکس سال کی عمر میں انہوں نے وکالت شروع کی جس میں انہوں نے اپنی لگاتار محنت و استقلال سے بالآخر خاصا نام پیدا کر لیا، اور پھر تیس سال کی عمر میں میدان سیاست میں قدم رکھا جہاں وہ اپنی حریت پسندی، جرات اور بصیرت کے لئے مشہور ہو گئے۔ اس کے فوراً بعد وہ امپیریل کونسل کے ممبر منتخب ہوئے۔ کانگریس میں، کونسل میں، مخالفت کانفرنسوں میں، ہر جگہ ان کے پیش نظر صرف یہ امر تھا کہ کس طرح انگریزی حکومت سے ہندوستانیوں کے لئے حقوق حاصل کئے جائیں اور ہندوستان کی مختلف جماعتوں میں مفاہمت کرائی جائے۔ چنانچہ جناح ہی کی ساسنی سے ۱۹۱۶ء میں کانگریس اور لیگ کے درمیان میثاق لکھنو ہوا۔ اور اس کے نتیجے کے طور پر برطانوی حکومت ہندوستانیوں کو کچھ ملکی حقوق دینے پر مجبور ہو گئی۔ لیکن جلد ہی کانگریس میں گاندھی جی کا انڈیا اور ان کی عدم تعاون کی تحریک کے زور پکڑنے پر جناح نے جو ہمیشہ آئینی جنگ کے حامی تھے، کانگریس سے علیحدگی اختیار کر لی۔ اس کے باوجود انہوں نے مرکزی سہلی میں اور اس کے باہر بھی، حکومت کی مخالفت اور ہندو مسلم اتحاد کی کوششیں، سولہ برس تک برابر جاری رکھیں۔ لیکن سب سے سووہ آخر مایوس ہو کر انہوں نے ہندوستان کو خیر باد کہی اور انگلستان میں مقیم ہونے کا ارادہ کر لیا۔ ۱۹۳۳ء

اس وقت ہندوستانی مسلمان عجیب کس مہر سی کی حالت میں تھے۔ جب انہیں اور کوئی سبیل اپنی فلاح کی نظر نہ آئی تو انہوں نے جناح کو ایک بھری تار بھیجا۔

۱۹۳۳ء کہ اس مشکل کے وقت میں قوم کی باگ ڈور صرف آپ سنبھال سکتے ہیں چنانچہ وہ ہندوستان واپس آئے۔ انہیں مسلم لیگ کا مستقل صدر چنا گیا۔ مرکزی اسمبلی میں انہوں نے ایک آزاد مسلم پارٹی منظم کی۔ ۱۹۳۵ء کے آئین کے نفاذ کے اگلے سال انہوں نے ایک مسلم لیگ الیکشن بورڈ مرتب کیا۔ اور جب ۱۹۳۶ء میں کانگریس سے سمجھوتہ نہ ہو سکا تو انہوں نے ملک کے طول و عرض میں صوبہ صوبہ پھر کر مسلمانوں کو مسلم لیگ کے جھنڈے تلے جمع کرنے کی کوشش کی۔ اس تاگ و دو میں انہیں نہ صرف سرکاری اور کانگریسی مخالفت کا سامنا کرنا پڑا بلکہ خود مسلمانوں کے متعدد گروہوں اور افراد نے ان کے رستے میں روڑے اٹکائے مگر جناح وہ شخص نہ تھا جو ایک بار مصمم ارادہ کر لینے کے بے بہت ہار دیتا۔

۱۹۳۶ء کے انتخابات میں کانگریس ہندوؤں میں بازی لے گئی اور سات اٹھ صوبوں میں اس کی حکومت قائم ہو گئی۔ لیکن ادھر جناح نے بھی مسلم لیگ کے پلیٹ فارم سے ساری مسلم قوم کو اتحاد کی دعوت دی اور اسلام کا نام لے کر ایک منتشر جماعت کو صف آرا کر دیا۔ دو تین سال ہی میں لیگ کی تحریک ایک آگ کی طرح شہر شہر بلکہ دیہات تک پھیل گئی۔ اس پر بھی جب جناح نے کانگریس کو اپنی ہٹ پر قائم پایا تو لاہور میں ۲۳ مارچ ۱۹۳۶ء کو اعلان کر دیا کہ اب ہندوستان کے مسلمانوں کا نصب العین اپنی اکثریت کے صوبوں میں اپنی جداگانہ حکومت قائم کرنا ہو گا۔ یہ تھا پاکستان کا مطالبہ جس پر پہلے انگریز مسکرائے اور ہندو جھنجھلائے۔ لیکن سات برس کے

قلیل عرصے میں ان دونوں کو جناح کے آگے گھٹنے ٹیک دینے پڑے۔ پاکستان کا مطالبہ جناح کے عزم، مسلمانوں کی بیداری، انگریزوں کی بے اعتنائی اور ہندوؤں کی تنگ نظری سے روز بروز مضبوط ہوتا گیا۔ پہلے ۱۹۴۲ء میں کرپس کی تجاویز میں ایک ذرا سی رعایت مسلمانوں کے لئے رکھی گئی۔ دو سال بعد گاندھی نے جناح سے گفت و شنید کی اور اپنے ہیر پھیر سے جناح کو پرچانا چاہا۔ ۱۹۴۵ء میں ویوں کی تجاویز میں مسلمانوں کو اپنی ذات کے ہندوؤں کے برابر نمائندگی دے کر پھیلایا گیا۔ ۱۹۴۶ء میں وزارتی مشن نے ہندو اور مسلم صوبوں کی علیحدہ گروپ بندی کا جال پھیلانے کا کام لیا۔ لیکن کانگریس کی ہٹ دھرمی اور تنگ جہالی نے متحدہ ہند کا بنانا یا کھیل بگاڑ دیا۔ اس سے پہلے ۱۹۴۵-۴۶ء کے انتخابات میں مسلم لیگ ملک بھر میں عظیم النظیر فتح حاصل کر چکی تھی۔ اب ادھر بہار میں مسلمانوں کا قتل عام ہوا، اور اس کے چار ماہ بعد ادھر پنجاب میں مسلمانوں کی وہ سول نا فرمانی کی تحریک شروع ہوئی جس نے دنیا پر ثابت کر دیا کہ مسلمان اب ایک بیدار اور منظم سیاسی جماعت ہیں۔ جناح اجنبی حکمرانوں کی اس فریب کاری، ہمسایہ قوم کے اس تعصب اور اپنی قوم کی اس مصیبت سے اس قدر متاثر ہوئے کہ ان کا پاکستان کا عزم پہلے سے زیادہ راسخ ہو گیا، اور انہوں نے علانیہ طور پر کہہ دیا کہ ہندوستان کے مسلمانوں کے لئے اب صرف دو ہی راستے ہیں — ”پاکستان یا تباہی“

تین جون ۱۹۴۷ء کو برطانیہ نے ہندوستان کے لئے اپنا نیا منصوبہ

پیش کیا اور ہندوستان و پاکستان کی آزادی و درگت سے تسلیم کر لی، مگر پاکستان
 جویوں بغیر خون کا ایک قطرہ گرائے زیادہ تر قائد اعظم کی مسلسل مساعی سے قائم ہوا
 دشمنوں کی نظریں جلد ایک خار کی طرح کھٹکنے لگا۔ چنانچہ اُسے تباہ کرنے کی مختلف
 طرح کوشش کی گئی۔ مشرقی پنجاب میں پانچ چھ لاکھ نیتے مسلمانوں کو بے دریغ
 قتل کر دیا گیا۔ جس سے ساٹھ لاکھ مسلمانوں کو ہجرت کر کے مغربی پنجاب آنا پڑا۔
 ساتھ ہی کشمیر کا فریب کارانہ الحاق کر کے ہندوستانی فوجیں اُس پر قابض ہو گئیں
 اور جہوں میں مسلمانوں کے قتل کا بازار گرم ہوا، جس سے مجبور ہو کر پاکستانی فوج
 اپنے ہم مذہب بھائیوں کی امداد کو کشمیر کی سرحد پر جا پہنچی۔ ادھر چونکہ پاکستان
 بھی ایک توڑا سیدہ سلطنت تھی، اسے مختلف نوع کے اقتصادی، معاشرتی اور تعلیمی
 مسائل سے دوچار ہونا پڑا۔ ان واقعات کے ہوتے یہ قائد اعظم ہی کی ذات اور اس
 پر عوام کا کُلّی اعتماد تھا، جس سے پاکستان اپنی تازہ بنیادوں پر مضبوطی سے قائم رہا۔
 یہ صورت حال تھی کہ اچانک ۱۱ ستمبر ۱۹۷۱ء کو قائد اعظم محمد علی جناح عالم بقا
 کو سربازوں نے وہ اپنی قوم سے رخصت ہوئے لیکن اس کے لئے اپنی عظیم الشان
 یادگار پاکستان چھوڑ گئے۔


محمد علی جناح ایک زبردست سیرت کے مالک تھے۔ وہ ہمیشہ اپنے اصول پر
 سختی سے کاربند رہے سیاسی حلقوں میں ان کا عزم ضرب المثل ہو گیا۔ مخالفین
 نے اسے ہٹ پکارا۔ ان کے ہزاروں نکتہ چیں پیدا ہو گئے۔ بلکہ سچ یہ ہے کہ

ایک قوم کی قوم ان کی دشمن ہو گئی لیکن اس سے ان کے ارادوں میں ذرہ برابر بھی فرق نہ آیا۔ نہ عہدوں کا لالچ، نہ روپے کی طمع، نہ دنیا کی لعن و لعن کوئی شے انہیں اپنے جوازہ مستقیم سے ادھر ادھر نہ ہٹا سکی۔ بعض لوگوں نے انہیں بد مزاج کہا، بعض نے منکر و العیض نے ان پر خود پسندی کا الزام لگایا لیکن نہ انہیں ستائش کی تڑپ تھی نہ صلے کی پرواہ نہ تنقید کا ڈر اور نہ طاقت کا خوف۔ سچ یہ ہے کہ وہ عدل و انصاف کے سب سے بڑے موید اور حق پسندی و راست بازی کے سب سے بڑے مجاہد تھے۔ میدان سیاست میں قدم رکھنے کے بعد دس برس تک انہوں نے آزادی کی راہ میں کانگریس کا ساتھ دیا لیکن جب مسلمانوں کے مطالبات کی سچائی ان پر واضح ہوئی تو انہوں نے بیس برس اسی کوشش میں گزار دیئے کہ کسی طرح ہندو مسلمانوں میں اور لیگ کانگریس میں مصالحت ہو جائے پھر جب انہوں نے ہزار بار آزما کر دیکھ لیا کہ ہندو لیڈر کسی طرح مسلمانوں کو ان کے حقوق نہیں دینا چاہتے بلکہ اکھنڈ ہندوستان میں ان کی جداگانہ ہستی ہی کو مایا میٹ کر دینا چاہتے ہیں جب انہوں نے اس خطرے کو بھانپ لیا تو وہ خود سب سے بڑے فرقہ پرست بن گئے اور انہوں نے مسلمانوں کی علیحدگی پر اصرار کیا اور کہا کہ پاکستان مسلمان قوم کے لئے زندگی اور موت کا سوال ہے۔ پاکستان کی ہفت سالہ جنگ میں محمد علی جناح نے سردھڑکی بازی لگا دی، اور اپنی بے نظیر قابلیت اور جرات استقلال سے آخر بہ میدان مار لیا۔

جناب کی قانونی اور سیاسی قابلیت مسلمہ تھی یہ ان کی غیر معمولی ذہانت اور مسلسل محنت کا نتیجہ تھی۔ ان کی تقریر اور مباحثہ کی صلاحیت بے نظیر تھی۔ ان کا لہجہ کبھی پرسکون ہوتا، کبھی پرجوش، ان کی زبان سادہ تھی اور پر زور اس پر ان کی توت تجزیہ اور تنقیدی بصیرت سونے پر سہاگہ کا کام دیتی تھی۔ محمد علی جناح کو مسلمانوں کے مستقبل پر کامل اعتماد تھا، اور اپنی قوم سے بے حد محبت تھی۔ وہ کسی کی رعایت نہ کرتے تھے۔ قومی مفاد کے سامنے وہ ذاتی لحاظ کو کبھی خاطر میں نہ لاتے، اسی لئے بالخصوص پچھلے چند برس میں ان کی ذاتی زندگی عموماً ایک طرح کی تنہائی میں گزری، لیکن اس تنہائی کو انہوں نے خود شاید کم ہی محسوس کیا ہو، وہ ابھی تک روز و شب قومی کاموں میں مہمک رہے اور یہی کام کرتے کرتے انہوں نے خوشی سے جان دے دی۔

بلاشبہ محمد علی جناح دنیا کی عظیم ترین ہستیوں میں تھے۔

مشرقی پاکستان



۰ ۱۰ ۲۰ ۳۰ میل



قائدِ عظیم کے ارشادات

۱۹۱۶ء سے پہلے۔

» اخلاقی قوت، دلیری، محنت اور استقلال، یہ وہ چار ستون ہیں جن پر انسانی زندگی کی ساری عمارت تعمیر کی جاسکتی ہے۔ اور ناکامی وہ نقطہ ہے جسے میں جانتا ہی نہیں۔«

خطبہ صدارت سالانہ اجلاس آل انڈیا مسلم لیگ، منعقدہ لکھنؤ (دسمبر ۱۹۱۶ء)

» ہم مسلمان رعایتیں نہیں چاہتے، مسلمانوں کے لئے لازم ہے کہ وہ خودداری لکھیں۔«

انتخابی منشور (۱۹ ستمبر ۱۹۲۳ء)

ایک بات کا میں نہیں یقین دلاتا ہوں کہ عوام کی بھلائی اور ہندوستان کی بہبود جس طرح اب تک میرا نصب العین رہا ہے، آئندہ بھی اسی طرح میرے پیش نظر رہے گا۔ مجھے مطلق خواہش نہیں کہ حکومت سے کوئی نوکری یا رتبہ یا خطاب حاصل کروں۔ میرا واحد مقصد صرف یہ ہے کہ حتی المقدور ملک کی خدمت کرتا رہوں۔«

خطبہ صدارت مسلم لیگ سالانہ اجلاس منعقدہ لاہور (۲۵ مئی ۱۹۲۵ء)

» جب تک ہندو مسلمان آپس میں سمجھوتہ نہیں کریں گے، غیروں کی دفتری حکومت

جوں کی تُوں قائم رہے گی۔ میں تو سمجھتا ہوں کہ جس روز ہندو مسلمانوں میں اتحاد ہو جائے گا اسی روز ہندوستان کو دوسرا دارنوا آبادیاتی حکومت مل جائے گی۔ میرے نزدیک سوراج اور ہندو مسلم اتحاد ہم معنی الفاظ ہیں۔“

خطبہ صدارت سالانہ اجلاس آل انڈیا مسلم لیگ لکھنؤ (۱۵ اکتوبر ۱۹۳۶ء)

”میں چاہتا ہوں کہ مسلمان اپنے اوپر بھروسہ کریں اور اپنی قسمت کا خود فیصلہ کریں ہمیں ایسے آدمی درکار ہیں جو صاحب ایمان اور صاحب عزم ہوں، جن میں ہمت و استقلال ہو اور جو ایسی باتوں کو ہموانے کے لئے جہنیں وہ امر حق سمجھتے ہوں تنہا جنگ کرنے کو تیار ہوں، خواہ اس وقت ساری دنیا ہی ان کے خلاف کیوں نہ ہو۔ اکثریت کے ساتھ سمجھوتے یا منفاہمت کا امکان نہیں۔ باعزت سمجھوتا ہمیشہ برابر کے فریقین میں ہو سکتا ہے اور جب تک دونوں فریق ایک دوسرے کی عزت اور طاقت محسوس نہ کرنے لگیں سمجھوتے کی کوئی اصلی صورت پیدا نہیں ہوتی۔ کمزور جماعت کی طرف سے صلح جوئی کی پیش کش محض اپنی کمزوری کا اعتراف اور اپنے حقوق میں مداخلت کی دعوت دینے کے برابر ہے۔ تمام تحفظات اور معاہدے ایک ردی کاغذ کے ٹکڑے سے زیادہ وقعت نہیں رکھتے، جب تک ان کی پشت پر کوئی طاقت نہ ہو۔ سیاست کے معنی ہیں طاقت، عدل انصاف یا مروت کے نعرے لگانے سے کچھ ہاتھ نہیں آتا۔ درادنیہ کی قوموں پر نظر ڈالو، ذرا دیکھو کہ یہاں کیا کچھ ہو رہا ہے، حبش کا کیا حال ہوا، چین اور سپین میں کیا ہو رہا ہے؟ اور

فلسطین کے المناک حالات کا تذکرہ ہی کیا۔ میں چاہتا ہوں کہ مسلمان اس صورت حال پر غور و فکر کریں اور تمام ہندوستان میں ایک متحدہ پالیسی اختیار کر کے اور اس پر نہایت وفاداری سے قائم رہ کر اپنی قسمت کا فیصلہ آپ کریں۔ ایک اور صورت ایک صورت مسلمانوں کو بچا سکتی ہے اور ان کو ان کی گئی گزری طاقت دلا سکتی ہے اور وہ یہ ہے کہ وہ پہلے اپنی گم شدہ روح کو پھر ڈھونڈ پائیں اور اپنی اس اعلیٰ حیثیت اور بلند اصولوں کی محافظت کرنا سیکھیں جو ان کی عظیم الشان وحدت کا شگ بنیاد ہیں۔

”تم اپنے میں قواعد والے تجربہ کار سپاہیوں کی سی قوت پیدا کرو۔ جماعت کی طرف اپنی ذمہ داری اور زقاقت کا احساس پیدا کرو۔ اپنی قوم و وطن سے وفاداری کرو اور ایمان داری سے ان کی خدمت کرو۔ یاد رکھو کوئی فرد یا قوم بغیر محنت، مصیبت اور قربانی کے کچھ حاصل نہیں کر سکتی۔ اس وقت ایسی قومیں موجود ہیں جو ممکن ہے تم کو ڈرائیں، دھمکائیں اور مرعوب کریں اور ممکن ہے تم کو ان کے ہاتھوں سخت تکلیفیں بھی پہنچیں لیکن یاد رکھو آتش ظلم کی اس بھٹی میں جس میں تم کو ڈالا جائے گا ہمارا تم کو طرح طرح کی اذیتیں دی جائیں گی تم کو متزلزل کرنے کے لئے دھمکیاں دی جائیں گی، خوف دلایا جائے گا اس پر بھی اگر تم ثابت قدم رہے اگر تم نے ان مہینوں اور سختیوں کا مردانہ وار مقابلہ کیا اور تم برابر ایماندار اور وفادار رہے، تو اسی طرح ایک ایسی قوم پیدا ہوگی جو اپنی گزشتہ

عظمت اور تاریخ کی لاج رکھے گی اور مستقبل میں نہ صرف ہندوستان کی بلکہ دنیا بھر کی تاریخ کو کہیں زیادہ پر عظمت اور شان دار بنا دے گی۔ ہندوستان کے آٹھ کروڑ مسلمانوں کو کسی طاقت سے ڈرنے کی مطلق ضرورت نہیں۔ ان کا مستقبل ان کے ہاتھ میں ہے اور وہ ایک منساک و مضبوط اور منظم و متحد قوت بن کر ہر خطرے کا مقابلہ کر سکتے ہیں اور ہر قسم کی مخالفت سے جو ان کے متحدہ محاذ اور خواہشات کو توڑنے اور مٹانے کے لئے کی جائے عہدہ برآ ہو سکتے ہیں۔ ایک طلسمی طاقت تمہارے اپنے ہاتھوں میں ہے۔ لو اب اپنے اہم فیصلے کرو ممکن ہے کہ یہ فیصلے سخت ہوں اور دیر پا اور دور رس فیصلہ کرنے سے پہلے خوب سوچ سمجھ لو۔ لیکن جب ایک بار فیصلہ کر چکو تو سب متحد ہو کر اس پر مضبوطی سے کھڑے ہو جاؤ۔ اپنی قوم کے لئے سچے نبو اور وفادار رہو۔ پھر مجھے یقین کامل ہے کہ تم ضرور کامیاب ہو جاؤ گے۔“

”اگر مسلمان آپس میں متحد ہوں گے تو آپ کی اُمید اور اندازے سے کہیں پہلے سمجھوتہ ہو جائے گا اور آپ کی طاقت کی وجہ سے دنیا آپ کے مطالبہ آزادی کو تسلیم کرے گی۔ برطانوی حکومت، کانگریس، رجعت پسند مسلمان اور مولوی، ان چاروں سے رہائی پانے کے بعد کیا میں اپنے نوجوانوں سے درخواست کر سکتا ہوں کہ اب آپ اپنی عورتوں کو قید و بند سے چھڑائیں۔ یہ قطعاً ضروری ہے اس سے میرا مطلب یہ نہیں کہ ہم مغرب کی نقالی کریں اور ان کی بیہودگیاں

اختیار کریں میرا مطلب یہ ہے کہ اب لازم ہے کہ ہم اپنی عورتوں کو نہ صرف اپنی معاشی زندگی میں بلکہ اپنی سیاسی زندگی میں بھی حصہ دار بنائیں۔

مسلم لیگ نے آزادی حاصل کرنے کا مصمم ارادہ کر لیا ہے مگر یاد رہے کہ یہ آزادی صرف اربابِ قوت و اقتدار کے لئے نہ ہوگی بلکہ یہ ان لوگوں کے لئے بھی ہوگی جو آج کمزور و مظلوم ہیں۔

خطبہ صدارت سالانہ اجلاس آل انڈیا مسلم لیگ پٹنہ (۲۶ دسمبر ۱۹۳۸ء)
 ”ہم مسلمانان ہند نے ارادہ کر لیا کہ ہم اپنے مکمل حقوق لے کر رہیں گے، مسلمانوں کو زیادہ عرصے تک دہوکے میں نہیں رکھا جاسکتا! مسلمانوں کا اور مسلم لیگ کا صرف ایک ہی حلیف ہے اور وہ مسلم قوم ہے، اور ایک اور صرف ایک ہی ہے، جس سے وہ درد کے متوقع ہیں، اور وہ خدا ہے!“

مسلم لیگ تمام مسلمانوں کی جماعت ہے۔ یہ تمہاری جماعت بھی ہے پس اس میں اگر شریک ہو جاؤ! اور اگر اس میں کوئی خرابی ہے تو آؤ اور اسے درست کرو۔

یوم عید پر تقریر (۱۳ نومبر ۱۹۳۹ء)

”ماہ رمضان کی ریاضت آج خدا کے حضور ہمارے دلوں کے ایک غیر فانی انکار پر منتج ہوگی لیکن ہمارا انکار ایک کمزور دل کا انکار نہ ہوگا۔ وہ لوگ جو دل کی کمزوری کو سراہتے ہیں، وہ گویا خدا اور رسول دونوں پر الزام دھرتے ہیں کیونکہ تمام مذاہب

کا ایک نمایاں اصول جو بظاہر باطل مگر درحقیقت صحیح یہ ہے کہ جو لوگ منکر المزاج ہے
 ہوں گے انہیں کو قوت حاصل ہوگی، اور اسلام میں تو اس کا ایک خاص مفہوم
 ہے کیونکہ اسلام کے معنی ہی ہیں عمل۔ رمضان کی ریاضت سے ہمارے رسولؐ کا
 مقصد یہ تھا کہ ہمیں عمل کے لئے ضروری طاقت حاصل ہو عمل کے لئے لازم
 ہے کہ ہم دوسروں سے راہ و رسم رکھیں۔ قرآن کریم کی رو سے عبادت اور روزہ
 کی زندگی میں گہرا تعلق ہے ہم کو معلوم ہے کہ ہمیں کتنے عجیب و غریب مواقع
 دیتے جاتے ہیں کہ ہم اپنے ہم جنسوں سے تعلق پیدا کریں، ان کے حالات کو نگاہ
 غور سے دیکھیں ان کی ضروریات سمجھیں اور یوں سمجھ کر ان کی خدمت کریں، اور
 دیکھو یہ سب مواقع نماز کے آئین کے ذریعے پیدا کئے گئے ہیں، جو انسان کی معاشری
 جس کی تکمیل کے لئے وضع کیا گیا ہے، قرآن میں انسان کو خدا کا خلیفہ پکارا گیا ہے
 اس کے یہ معنی ہیں کہ جس طرح خدا نوع انسان سے سلوک کرتا ہے اسی طرح ہم بھی
 دوسروں سے کریں، یعنی محبت اور درگزر کرنا سیکھیں۔ وہ روحانی نور جو ماہ رمضان
 کے نماز و روزہ سے ہمارے دلوں میں روشن کیا ہے اس کا بہترین مظاہرہ یہی ہے
 کہ ہم اپنے گھروں میں اپنی قوم کے اندر، اور اپنے ملک میں، جس میں مختلف مذاہب کے
 پیرو موجود ہیں، مکمل اتحاد و یک جہتی پیدا کریں، اور اپنی خانگی یا پسلبک زندگی دونوں
 میں اپنے ذاتی اغراض کے لئے نہیں بلکہ اپنے تمام ہم وطنوں اور بالآخر تمام نوع
 انسان کی فلاح و بہبود کے لئے مصروف عمل ہوں۔ یہ ایک عظیم الشان نصب العین

ہے، اور اس کے لئے بہت کوشش اور قربانی کی ضرورت ہے۔“

”ہم میں سے ہر ایک اپنے وطن کی خدمت اپنی ہی نفسی ریاضت سے کر سکتا ہے اور وہ اس طرح کہ ہم میں سے ہر ایک اپنے آپ سے یہ پوچھے کہ کیا میں اپنی عادات میں باقاعدگی رکھتا ہوں؟ کیا میں وقت پر سوتا ہوں؟ سڑک پر غلاظت تو نہیں پھینکتا؟ اپنے کام میں دیانتدار اور سچا ہوں؟ کیا میں دوسروں کی حتی المقدور مدد کرتا ہوں؟ کیا میں لوگوں سے رواداری کا سلوک کرتا ہوں؟ یہ بنیادیں چھوٹی چھوٹی باتیں معلوم ہوتی ہیں، لیکن فی الحقیقت انہیں سے وہ ریاضت نفس ہو سکتی ہے جو سب اقوام کی متحدہ مساعی کے ذریعہ سے ہمارے ملک کو ایک زیادہ عظیم الشان ملک بنانے میں کام آئے گی۔ آخر میں میں آپ سب کو تاکید کے ساتھ کہوں گا کہ یہ کبھی نہ بھولئے کہ اسلام ہر مسلمان سے توقع رکھتا ہے کہ وہ اپنی قوم کی طرف اپنا فرض ادا کرے!“

مسلم یونیورسٹی یونین علی گڑھ میں تقریر (۲ مارچ ۱۹۳۰ء)

”کسی دوسرے شخص پر بھروسہ کرنا بیکار ہے، ہمیں صرف اپنے آپ پر بھروسہ کرنا چاہئے۔ میں سب کا دوست بننے کو تیار ہوں، مگر انحصار کروں گا، صرف اپنی ذاتی قوت پر!“

”میں تم سے درخواست کرتا ہوں کہ شانہ بشانہ کھڑے ہو جاؤ ایک مضبوط و مستحکم فولادی پیکر کی طرح اپنی جگہ پر قائم رہو اپنی قوم کی تنظیم کئے جاؤ اس کی

تربیت کئے جاؤ وقتوں کی فکر نہ کرو۔ مسلمانوں کو منظم کر کے سب کو یک جا کر دو
ان کو پابندی کا رکھاؤ اور اس طرح ان کو ایک ایسی جبریت انگیز سیاسی فوج بنا دو
کہ ملک ہند نے کبھی دیکھی سنی نہ ہو ایسا کرو گے تو یقیناً تم جلد اپنی آزادی کی منزل
مقصود تک پہنچ جاؤ گے۔“

نٹو پارک لاہور میں اسلامی پرچم لہراتے ہوئے تقریر ۲۱ مارچ ۱۹۴۰ء
”جتنی بڑی قوم ہوگی اتنی ہی زیادہ مشکلات کا اُسے سامنا کرنا پڑے گا مجھے
اپنی قوم پر پورا اعتماد ہے اور مجھے یقین کامل ہے کہ مسلمان متحد ہو کر دنیا کی تمام مشکلات
و تکالیف کا کامیابی سے مقابلہ کریں گے۔“

خطبہ صدارت سالانہ اجلاس آل انڈیا مسلم لیگ لاہور ۲۲ مارچ ۱۹۴۰ء
”ہم مسلمان چاہتے ہیں کہ ہم ایک آزاد قوم بن کر اپنے ہمسایوں کے ساتھ مل کر
امن و امان اور ہم آہنگی سے زندگی بسر کریں۔ ہم چاہتے ہیں کہ ہماری قوم اپنی روحانی
تمدنی اقتصادی، معاشری اور سیاسی زندگی کو کامل ترین نشوونما بخشنے اور اس
غرض سے وہ طریق عمل اختیار کرے جو اس کے نزدیک بہترین ہو اور جو ہمارے
اپنے نصب العین کے مطابق اور ہماری قوم کی اپنی اقتدار طبع کے حسب حال ہو۔“
لازم ہے کہ ہم دوسروں کی دھمکیوں اور جبر و تشدد سے متاثر ہو کر اپنے مقصد
و مقصد سے ایک لمحے کے لئے بھی دست کش نہ ہوں۔ ہمیں تیار رہنا چاہئے کہ ہم
تمام ممکن مشکلات اور نتائج کا مقابلہ کریں اور اپنے نصب العین تک پہنچنے

میں کسی قسم کی قربانی سے بھی جو ہمیں دینی پڑے مطلق دریغ نہ کریں! کیا آپ سمجھتے ہیں کہ آزادی یا خود مختاری محض دلائل سے حاصل ہو سکتی ہے؟ آخر سمجھ دار مسلمان اپنی آزادی کے لئے کیا کچھ کرنے کو تیار ہیں؟ میں آپ کو بتا دینا چاہتا ہوں کہ جب تک یہ خواہش آپ کے رگ و ریشے میں خون بن کر نہ دوڑنے لگے گی، جب تک آپ ہر قسم کی قربانی کرنے پر آمادہ نہ ہو جائیں گے اور اپنی ملت کے لئے بے غرضی، جوش اور خلوص کے ساتھ کام کرنے پر تیار نہ ہو جائیں گے آپ کبھی اپنے مقصد کو نہ پاسکیں گے۔“

یونیورسٹی ہال لاہور میں یوم اقبال پر تقریر (۲۵ مارچ ۱۹۴۰ء)

”اقبال نے ہندوستان کے مسلمانوں میں سیاسی و قومی شعور پیدا کرنے میں بڑی خدمت سرانجام دی ہے۔“

”اقبال دُنیا بھر میں مشہور ہے اور اس کا شمار عظیم ترین شعراء میں ہوتا ہے اور ہمیں اپنے ایسے بڑے شاعر اور ایسے بڑے آدمی پر بجا طور پر فخر ہے، اقبال میرے پرانے دوست تھے جب میں اپریل ۱۹۳۶ء میں پنجاب میں آیا تو پہلا شخص جس سے میں ملا وہ اقبال تھے میں نے خیالات اس کے سامنے پیش کئے۔ انہوں نے فوراً لبیک کہی اور اس وقت سے تادم مرگ اقبال ایک چٹان کی طرح میرے ساتھ کھڑے رہے اقبال کی شاعری زندہ رہے گی جب تک کہ اردو زبان زندہ ہے۔“

”مسلمانوں کے لئے اقبال شکسپیر سے بھی بڑا نفا۔ کارلائل کی بابت مشہور

ہے کہ جب اس سے کہا گیا کہ اگر تمہیں برطانیہ اور شکسپیئر میں سے کسی ایک کو منتخب کرنے کا اختیار دیا جائے تو تم کیا کر دو گے؟ تو اس نے کہا ذرا گناہ میں شکسپیئر کو کسی قیمت پر نہ دوں گا! میرے پاس گو سلطنت نہیں ہے، لیکن اگر مجھے سلطنت مل جائے، اور اقبال اور سلطنت میں سے کسی ایک کو منتخب کرنے کی نوبت آجائے تو میں بلا تامل اقبال کو منتخب کروں گا!“

بمبئی پراونشل مسلم لیگ کانفرنس کی طرف پیغام (۶ مئی ۱۹۴۱ء)
 ”ہم تو اس ملک میں آزاد انسانوں کی سی باعزت زندگی بسر کرنا چاہتے ہیں
 اور آزاد ہندوستان کے علم بردار ہیں“

خطبہ صدارت اجلاس پاکستان پنجاب مسلم سٹوڈنٹس فیڈریشن لاہور (۲۲ مارچ ۱۹۴۱ء)
 ”میں واقعی خوش ہوں کہ پنجاب کے مسلمان اب بیدار ہیں آج مسلم لیگ نے مسلمان عوام میں ربط و ضبط کی روح پھونک دی ہے، اور ان میں وہ خودداری اور خود اعتمادی پیدا کر دی ہے، جس کی انہیں سخت ضرورت تھی۔ اب مسلمان آپ اپنے مالک بن گئے ہیں۔ تاہم ابھی ہمیں بہت کچھ کرنا ہے، اور اس لئے میں تم، بوڑھوں، مردوں اور عورتوں سب سے درخواست کرتا ہوں کہ آؤ ہم سب مصروف کار ہو جائیں!“

”خوب یاد رکھو یہ کوئی معمولی سا کام نہیں ہے، مغل سلطنت کے زوال کے بعد یہ سب سے بڑا اور متمم بالشان کام ہے جو تم نے اپنے ذمے

لیا ہے۔ سب سے پہلے تمہیں قوم کے تعمیری کاموں کی طرف اپنی توجہ کرنی ہوگی۔ ان میں ایک تعلیم ہے، جس کے بغیر ایک قوم اندھیرے میں ٹاماک ٹویٹے مارا کرتی ہے دوسرے یہ لازم ہے کہ ایک قوم اپنی اقتصادی حالت کو سدھائے اور پھر جب وہ تعلیم یافتہ ہو جائے اور مالی حیثیت سے مضبوط تو اس کے لئے لازم ہے کہ وہ اپنی حفاظت کرے۔ یہ ہیں تین ستون جن پر کسی قوم کی ہستی کا انحصار ہے سو اگر تم چاہتے ہو کہ تم جلد سے جلد اپنے مقصد و نیتنا کو پالو تو جس طرح میں نے بھی کہا ہے، آؤ، اٹھو اور اپنی قوم کی بنیادوں کو تعمیر کرنا شروع کر دو!

”ہماری جدوجہد کا منشا یہ ہے کہ مسلمانوں کی قومی آرزو کو اظہار ذرتی

کے تمام مواقع حاصل ہوں۔ یہ ہماری زندگی و موت کا معرکہ ہے، اور ہم محض مادی فوائد کے لئے نہیں لڑ رہے، بلکہ ہم تو اس لئے جنگ کر رہے ہیں کہ مسلمان قوم کی روح زندہ و برقرار رہے اور کسی طرح کوئی نہ جائے۔ اسی لئے میں نے بار بار یہ بات دہرائی ہے کہ یہ مسلمانوں کے لئے زندگی اور مرگ کا مشاہدہ ہے، اور پاکستان کوئی سودا بازی نہیں۔ مسلمانوں کو اس حقیقت کا پورا احساس ہو چکا ہے۔ اگر ہم اس جنگ میں شکست کھا جائیں گے تو سب کچھ کھو بیٹھیں گے۔“

مسلم یونیورسٹی یونین علی گڑھ میں تقریر (۱۷ مارچ ۱۹۴۱ء)

”میں نے صرف یہ کام کیا کہ وہ آرزو جو اسلامی ہند کے دل میں چٹکیاں

لے رہی تھی، میں نے دلیری سے اُس کا اظہار کر دیا۔ حقیقت یہ ہے کہ پاکستان صدیوں سے یہیں موجود رہا ہے۔ آج بھی یہیں موجود ہے اور روزِ قیامت تک یہیں موجود رہے گا۔ یہ ہم سے لے لیا گیا تھا، ہمیں فقط اسے واپس لینا ہے۔

پاکستان ایک خیالی منزلِ مقصود نہیں ہے، بلکہ عملی لحاظ سے یہی ایک چیز ہے جس کے ذریعے تم اس ملک میں اسلام کو قطعاً قتا ہو جانے سے بچا سکتے ہو۔ اس کے لئے ہمارا سفرِ طولِ طویل ہے۔ پاکستان موجود تو ہے۔ لیکن ابھی ہمیں اس کو قبضے میں لانا ہے۔ آزادی ہاتھ زیادہ آسانی سے آجاتی ہے، لیکن اس کا سنبھالنا مشکل ہوتا ہے۔ ہمیں اپنے آپ کو تیار کرنا ہوگا، سو آپ اپنے آپ کو طاقتور بناؤ۔ اپنی قوم کو تعلیم میں، تجارت اور صنعت و حرفت میں اور حفاظتِ ملک کے لئے تیار کرو!

بنگلور میں تقریر (جون ۱۹۴۷ء)

”پاکستان ایک ایسا نصب العین ہے، جس کے لئے جینے میں بھی مزہ ہے اور مرنے میں بھی مسلمان یہ جدوجہد دوسروں کو نقصان پہنچانے کے لئے نہیں کر رہے، بلکہ محض اس لئے کہ اس ملک میں وہ عزت و وقار کے ساتھ آزاد انسان بن کر رہ سکیں۔“

اسلامی ہند کو پیغامِ عید (اکتوبر ۱۹۴۷ء)

”ہمارا اصول ہونا چاہئے ایمان، اتحاد، انضباط“

پنجاب کے دورے میں مسلمان طلباء سے خطاب (نومبر ۱۹۴۲ء)
”تم میرے ہوا میں تمہارا ہوں“

”پاکستان کی حکومت کا پہلا فرض ہوگا کہ وہ غریبوں کی آسائش کا بندوبست کرے“

”مسلمانوں کو تین چیزوں کی ضرورت ہے۔ تعلیم، تجارت اور تلوار“

خطبہ صدارت آل انڈیا مسلم لیگ اجلاس دہلی (اپریل ۱۹۴۳ء)

”دیکھو اٹھارویں اور انیسویں صدی کی تباہ کاریوں کے بعد اسلامی ہند

کس طرح ایک قفس کی طرح اپنی خاکستر سے پھر پیدا ہوا۔ یہ ترقی ایک معجزے

سے کم نہیں۔ ایک قوم جس نے اپنا سب کچھ کھو دیا، جسے قسمت نے ایک چکی

کے دو پاٹوں کے درمیان رکھ دیا، وہ نہ صرف اٹھی، نہ صرف اس نے اپنی کھوئی

ہوئی ہستی کو پایا، بلکہ انگریزوں کے بعد وہ معاشری طور پر سب سے زیادہ

متحد، فوجی طور پر سب سے زیادہ توانا اور سیاسی طور پر موجودہ ہندوستان

میں سب سے زیادہ قبضہ کن عنصر ثابت ہوئی“

خطبہ صدارت آل انڈیا مسلم لیگ کراچی (۲۴ دسمبر ۱۹۴۳ء)

”ہم ایک قوم ہیں اور ہم اس وقت تک دم نہ لیں گے، جب تک ہم اس

علاقے پر جو ہماری ملکیت ہے قبضہ نہ کر لیں اور اس پر اپنی حکومت قائم نہ کر لیں

یہ جدوجہد طویل ہے اور سخت۔ یہ آپ سے تقاضا کرتی ہے۔ مجھے یہ کہنے کی
 کی اجازت دیجئے اور خصوصاً وہ لوگ جو اپنا صبر کھو بیٹھے ہیں یا جو گھبراہٹ
 اور بالواسطہ کا شکار ہو جاتے ہیں، وہ یہ سن لیں کہ یہ جدوجہد بڑی لمبی ہے
 اور بڑی سخت، اور سب سے خصوصاً نوجوانوں سے اس کا تقاضا ہے کہ وہ
 اپنے میں صبر پیدا کریں! وہ محنت کرنا سیکھیں! وہ اپنی اس بڑی قوم کی تعمیر
 میں، جس کے وہ ارکان ہیں، ہمت و استقلال سے آگے بڑھتے چلے جائیں
 ”میں آپ سب سے، ہر مرد و عورت اور بچے سے، ہر جوان اور بوڑھے سے
 کہتا ہوں کہ خوب مضبوطی سے کھڑے رہئے اور دیکھئے آپ کے پاؤں ذرا نہ
 لڑکھڑائیں! پاکستان ہی ہے، جس میں ہماری نجات ہے، اسی سے ہماری حفاظت
 ہے، اور وہی ہے ہمارا مقدر!“

اجلاس کراچی کی آخری تقریر (۲۶ دسمبر ۱۹۴۳ء)

آخر وہ کون سی چیز تھی جس نے مسلمانوں کو ایک تن واحد کی طرح متحد
 کر دیا اور اس قوم کی بنیاد کیا تھی۔ اور وہ نگر کیا تھا، جس نے اسے برقرار رکھا!
 وہ تھا اسلام اور وہ عظیم الشان کتاب قرآن! وہ ہے اسلامی ہند کی کشتی
 کا نگر۔ مجھے یقین کامل ہے کہ جوں جوں ہم ترقی کریں گے، ہم میں زیادہ
 سے زیادہ وحدت پیدا ہوتی جائے گی یعنی ایک خدا، ایک رسول، ایک
 کتاب اور ایک قوم!“

قائدِ اعظم کا جوابی خط گاندھی جی کے نام (۱۷ ستمبر ۱۹۴۷ء)

”ہم ہندوستان کے مسلمان دس کروڑ افراد کی ایک قوم ہیں بلکہ حقیقت یہ ہے کہ ہم ایک ایسی قوم ہیں جس کی اپنی ایک اتنیازی تہذیب اور اپنا تمدن اور اپنی زبان اور ادب، اپنا آرٹ اور طرزِ تعمیر، اپنے نام اور اصطلاحات، اپنی اقدار اور اپنے قوانین اور اخلاقی ضابطے، اپنے رسم و رواج اور اپنی جنتری، اپنی تاریخ اور روایات اور اپنی صلاحیتیں اور خواہشات، مختصر یہ کہ زندگی کے متعلق ہمارا اپنا نظریہ اور نصب العین ہے۔ بین الاقوامی قوانین کے ہر معیار سے ہم ایک مستقل قوم ہیں“

لاہور میں یومِ اقبال منانے کی تقریب پر پیغام (۹ دسمبر ۱۹۴۷ء)

”اگرچہ اقبال آج ہم میں موجود نہیں لیکن اس کی غیر فانی شاعری برابر ہماری رہنمائی اور ہمت افزائی کرتی ہے۔ اس کے کلام سے صاف ظاہر ہے کہ اسلامی تعلیمات سے اُسے کس قدر وابستگی تھی وہ رسولِ کریم کا ایک سچا اور وفادار پیرو تھا۔ وہ ایک مسلمان تھا، اول و آخر وہ اسلام کا شایع تھا، اور اسلام کی آواز۔ اقبال محض ایک مبلغ اور فلسفی ہی نہ تھا، وہ شجاعت اور قوتِ عمل، استقلال اور خود اعتمادی کا علم پرچار تھا اور سب سے بڑی بات یہ تھی کہ اسے خدا پر کامل ایمان اور اسلام سے ولی محبت تھی۔ اس کی شخصیت میں ایک شاعر کی تصویریت، اور ایک عملی آدمی کی حقیقت پسندی، دونوں کا امتزاج تھا۔ خدا پر بھروسہ، سلسل اور ان تھک

عمل، اس کے پیغام کالبت لباب ہے۔ نوع انسان کے لئے اس کا پیغام ہے
 عمل اور قوائے خودی کا حصول۔ اگرچہ وہ ایک بڑا شاعر اور فلسفی تھا۔ لیکن اس
 کے ساتھ ہی وہ ایک عملی سیاست داں بھی تھا، چنانچہ وہ ان چند افراد میں سے تھا
 جنہوں نے ہندوستان کے شمال مشرق اور شمال مغرب میں مسلمانوں کے لئے
 ایک قومی وطن بنانے کا تصور پیش کیا۔ یوم اقبال کی تقریب میں میں دل سے
 شریک ہوں اور دعا کرتا ہوں کہ ہمیں اپنے قومی شاعر کے تصورات پر عمل کرنے
 کی توفیق ملے تاکہ ہم ان تصورات کو اپنی خود مختار ریاست پاکستان میں حاصل
 کریں اور انہیں عملی جامہ پہنا سکیں۔

یوم پاکستان پر پیغام (۲۳ مارچ ۱۹۴۷ء)

”اسلامی ہند چین سے نہ بیٹھنے گا۔ جب تک وہ اس بزرگ عظیم کے شمال مغرب اور
 شمال مشرق میں پاکستان کی مملکت نہ قائم کر لے۔ آپ جانتے ہیں یہ ہندوستان کے
 مسلمانوں کے لئے زندگی اور موت کی جنگ ہے۔ پاکستان ہی میں مضر ہے ہماری نجات
 ہماری حفاظت اور ہماری عزت۔ اگر ہم ناکام ہوئے تو سمجھئے ہم تباہ ہو گئے، اور
 پھر اس بزرگ عظیم میں مسلمانوں یا اسلام کا نام و نشان تک باقی نہ رہے گا یہ ہے
 وہ عظیم الشان کام جو آپ کے سامنے ہے۔ کوئی بڑی سے بڑی قربانی نہیں جو
 اس نصب العین کے لئے دیدیغ رکھی جائے!“

”مجھے یقین ہے کہ پاکستان ہماری مٹھی میں ہے!“

پیغامِ عید (ستمبر ۱۹۵۵ء)

”ماہِ رمضان میں ہم سب کے لئے ایک بڑا سبق ہے، اس سے ہمیں پتہ چلتا ہے کہ ہم کس طرح اپنی خواہشات اور شہوات کو قابو میں رکھیں۔ یہ ہمیں سختی سے ربط و ضبط سکھاتا ہے۔ قرآن ہر مسلمان کی زندگی کے لئے ایک عام ہدایت نامہ ہے یہ نہ صرف مذہبی رسوم پر بندہ روزمرہ کی زندگی پر بھی حاوی ہے۔ روح کی نجات سے لے کر بدن کی صحت تک اس میں ہر شے کا ذکر ہے۔ اسلام مسلمانوں کی سوسائٹی کی تمام جزئیات کے لئے ایک مکمل ضابطہ عیاشیات ہے۔“

مسلم لیگ کوئٹہ کے ایک پبلک جلسے میں تقریر (۱۰ اکتوبر ۱۹۵۵ء)

”جب مصیبت بھیلنے کا وقت آئے گا تو میں پہلا آدمی ہوں گا جو اپنے سینے پر گولی کھانے کے لئے تیار ہو جاؤں گا۔“

ہندوستان کے مسلمان اراکین اسمبلی کے اجتماع منعقدہ دہلی میں تقریر (۱۱ اپریل ۱۹۵۶ء)

”کوئی قوم کچھ کر کے نہیں دکھا سکتی جب تک کہ اس کی عورتیں بھی مردوں کے دوش بدوش نہ چلیں، اور میدانِ جنگ تک میں ان کے ہمراہ نہ اتر آئیں۔“

آل انڈیا مسلم لیگ کونسل کے جلسہ منعقدہ بمبئی میں تقریر (۲۸ جولائی ۱۹۵۶ء)

”اگر ہمارے ہاتھ میں کافی طاقت نہیں تو ہمیں یہ طاقت اب پیدا کرنی چاہئے۔“

مسلمانانِ ہند کے لئے پیغامِ عید (اگست ۱۹۵۶ء)

”اب ہمیں حقائق سے دوچار ہونا ہے اور میں سب مسلمانوں سے اپیل کرتا

ہوں کہ وہ اپنے آپ کو منظم و مجتمع کریں اور اپنی تمام سرگرمیوں اور قوتوں کو ایک تربیت یافتہ قوم کی طرح یک جا کریں، اور تمام ممکن حادثات کا سامنا کرنے کو تیار ہو جائیں۔ آزادی کا کوئی بنا بنایا آسان راستہ نہیں ہوتا، سوائے اس کے کہ ہم مصیبتیں جھیلنے اور قربانی دینے پر آمادہ ہو جائیں اور اپنی راہ سے سب رکاوٹوں کو بزور ہٹا دیں۔ اب ہمارے سامنے ایک شدید جدوجہد ہے اور ہمیں دلیری اور ہجرت سے ان حالات کا مقابلہ کرنا ہے۔“

لندن کے ایک پبلک جلسے میں تقریر (جو برطانیہ مسلم لیگ کے زیر اہتمام منعقد ہوا) (۲۴ دسمبر ۱۹۴۷ء)

”مسلمان نوع انسان کی مساوات کے حامی ہیں، میں آپ کو ایک مثال دیتا ہوں۔ اکثر جب میں مسجد میں جاتا ہوں تو میرا شو فر میرے پہلو پہ پہلو کھڑا ہوتا ہے بلاشبہ مسلمان اخوت، مساوات اور حریت کے علمبردار ہیں۔“

قائد اعظم گورنر جنرل پاکستان کا پیغام قوم کے نام (۱۵ اگست ۱۹۴۷ء)

”ہمارا مقصد ہونا چاہئے اپنے ملک میں امن و امان اور دنیا بھر کے ساتھ صلح۔ ہم کسی پر حملہ کرنا نہیں چاہتے۔ ہم اقوام متحدہ کے منشور پر عمل پیرا ہیں اور ہم بڑی خوشی کے ساتھ دنیا کے امن و فلاح کے حصول میں اپنا فرض ادا کریں گے۔ پاکستان کے قدرتی وسائل بے شمار ہیں۔ لیکن اسے مسلمان قوم کے شاہیاں شان ایک ملک بنانے کے لئے ہمیں اپنی ساری کی ساری طاقت صرف کرنی پڑے گی، اور مجھے یقین ہے کہ تمام لوگ خوشی سے اپنے آپ کو اس کام کے لئے وقف کر دیں گے!“

لاہور میں نشری تقریر (۱۳ اگست ۱۹۷۷ء)

”اب ارادہ کر لو اور کام کرو! کام کرو! کام کرو!!! پھر ہم یقیناً کامیاب ہوں گے کبھی اپنا یہ اصول نہ بھولو۔ اتحاد و تنظیم اور ایمان“

قائدِ اعظم فنڈ کے لئے اپیل (۱۲ ستمبر ۱۹۷۷ء)

”آؤ اور آج سے ہر عورت اور مرد یہ ارادہ کر لے کہ وہ خوراک لباس اور دوسری ضروریاتِ زندگی کے بارے میں نہایت کفایت شعاری کی زندگی بسر کرے گا، اوریوں اپنا مال و خدک اور لباس بچا کر اس مشترک سرمائے میں جمع کیے گا، تاکہ اس سے مصیبت زدہ لوگوں کو مدد دی جاسکے“

لاہور میں قائدِ اعظم کی تقریر (۲۰ اکتوبر ۱۹۷۷ء)

”گزشتہ المٹاک واقعات نے ثابت کر دیا ہے کہ کوئی قوم بغیر تکلیف اٹھائے اور قربانی دیئے آزاد نہیں ہو سکتی۔ اس وقت ہم عظیم المنظر مشکلات میں بگھرے ہوئے ہیں، لیکن مجھے یقین ہے کہ ہم اپنی ہمت و خود اعتمادی اور خدا کے فضل و کرم سے ان تمام مشکلوں پر فتح پالیں گے۔ ایک لمحے کے لئے بھی یہ وہم نہ کرو کہ تمہارے دشمنوں کے منصوبے کبھی پورے ہو سکتے ہیں، لیکن ساتھ ہی ان واقعات کو معمولی واقعات نہ سمجھو! اپنے دلوں کو ٹٹولو، اور دیکھو کہ کیا تم نے اپنے ملک کی تعمیر میں اپنا فرض ادا کیا ہے؟ اس کام کے بار و سخت سے دب نہ جاؤ۔ تم میں بڑا زبردست جوہر موجود ہے تمہیں صرف مجاہدوں

کا جذبہ اپنے میں پیدا کرنا ہے، اپنا حوصلہ باندھ رکھو! موت سے نہ ڈرو۔ ایک مسلمان کے لئے اس سے بڑی فلاح کون سی ہو سکتی ہے کہ وہ نیکی کی راہ میں اپنی جان دے دے۔ اپنا فرض ادا کرو اور خدا پر بھروسہ کئے رہو، اور یقین رکھو کہ دنیا کی کوئی طاقت اب پاکستان کو تباہ نہیں کر سکتی!“

تعلیمی کانفرنس کے نام پیغام (۲۷ نومبر ۱۹۴۷ء)

”ہمیں چاہئے کہ ہم اپنے تعلیمی نظام کو اپنی قوم کی ذہنی ساخت اور اپنی قومی تہذیب و روایات کے مطابق بنائیں، اور موجودہ حالات و ترقیات پر نظر رکھتے ہوئے اسے ایک نئے سانچے میں ڈھالیں!“

ڈھاکہ میں تقریر (۲۱ مارچ ۱۹۴۸ء)

”پاکستان کی حکومت کا ایک ہی مدعا ہو سکتا ہے لوگوں کی خدمت، اور کچھ نہیں اور حکومت کو بدل دینا اب تمہارے ہی اختیار میں ہے، لیکن تمہیں اس اختیار کا صحیح استعمال سیکھنا ہے۔ پس میں تمہیں مشورہ دوں گا کہ ذرا صبر سے کام لو اور ارباب حکومت کا ساتھ دو، پاکستان تعاون ہی سے مضبوط ہو سکے گا۔ کیا پاکستان حاصل کرنے کے بعد تم اب اسے اپنے ہاتھوں آپ ہی برباد کر دو گے؟ میرے نوجوان دوستو! پاکستان کے اصلی معمار تم ہو، سچے پاکستانی بنو، اور اتحاد کا وہ سبق نہ بھولو جو تیرہ سو سال ہوئے تم کو سکھایا گیا تھا تم سب مسلمان ہو تم سب ایک قوم ہو تم سب کا اب ایک ملک ہے۔ اس ملک کی زبان اردو ہوگی، نہ کہ کوئی اور زبان۔“

قومی اتحاد کے لئے ایک زبان کا ہونا ضروری ہے، پاکستان ہمارے ہاتھوں میں ایک مقدس امانت ہے۔ پاکستان جو دنیا کی سب سے بڑی اسلامی مملکت ہے سب سے مضبوط مملکت بن جائے گی۔“

پاکستان اسٹیٹ بینک کے افتتاح پر تقریر دیکم جولائی ۱۹۴۷ء
 ”پاکستان حکومت کی پالیسی یہ ہوگی کہ قیمتیں ایک ایسی سطح پر آجائیں کہ وہ پیدا کرنے والی اور خرچ کرنے والی دونوں جماعتوں کے لئے مناسب و موزوں ہوں۔“

”ہمیں دنیا کے سامنے ایک ایسا اقتصادی نظام پیش کرنا چاہئے، جو مساوات اور معاشری عدل کے سچے اسلامی تصورات پر مبنی ہو۔“

اسلامی دنیا کے نام قائد اعظم کا پیغام عید (۶ اگست ۱۹۴۷ء)
 ”اس خوشی کے موقع پر میں دنیا کے تمام مسلمانوں کو مبارکباد دیتا ہوں اور دعا کرتا ہوں کہ وہ اس دن کو لطف و مسرت سے گزاریں!“

”پچھلے بارہ ماہ کی تاریخ انتہائی مشکلات کے خلاف جدوجہد کی ایک داستان ہے لیکن وہ شے جو ان تاریک گھڑیوں میں ہمارے لئے زندگی بخش ثابت ہوئی، وہ حصول مقاصد کے لئے ہمارا جذبہ اتحاد تھا، اور یہ عزم راسخ کہ ہماری نورانیہ مملکت دشمنوں کی ضرب سے چور چور نہ ہو جائے ہم نے سخت ترین طوفانوں کا کامیابی سے مقابلہ کیا ہے اور اب گو ساحل دور ہے، لیکن صاف نظر آ رہا

ہے کہ اگر اس وقت ہم سستی کا شکار نہ ہو جائیں، اور اپنی طاقت و توانائی کو باہمی اختلافات میں نہ کھو دیں تو یقینی بات ہے کہ ہمارا مستقل روشن ہو گا۔ آج ہمیں نظم و ضبط اور اتحاد کی جتنی ضرورت ہے اس سے پہلے کبھی نہ تھی۔ صرف متحدہ کوشش سے اور اپنے مستقبل میں پورے یقین و اعتماد ہی سے ہم ایسے پاکستان کو حقیقت میں تبدیل کر سکیں گے۔ جس کا تصور ہمارے ذہن میں رہا ہے۔“

”آج کے مبارک دن اپنی دوسری ہم مذہب مسلم ریاستوں کو میں دوستی اور خیر خواہی کا پیغام دیتا ہوں۔ ہم سب اس وقت ایک خطرناک زمانے سے گزر رہے ہیں۔ فلسطین، انڈونیشیا، اور کشمیر میں حصول اقتدار کے لئے جو خونین نائنک کھیلا جا رہا ہے، اس سے اب ہماری آنکھیں کھل جانی چاہئیں!“

یوم آزادی پر قائد اعظم کا پیغام رچوان کا آخری پیغام تھا (۱۹۴۷ء اگست ۱۴ء)۔ پاکستان کے شہر یو، آج ہم اپنی آزادی کی پہلی سالگرہ منا رہے ہیں۔ یاد رکھئے کہ پاکستان کا قیام دنیا کی تاریخ میں اپنا نظیر نہیں رکھتا۔ یہ دنیا کی سب سے بڑی اسلامی ریاست ہے؛ اور اگر ہم ایمانداری، تہذیب اور بے غرضی سے اپنی حریمات انجام دیتے رہیں گے تو پاکستان کے کا نامے سال بسال زیادہ نمایاں ہوتے جائیں گے۔ مجھے اپنی قوم پر کامل اعتماد ہے کہ وہ ہر موقع پر ہماری اسلامی تاریخ کی شان و شوکت اور روایات کو برقرار رکھے گی!

کسی ریاست کی ترقی کا اندازہ کرنے یا اس کے مستقبل کے متعلق پیشگوئی

کرنے کے لئے اُس کی تاریخ میں ایک سال کی مدت بہت تھوڑی ہے لیکن جس طرح ہم نے پچھلے بارہ ماہ میں انتہائی مشکلات کو برداشت کیا ہے اور خاصی ترقی بھی کر لی ہے، اس سے ہمارے حوصلے بہت بڑھ گئے ہیں

قدرت نے آپ کو ہر شے دے رکھی ہے۔ آپ کے پاس غیر محدود وسائل ہیں۔ آپ کی مملکت کی بنیادیں استوار ہو چکی ہیں اور اب یہ آپ کا کام ہے کہ جس قدر جلد ہو سکے، آپ ان بنیادوں پر اپنی پوری محنت و توجہ سے ایک شاندار تعمیر کھڑی کر دیں۔ سو اٹھنے اور آگے قدم بڑھائے جاسیے یہ پیش قدمی آپ کو مبارک ہو! پاکستان زندہ باد!

اقبال کا پیغام قوم کے نام

بے خبر تو جو ہر آئینہ ایام ہے تو زمانے میں خدا کا آخری پیغام ہے

خداے علم زیل کا دستِ قدرت تو زباں تُو ہے یقین پیدا کر اے غافل کہ مغلوبِ گماں تُو ہے
پرے ہے چرخِ نیلی نام سے منزلِ مسلمان کی ستارے جس کی گردِ راہ ہوں وہ کارواں تُو ہے

تُو را ز کُن نکاں ہے اپنی آنکھوں پر عیاں ہو جا خودی کا راز داں ہو جا خدا کا ترجمان ہو جا
ہوس نے کر دیا ہے ٹکڑے ٹکڑے نوحِ انساں کو اخوت کا بیاں ہو جا محبت کی زباں ہو جا

چین و عرب ہمارا ہندوستان ہمارا مُسلم ہیں ہم وطن ہے سارا جہاں ہمارا
توحید کی امانت سینوں میں ہے ہمارے آساں نہیں مٹانا نام و نشاں ہمارا
دنیا کے بتکدوں میں پہلا وہ گھر خدا کا ہم اُس کے پاساں ہیں وہ پاساں ہمارا
تینوں کسائے میں ہم پل کر جاں بوشے ہیں خنجرِ ہلال کا ہے قومی نشاں ہمارا

مغرب کی وادیوں میں گونجی اذواں ہماری
 باطل سے دینے والے آسماں نہیں ہم
 اے گلستانِ اندلس! وہ دن ہیں یادِ بچہ کو
 اے موجِ دجلہ! تو بھی پہچانتی ہے ہم کو
 اے ارضِ پاک! تیری حرمت پہ کٹ مرے ہم
 سالارِ کارواں ہے میرِ حجاز اپنا
 اقبال کا ترانہ بانگِ درابے گویا
 تھمتانہ تھا کسی سے سیلِ رواں ہمارا
 سو بار کر چکا سے تو امتحاں ہمارا
 تھا تیری ڈالیوں میں جب آتھیاں ہمارا
 اب تک ہے تیرا دریا افسانہ خواں ہمارا
 ہے توں تری رگوں میں اب تک دیاں ہمارا
 اس نام سے ہے باقی آرام جہاں ہمارا
 ہوتا ہے جاوہِ پیمیا پھر کارواں ہمارا

یادِ عہدِ رفتہ میری خاک کو اگیر ہے میرا ماضی میرے استقبال کی تفسیر ہے

منفعت ایک ہے اس قوم کی نقصان بھی ایک
 حرمِ پاک بھی اللہ بھی، قرآن بھی ایک
 فرقہ بندی ہے کہیں، اور کہیں ذاتیں ہیں
 ایک ہی سب کے بنی، دین بھی، ایمان بھی ایک
 کچھ بڑی بات تھی ہوتے جو مسلمان بھی ایک
 کیا زمانے میں پینے کی یہی باتیں ہیں؟

اپنے صحرا میں بہت آہوا بھی پوشیدہ نہیں بجایاں بسے بھٹے بادل میں بھی خوابیدہ ہیں؟

ایک ہوں مسلم حرم کی پاسبانی کے لئے نیل کے ساحل سے لیکر تاجک کا شغرا

دشت تو دشت ہیں دریا بھی نہ چھوڑے ہم نے
بحرِ ظلمات میں دوڑا دئے گھوڑے ہم نے!

فرو قائم رابطہ ملت سے ہے تنہا کچھ نہیں
موج ہے دریا میں اور بیرون دریا کچھ نہیں

ملت کے ساتھ رابطہ اُستوار رکھ
پیوستہ رہ شجر سے اُمید بہار رکھ!

قوموں کے لئے موت ہے مرکز سے جدائی
ہو صاحبِ مرکز تو خودی کیا ہے؛ خدائی

مرٹ نہیں سکتا کبھی مردِ مسلمان کہ ہے
اُس کی اذانوں سے فاش سترِ کلیم و خلیل

آشناپی حقیقت سے ہوائے دہقاں! ذرا
آہ اُس کی جستجو آوارہ رکھتی ہے تجھے
کانپتا ہے دل ترا اندیشہ طوفاں سے کیا
دیکھ آکر کوچہ چاکِ گریباں بھی کبھی
واٹے نادانی! کہ تو محتاجِ ساتی ہو گیا
شعاعِ بن کر پھونک دے خاشاکِ غیر اللہ کو
بے خمیر! تو جو ہر آئینہ ایام ہے
دانہ تو، کھیتی بھی تو، باراں بھی تو، حاصل بھی تو
راہ تو، رہرو بھی تو، رہبر بھی تو، منزل بھی تو
ناخدا تو، بحر تو، کشتی بھی تو، ساحل بھی تو
قیس تو، بیلا بھی تو، صحرا بھی تو، محل بھی تو
مے بھی تو، بیتا بھی تو، ساتی بھی تو، محفل بھی تو
خوفِ باطل کیا؛ کہ ہے غارتِ گریباں بھی تو
تو زمانے میں خدا کا آخری پیغام ہے

جہاں میں اہل ایمان صورتِ توحید جیتے ہیں ادھر ڈوبے ادھر نکلے، ادھر ڈوبے ادھر نکلے!

مسلمان کے لو میں بے سلیقہ دل نوازی کا مروت حسن عالمگیر ہے مردانِ غازی کا

عالم ہے فقط مومنِ جانباز کی میراث مومن نہیں جو صاحبِ لولاک نہیں ہے!

جب عشق سکھاتا ہے آدابِ خود آگاہی کھلتے ہیں غلاموں پر اسرارِ شہنشاہی!
 نو میدانِ ہوان سے بے رہبرِ فرزانہ کم کوش تو ہیں لیکن بے ذوق نہیں رہی!
 بے طاثر لاہوتی اس رزق سے موت اچھی جس رزق سے آتی ہو پرواز میں کوتاہی!
 آئینِ جواں مردانِ حق گوئی و بیباکی اللہ کے شیروں کو آتی نہیں روہای!

نہ تخت و تاج میں نے شکر و سپاہ میں، جو بات مردِ قلندر کی بارگاہ میں ہے!
 صنم کدہ ہے جہاں درِ مردِ حق ہے خلیں یہ نکتہ وہ ہے کہ پوشیدہ کالہ میں ہے!

کافر ہے مسلمان تو نہ شاہی نہ فقیری مومن ہے تو کتنا ہے فقیری میں بھی شاہی!
 کافر ہے تو ہے تالیحِ تقیر مسلمان مومن ہے تو وہ آپ ہے تقدیر الہی!

شوق میری رائے میں ہے شوق میری رائے میں ہے
نغمہ اللہ صومیرے رگ و پے میں ہے!

مومن کے جہاں کی حد نہیں ہے!
مومن کا مقام ہر کہیں ہے!

ما تھ ہے اللہ کا بندہ مومن کا ہاتھ
خاکی و نوری نہاد، بندہ مولا صفات
اُس کی اُمیدیں قلیل، اُس کے نفا جلیل
نرم دم گفتگو گرم دم جستجو
نقطہ پر کارِ حق مردِ خدا کا یقین
عقل کی منزل ہے وہ عشق کا حاصل ہر وہ
غالب و کارِ آفرین کارِ کشا، کارِ ساز
ہر دو جہاں سے غنی، اُس کا دل بے نیاز
اُس کی ادا دل فریب، اُس کی نگہ دل نواز
نرم ہو یا نرم پاک دل و پاکیز
اوریہ عالم تمام، وہم و طلسم و مجاز
حلقہ آفاق میں گرمی محفل ہے وہ

خودی کا سر نہاں لا الہ الا اللہ
یہ دور اپنے براہیم کی تلاش میں ہے
کیا ہے تو نے متارِعِ غرور کا سودا
یہ مال و دولت و دنیا یہ رشتہ پیوند
خود ہوئی ہے زمان و مکاں کی زنجاری
یہ نغمہ فصل گل و لالہ کا نہیں پابند
خودی ہے تیغِ افساں لا الہ الا اللہ
صنم کردہ ہے جہاں لا الہ الا اللہ
فریب سو و زیاں لا الہ الا اللہ
بتانِ وہم و گماں لا الہ الا اللہ
نہ ہے زمان نہ مکاں لا الہ الا اللہ
بہار ہو کہ خزاں لا الہ الا اللہ

اگرچہ بُت ہیں جماعت کی آستینوں میں مجھے ہے حکمِ اِذَا لَا إِلَهَ إِلَّا اللَّهُ

خود نے کہہ بھی دیا لا الہ تو کیا حاصل دل و نگاہ مسلمان نہیں تو کچھ بھی نہیں

تباؤں تجھ کو مسلمان کی زندگی کیا ہے؟ یہ ہے نہایت اندیشہ و کمال جنوں!
طلوع ہے صفتِ آفتاب اُس کا غروب یگانہ اور مثالِ زمانہ گونا گوں!

کافر کی یہ پہچان کہ آفاق میں گم ہے مومن کی یہ پہچان کہ گم اُس میں ہیں آفاق!

ہر لحظہ ہے مومن کی نئی شان نئی آن
تہاری و غفاری و قدوسی و جبروت
یہ راز کسی کو نہیں معلوم کہ مومن
قدرت کے مقاصد کا عیار اُس کے ارادے
جس سے جگرِ لالہ میں ٹھنڈک ہو وہ شبنم!
فطرت کا سرودِ اِذْ لِي اُس کے شب و روز
گفتار میں کردار میں اللہ کی برہان!
یہ چار عناصر ہوں تو بنتا ہے مسلمان!
تہاری نظر آتا ہے حقیقت میں ہے قرآن!
دُنیا میں بھی میزان، قیامت میں بھی میزان!
دیاؤں کے دل جس سے دہل جائیں وہ طوفان!
آہنگ میں یکنا صفتِ سورہٴ رَحْمٰن!

غلامی میں نہ کام آتی ہیں تدبیریں نہ شمشیریں جو ہو ذوقِ یقین پیدا تو کٹ جاتی ہیں زنجیریں!

کوئی اندازہ کر سکتا ہے اُس کے زورِ بازو کا؛
 ولایت، پادشاہی، علمِ اشیاء کی جہاں گیری
 نیرِ بندہ و آقا، فسادِ آدمیت ہے
 یقینِ محکم، عملِ پیہم، محبتِ فاتحِ عالم
 چہ باید مردِ را طبعِ بلندے مشربِ نابے
 نگاہِ مردِ مومن سے بدل جاتی ہیں تقدیریں!
 یہ سب کیا ہیں؟ فقط اک نقطہ ایمان کی تفسیریں!
 حذر اے چہرہ دستانِ بسخت میں فطرت کی تعزیریں!
 جہادِ زندگانی میں ہیں یہ مردوں کی شمشیریں!
 دلِ گرنے نگاہِ پاک بیتے جانِ بیتا بے

تقدیر شکن قوت باقی ہے ابھی اُس میں ناداں جسے کہتے ہیں تقدیر کا زندانی

قوتِ عشق سے ہر لپٹ کو بالا کر دے دہریں اسمِ محمدؐ سے اُجالا کر دے

سبقِ پھر پڑھ صداقت کا عدالت کا شجاعت کا لیا جائے گا تجھ سے کام دنیا کی امامت کا

یوں ہاتھ نہیں آتا وہ گوہرِ یک دانہ میری میں، فقیری میں، شاہی میں، غلامی میں
 یک رنگی و آزادی اے ہمتِ مردانہ! کچھ کام نہیں بتنا بے جراتِ زندانہ!

ہر اک مقام سے آگے گزر گیا میرے نو کمال کس کو میسر ہوا ہے بے تنگ دو

جس میں نہ ہو انقلاب موت ہے وہ زندگی روحِ اُم کی حیات، کشمکشِ انقلاب

خرد کو غلامی سے آزاد کر
جوانوں کو پیروں کا اُستاد کر!
تڑپنے پھڑکنے کی توفیق دے!
دل مرتھنے، سوزِ صدیق دے!
جگر سے وہی تیر پھر پار کر!
تنہا کو سینوں میں بیدار کر!

اگر لہو ہے بدن میں تو خوف ہے نہ ہراس
اگر لہو ہے بدن میں تو دل ہے بے دوسرا
جسے ملا یہ متاعِ گراں بہا اُس کو
نہ سیمِ وزر سے محبت ہے نہ غمِ افلاس

گرم فغاں ہے جس اُٹھا کہ گیا قافلہ
دائے وہ رہرو کہ ہے منتظرِ راحلہ
اُس کی خودی ہے ابھی شامِ دُکھ میں امیر
گردشِ دوراں کل ہے جس کی زباں پر گلہ

وہی زمانے کی گردش پہ غالب آتا ہے
جو ہر نفس سے کرے عمرِ جاوداں پیدا!

نقش میں سب نا تمام خونِ جگر کے بغیر
نغمہ ہے سودائے خامِ خونِ جگر کے بغیر!

ہے ثناب اپنے لہو کی آگ میں جلنے کا نام
سخت کوشی سے ہے تلخ زندگانی انجیں!

چھٹنا، پلٹنا، پلٹ کر چھٹنا
لو گرم رکھنے کا ہے اک بہانہ!
پرنندوں کی دنیا کا دلوش ہوں میں
کہ شاہیں بناتا نہیں آشیانہ!

دلِ مردہ دل نہیں ہے، اسے زندہ کر دو بارہ
کہ یہی ہے اُمتوں کے مرضِ کمن کا چارہ

جرات ہونو کی تو فضا تنگ نہیں ہے
اے مردِ خدا ملکِ خدا تنگ نہیں ہے!

دریا میں موتی اے موجِ بے پاک
ساحل کی سوغاتِ خار و خس و خاک
ایسا جنوں بھی دیکھا ہے میں نے
جس نے سیٹھ ہیں تقدیر کے چاک

جہاں اگرچہ دگرگوں ہے قلمِ باذن اللہ
وہی زمیں وہی گردوں ہے قلمِ باذن اللہ
کیا نوائے انا الحق کو آتشیں جس نے
تری رگوں میں وہی خون ہے قلمِ باذن اللہ

ہے آپ جیات اسی جہاں میں
شرط اُس کے لئے ہے تشنہ کامی!

وہ قوم نہیں لائق ہنگامہ فرود
جس قوم کی تقدیر میں امروز نہیں ہے

یہی مقصودِ فطرت ہے یہی رمزِ مسلمانی اخوت کی جہانگیری محبت کی فراوانی

قوم مذہب سے مذہب جو نہیں تم بھی نہیں جذبِ باہم جو نہیں، محفلِ انجم بھی نہیں

یارِ ادبِ مسلم کو وہ زندہ تمنا دے پھر وادیِ قاراں کے ہر ذرے کو چمکا دے
 پھر شوقِ تماشا دے، پھر ذوقِ نفاضا دے بھٹکے ہوئے آہو کو پھر سوئے حرم لے چل
 اس شہر کے خوگر کو پھر دستِ صحرا دے اس دور کی ظلمت میں ہر قلب پریشاں کو
 وہ دارِ محبت دے جو چاند کو شرم دے رفعت میں مفاصد کو ہم دوشِ ثریا کر
 خود داریِ ساحل دے، آزادیِ دیبا دے بے لوث محبت ہو، ایسا ک صداقت ہو
 سینوں میں اُجالا کر دلِ سُورتِ مینا دے احساسِ عنایت کر آثارِ معیت کا
 امروز کی شورش میں اندیشہٴ فردا دے

فقر کے ہیں معجزات تاجِ و سریرِ سپاہ فقر ہے میروں کا میرِ فقر ہے شاہوں کا شاہ

انٹھو مری دُنیا کے غریبوں کو جگا دو کا رخ اُمر کے درو دیوارِ ہلا دو
 گر ماؤ غلاموں کا لہو سوزِ یقین سے کنجشکِ فردا یہ کو شاہیں سے لڑا دو
 سلطانیِ جمہور کا آتا ہے زمانہ جو نقشِ کہن تم کو نظر آئے مٹا دو

جس کھیت سے دہنقاں کو میسر نہیں روزی اُس کھیت کے ہر خوشہ گندم کو جلا دو

عزائم کو سینوں میں بیدار کر دے نگاہ مسلمان کو تلوار کر دے

کیفیت باقی پرانے کوہ و صحرا میں نہیں ہے جنوں تیرا نیا پیدا نیا و پرانہ کر

ہر لحظہ نیا طور نئی برقِ شعلیٰ الشکرے مرحلہ شوق نہ ہو طے

آزادی کی اک آن ہے محکوم کا اک سال کس درجہ گراں سیر میں محکوم کے اوقات

ستیزہ کار رہا ہے ازل سے تا امروز چراغِ مصطفویٰ سے شرارِ بولہبی
آگ ہے، اولادِ ابراہیم ہے فرود ہے کیا کسی کا پھر کسی کا امتحان مقصود ہے؟

خاک میں تجھ کو مقدر نے ملایا ہے اگر تو عصا افتاد سے پیدا مثالِ دانہ کر

پختہ تر ہے گردشِ پیہم سے جامِ زندگی ہے یہی اے بے خبر راہِ دوامِ زندگی!

ہزار خوف ہو لیکن زبان ہودل کی بقیہ
یہی رہا ہے ازل سے قلندروں کا طریق!

یہ ہے مقصدِ گردشِ روزگار
کہ تیری خودی تجھ پہ ہو آشکار

تیری خودی میں اگر انقلاب ہو پیدا
عجب نہیں ہے کہ یہ چار سو بدل جائے!
تیری دعا سے قضا تو بدل نہیں سکتی
مگر ہے اس سے یہ ممکن کہ تو بدل جائے!

نکل کے صحرا سے جس نے روما کی سلطنت کو الٹ دیا تھا
منا ہے یہ قدیوں سے میں نے وہ شیر پھر ہوشیار ہوگا
سفینہٴ برگِ گل بنالے گاتقافہ مورِ ناتواں کا
ہزار موبوں کی ہو کشتکش، مگر یہ دریا سے پار ہوگا

آسماں ہوگا سحر کے نور سے آئینہ پوش
اس قدر ہوگی ترنم آفریں بادِ بہار
شبمِ افشانی مری پیدا کرے گی نوروز
پھر دلوں کو یاد آجائے گا پیغامِ سجود
اور ظلمتِ رات کی سیما پامو جائے گی!
نگہتِ خوابیدہ غنچے کی نوا ہو جائے گی!
اس مین کی ہر کلی درد آشنا ہو جائے گی!
پھر جبیں، خاکِ حرم سے آشنا ہو جائے گی!
خونِ گلپیں سے کلی رنگیں تبا ہو جائے گی!
نالہ صیاد سے ہوں گے نوا سا ماں طیور

آنکھ جو کچھ دیکھتی ہے لب پہ آسکتا نہیں
موجہ حیرت ہوں کہ دنیا کیا سے کیا ہو جائے گی!
شب گریزاں ہوگی آخر جلوہ نور شید سے
یہ چین معمور ہوگا نغمہ توحید سے!

اک لولہ تازہ دیا میں نے دلوں کو
لاہور سے تا خاکِ بخارا و سمرقند


دیا اقبال نے ہندی مسلمانوں کو سوز اپنا
یہ اک مروّجہ آساں تھا تن آسانوں کے کام آیا

درویشِ خدامت نہ شرقی ہے نہ غربی
گھر میرا نہ دلی نہ صفا ہاں نہ سمرقند
کہتا ہوں وہی بات سمجھتا ہوں جسے حق
نے ابدِ مسجد ہوں نہ تہذیب کا فرزند
شکل ہے کہ اک بندہ حق بین و حق اندیش
خاشاک کے تودے کو کہے کوہِ دماوند
ہوں آتش نرو کے شعلوں میں بھی خاموش
میں بندہ مومن ہوں نہیں دانہ اسپند
پہ سوز و نظر باز و نگو بین و کم آزار
آزاد و گرفتار و تہی کیہ و خورسند

بوسے گل لے گئی بیرونِ چین رازِ چین
کیا قیامت ہے کہ خود پھول میں غمازِ چین
عہدِ گل ختم ہوا ٹوٹ گیا سازِ چین
اڑ گئے ڈالیوں سے زمرہ پر وازِ چین
ایک بیل ہے مگر مجھ تو ترنم اب تک
اُس کے سینے میں ہے نغموں کا تلاطم اب تک

چاک اس بلیں تنہا کی نواسے دل ہوں جاگنے والے اسی بانگِ در سے دل ہوں
 یعنی پھر زندہ نئے عہد و وفا سے دل ہوں پھر اسی بادۂ دیرینہ کے پیاسے دل ہوں
 عجبی خم ہے تو کیا ہے تو حجازی ہے مری
 نغمہ ہندی ہے تو کیا ہے تو حجازی ہے مری

نخلِ اسلام نمونہ ہے برومندی کا پھل ہی سیکڑوں صدیوں کی چین بندی کا



میرا بشیر احمد